ଗନ୍ଧ ମାସମରେ 


| ଘଟୁଥିବା ଅକୁଛା 
କୁ ପ୍ରକାଶ କରି ଜନସଚେତନା ବୃଦ୍ଧି 


ଲକ୍ଷ୍ୟରେ ଅଦୃଶ୍ୟ ପୋଷାକ! ଓ ଏସକ୍ରାଳ ନିଷ୍ଠ୍ 
ଆସିବ' ଗଳ୍ପ ପୁସ୍ତକ ପ୍ରକାଶିତ ! 

ଅଭିଳାଷ: ନିଷ୍ଠାର ସହିତ ପ୍ରଶାସନ ସେବା 
ଷ୍ରଦାନକରିବା ଓ ନି୍୍ଭୀକଚାର ସହିତ ଓଡ଼ିଆ ଭାଷା= 
ସାହିତ୍ୟର ସେବା କରିବା । 

ଉତ୍ସର୍ଗ 


ମୋ ଅଗ୍ରଜ ଚିତ୍ତଭାଇ ( ଶ୍ରୀଯୁକ୍ତ ଚିତ୍ତରଂଜନ ସାମନ୍ତରାୟ )ଙ୍କୁ, 
ଯାହାଙ୍କ ପ୍ରେରଣା ଓ ସବ୍ଧିଚ୍ଥା ମୋ ସାହିତି୍ଯିକ ଜୀବନର ଶିଢ଼ିର 
ଫଳକ ଡେଇଁବାପାଇଁ ମୁଁ ସଦା ସକ୍ଷମ ହୁଏ, ତାଙ୍କୁ ବିନମ୍ରତାର 

ଏଇ ନିବେଦନ - 
ସରୋଜ 

ପଦେଅଧେ 


ସମାଲୋଚନାଧର୍ମୀ ଅକଟୋପସ୍‌ ଗଳ୍ପଟି ନିଛକ୍ୂ ସରକାରୀ ଅଭିଜ୍ଞତାରୁ ଜନ୍ମଲାଭ 
କରିଥିଲା । ସାମାଜିକ ବାତାବରଣ ଦୁର୍ନୀତିଗ୍ରସ୍ଥହେଲେ ଜଣେ ସାଧୁ ଓ କର୍ରବ୍ଯନିଷ୍ଠ 
ସ୍ଵାଭିମାନୀ ବ୍ଯକ୍ତି କିଭଳି ଅସହାୟତାର ସମ୍ମୁଖୀନ ହୁଏ ତାହାର ଭବ୍ଯରୂପ ଗନ୍ପଟିରେ 
ପରିପ୍ରକାଶ ଲାଭକରିଛି । ଗଳ୍ପଟି ଅପ୍ରିୟସତ୍ଯକୁ ଧାରଣକରି ଶାଣିତ ହୋଇଥୁବା ସଚ୍ତେ 
ନାଟକଟି ରସାଳ ଓ ଉପଭୋଗ୍ୟ ହୋଇପାରିଛି । ମୂଳଗଳ୍ପଟିର ପରିଣତି ଥୁଲା ଦୁଃଖାବହ । 
ମାତ୍ର ପରବର୍ଭୀକାଳରେ ଅନେକ ବିଚାରବିମର୍ଷ ପରେ ତାହାକୁ ସୁଖାବହ କରାଯାଇଛି । 
ନାଟକଟିର ଏହି ପରିବର୍ଭିତ ରୂପରେଖରେ ଆମେ ସନ୍ତୁଷ୍ଟ ଓ ବିମୋହିତ, କାରଣ ସଫଳ 
ନାଟକ ସଦାକାଳେ ଦର୍ଶକର ହୃଦୟରେ ଅନନ୍ତ ଆଶାର ଉଦ୍ଦୀପନା ସୃଷ୍ଟି କରିଥାଏ । 


ସାଧୁମାନଙ୍କ ପରିତ୍ରାଣ ଓ ପାପର ବିଲୋପ ପାଇଁ ଭଗବାନ ଯୁଗେ ଯୁଗେ ମର୍ର୍ୟରେ 
ଅବତାର ରୂପେ ଆବିର୍ଭାବ ହୋଇଥାନ୍ତି। ଧର୍ମର ଅବକ୍ଷୟ ସମୟରେ ଧାର୍ମିକମାନେ 
ପାପୀମାନଙ୍କ ଦ୍ଵାରା ଉତ୍ଧୀଡ଼ିତ ହୁଅନ୍ତି । ଯେତେବେଳେ ଅଧର୍ମର ଧ୍ୁଜା ନିର୍ବିବାଦରେ 
ତରଙ୍ଗାୟିତ ହୁଏ, ସେତେବେଳେ ସ୍ବୟଂ ଭଗବାନ୍‌ ଧରାପୃଷ୍ଠରେ ପାପୀମାନଙ୍କର ବିନାଶପାଇଁ 
ଅବତାର ନିଅଛ୍ତି । ଅଧୁନା ଅବଲୁଣ୍ଡିତ ସମାଜକୁ ପ୍ରଳୟଙ୍କରୀ ଅବକ୍ଷୟରୁ ରକ୍ଷା କରିବା 
ପାଇଁ ଭଗବାନ ଆଉ ଶଙ୍ଖ- ଚକ୍ର- ଗଦା- ପଦ୍ମ ଧରି ଉଦଭଭାହେବାର ସମ୍ଭାବନା ନାହିଁ । 
କିନ୍ତୁ ଦୁଃସମୟରେ ସମାଜକୁ ରକ୍ଷାକରିବା ପାଇଁ କୌଣସି ନା କୌଣସି ଦିଗରୁ ପ୍ରତିଅସ୍ତର 
ଆସିଥାଏ । ଏହି ଦୃଢ଼ ବିଶ୍ଵାସ ମନରେ ରଖି ସାଧୁ ସଜ୍ୋଟ ଓ କର୍ବ୍ୟନିଷ୍ଠ କର୍ମଚାରୀ ଓ 
ରାଜନେତା କାମ କରିଥାଆନ୍ତି । ସେହିପରି କେତେକଙ୍କ ଉପସ୍ଥିତ ଯୋଗୁ ରାଷ୍ଟ୍ର ଓ ସରକାର 
ଚାଲିଛି ଓ ଚାଲିବ । 


ଦୁର୍ନୀତିର ବ୍ୟାପ୍ତି ଓ ପ୍ରଚାର ଏତେ ବ୍ୟାପକ ଯେ ଅନେକଙ୍କର ଧାରଣା ବର୍ଭମାନ 
ରାଜନୀତି ଓ ପ୍ରଶାସନରେ କୌଣସି ସାଧୁ ଲୋକ ନାହାନ୍ତି । ସମସ୍ତେ ଅସାଧୁତାର ପୋଷାକ 
ପରିଧାନ କରି ନ୍ୟାୟ ଓ ସାଧୁତାର ତଣ୍ଟି ଚିପି ଧରିଛନ୍ତି । ଅନୈତିକ ଧନପ୍ରାପ୍ତି ଉପରେ 
କାର୍ଯ୍ୟଧାରା ନିର୍ଭର କରୁଛି । ଉପର ମହଲରେ ଥୁବା କେତେକ ବ୍ୟଗ୍ଧିବିଶେଷଙ୍କର ଧାରଣା 
ଯେ ତଳ ମହଲ ଦୁର୍ନୀତିର ଗନ୍ତାଘର । ତଳମୁଣ୍ଡରେ ଯଦି ସବୁ ପାଣି ନିଷ୍କାସନ ହୋଇଯାଏ 


ଉପର ମୁଣ୍ଡ ଟାଙ୍ଗରା ହୋଇଯିବ । ଏହି ଉଦ୍ଧଭ୍ରାନ୍ତ ଚିନ୍ତାଧାରା ଉପର ମହଲରେ ଥବା 

V 

ସମସ୍ତ ଅସାଧୁ ବ୍ୟକ୍ତିବିଶେଷଙ୍କର ମାନସିକ ଅସନ୍ତୁଳନ ସୃଷ୍ଟି କରିଥାଏ । ତେଣୁ ସେମାନେ 
ବାଘର ରୂପ ଧାରଣ କରି ତଳେ ଥବା ବ୍ୟକ୍ତିମାନଙ୍କର କର୍ମ ସ୍ଵାଧୀନତା ଉପରେ ଅଙ୍କୁଶ 
ଲଗାଇଦିଅନ୍ତି । ଏଭଳି ବଡ଼ବଡ଼ିଆଙ୍କ ସଂଗେ ଯେତେବେଳେ ସବୁ ବର୍ଗର କିଛି କିଛି 
ଦୁର୍ନୀତିଗ୍ରସ୍ତ ବ୍ୟକ୍ତି ହାତ ମିଶାଇଦିଅନ୍ତି ସେତେବେଳେ ବିଚାରା ସଚ୍ଚୋଟ ଲୋକଟିର ଅବସ୍ଥା 
ଅକଟୋପସ୍‌ କବଳରେ ପଡ଼ିଥିବା ଶିକାର ଭଳି ହୋଇଯାଏ। ମୁକ୍ଥିପାଇଁ ସେ ଚିକ୍ରାର 
କରେ, ଛଟପଟ ହୁଏ, କିନୁ ଅକ୍ରଟୋପସ୍‌ର ବଳିଷ୍ଠ ପଂଝ। ମଧ୍ଯରୁ ଖସିବା ଅସମ୍ଭବ 
ହୋଇପଡ଼େ । ପ୍ରଶାସନର ଉପର ସ୍ତରର ସନ୍ତ୍ଵାଧ୍ଵକାରୀମାନେ ସମାଜରୁ ଦୁର୍ନୀତି 
ଦୂରକରିବାର ଚିନ୍ତା ସଙ୍ଗେସଙ୍ଗେ ନିର୍ଦ୍ଦୋଷ କିଭଳି ଦଣ୍ଡ ନପାଉ ସେ କଥା ମଧ୍ୟ ଚିନ୍ତାକରିବା 
ଉଚିତ । ଏଭଳି ବ୍ୟକ୍ତି ବିଶେଷଙ୍କର ଯଦି କର୍ର୍ବ୍ୟବୋଧରୁ ବିଚ୍ୟୁତି ଘଟେ, ତେବେ ନିର୍ଦ୍ଦୋଷ 
ନିଶ୍ଚୟ ଦଣ୍ଡିତ ହୋଇଯିବ ଓ ଧର୍ମ ଉପରୁ ଲୋକଙ୍କର ଆସ୍ଥା ତୃଟିଯିବ। ଏହା କୌଣସି 
ରାଷ୍ଟ୍ର କିମ୍ବା ଶାସକଙ୍କ ପାଇଁ ଆଦୌ ଶୁଭଙ୍କର ନୁହେଁ । ନିଷ୍ପାପ ବ୍ୟକ୍ତିର ଦୁଃସହ ନିଶ୍ଵାସ ହିଁ 
ଦୁନିଆଁର ଉତ୍ତପ୍ରତମ ବସ୍ତୁ । 

ପାଠକେ ଯଦି ନାଟକଟିକୁ ପଢ଼ି ଉପଭୋଗ କରନ୍ତି, କେବେ ମଞ୍ଚ ବା ଦୂରଦର୍ଶନରେ 
ଦେଖି କିମ୍ବା ବେତାରରେ ଶୁଣି ବିମୋହିତ ହୁଅନ୍ତି ତେବେ ନାଟ୍ୟକାର ସରୋଜ ମିଶ୍ରଙ୍କୁ 
ସମସ୍ତ ସାଧୁବାଦ ଓ ଧନ୍ୟବାଦ ଦେବାକୁ ଯେପରି ନ ଭୁଲନ୍ତି । ଶ୍ରୀ ମିଶ୍ରଙ୍କର ଯାଦୁକରୀ 
ଲେଖନୀ ଚାଳନାରେ ଏକ ସମାଲୋଚନା ଧର୍ମୀ ଶାଣିତ ଗଳ୍ପଟି ଉପଭୋଗ୍ୟ ନୁଟକରେ 
ପରିଣତ ହୋଇପାରିଛି । ଏଥୁ ପୂର୍ବରୁ ମୋର ଅନ୍ୟ ଏକ ଗଳ୍ପ ‘ପରାଜିତ କାଳିଦାସ' 
ମଧ୍ୟ ଶ୍ରୀ ମିଶ୍ରଙ୍କ ଦ୍ଵାରା ନାଟ୍ୟରୂପ ଲାଭ କରି ସାଫଲ୍ୟ ମଣ୍ଡିତ ହୋଇଛି । ବନ୍ଧୁ ସରୋଜଙ୍କୁ 
କୃତଜ୍ଞତା ଜଣାଇବାକୁ ମୋର ଭାଷା ନାହିଁ । 


ମୋର ‘ଅକୁହା ଇତିହାସ” ଗଳ୍ପ ସଂକଳନର ପ୍ରକାଶକ ‘କଟକ ଷ୍ଟଡେଣ୍ଟସ ଷ୍ଟୋର! 
ଏହି ନାଟକଟିର ପ୍ରକାଶନ କରିଥୁବାରୁ ଧନ୍ୟବାଦାର୍ହଁ । 


କଥାକାର 
ଅଜିତ କୁମାର ତ୍ରିପାଠୀ 

ଉପଦଵଘାତ 


ଓଡ଼ିଆ କଥା-ସାହିତ୍ୟରେ ବହୁ କାଳଜୟୀ ମୌଳିକ କୃତି ରହିଛି ଫକୀରମୋହନଙ୍କ 
ଠୁଁ ବର୍ତମାନର କଥାକାରମାନଙ୍କ ପର୍ଯ୍ୟନ୍ତ । ତନ୍ମଧ୍ୟରୁ କେତେକ ପ୍ରମୁଖ କଥାକାରଙ୍କ 
ଗନ୍ପଗୁଡ଼ିକୁ ନେଇ ଆମେ ନାଟକ ଲେଖିଛୁ ଏବଂ ସେଗୁଡ଼ିକ ଦର୍ଶକ, ଶ୍ରୋତା ଓ ପାଠକମାନଙ୍କୁ 
ବିମୋହିତ କରିବାର ଚେଷ୍ଟା କରି ଆସୁଛି । ଚାରି ପାଞ୍ଚ ପୃଷ୍ଠାର ଏକ ଗଳ୍ପକୁ ଆଧାରକରି 
ଗୋଟିଏ ଦୁଇ-ଅଢ଼େଇ- ଘଣ୍ଟାର ନାଟକ ଲେଖିବାର କ୍ଳିଷ୍ଠତା କେବଳ ନାଟ୍ୟକାର ହିଁ 
ଅନୁଭବ କରିଥାଏ । 


କାହାଣୀ, ମୁଖ୍ୟଚରିତ୍ର, ଅନ୍ୟାନ୍ୟ ଚରିତ୍ର ସଂଗଠିତ ଦ୍ଵନ୍ଦ୍ର ସଂଘର୍ଷ, ସଂଘାତ, ଅର୍ନ୍ତଦୃନ୍ଦ, 
ଆବେଗ, ଗତିଶୀଳତା, ଶୀର୍ଷାୟନ, ଅବଶୀର୍ଷାୟନ, ସଂକଳ୍ପ ଓ ସଂଳାପ ଚୟନ ଇତ୍ୟାଦିକୁ 
ଭାବିଚିନ୍ତି କେଉଁ ଗଳ୍ପକୁ ନେଲେ ନାଟକ ହୋଇପାରିବ ତାହା ନାଟ୍ୟକାରର ନିଷ୍ଠା ଓ 
ନିପୁଣତା ଉପରେ ନିର୍ଭର କରିଥାଏ । ଗଳ୍ପରେ ଗାଳ୍ଧିକ ବର୍ଣ୍ଣନାଶୈଳୀର ଉପଯୋଗକରି 
ମୁକ୍ତ ଭାବରେ ଯେକୌଣସି ତଥ୍ୟକୁ ଉଲ୍ଲେଖ କରିପାରନ୍ତି ହେଲେ ନାଟ୍ୟକାର ପ୍ରୟୋଗାତ୍ମକ 
କ୍ରିୟା ଓ କ୍ରମ ଆବେଗ ବୃଦ୍ଧି ଓ ଦୃଶ୍ୟନିରୂପଣ ନୀତିନିୟମକୁ ଆଖି ସାମ୍ପାରେ ରଖି ନାଟକ 
ସୃଷ୍ଟିପାଇଁ ତୁଳି ଚାଳନା କରେ । ସଂଳାପ ସଂଯମ, ଚରିତ୍ରଚିତ୍ରଣ, ନୂଆ ଚରିତ୍ରର ସଂଯୋଗ 
ଠିକ୍‌ ନରହିଲେ ଦିଅଁ ଗଢ଼ୁ ଗଢ଼ୁ ମାଙ୍କଡ଼ ହୋଇଯିବା ସାର ହୋଇଥାଏ । 


କଥାକାର ଶ୍ରୀ ତ୍ରିପାଠୀଙ୍କ ଗଡ୍ପଗୁଳ୍ଛ ନିଚ୍ଛକ ଆବିଷ୍କାରଧର୍ମୀ । ତାଙ୍କ ଗଳ୍ପର ପ୍ରତିଟି 
ଚରିତ୍ର ପ୍ରଶାସନିକ ଦୃଷ୍ଟି ବଳୟରେ ସଦା ଆତଯାତ ଓ ଘୂର୍ଣ୍ାୟମାନ । ଯଦିଓ ସମଗ୍ର 
ବିଶ୍ଵରେ ପ୍ରତିଟି ବ୍ୟକ୍ତି ନୀତି ଅନୀତି ଓ ଦୁର୍ନୀତିର ଅକ୍କୋପସ୍‌ର ଶକ୍ତ ପଞ୍ଚାରେ ଆବଦ୍ଧ ରହି 
ଚି୍କାର କରୁଛେ “ଆମେ ନିଷ୍ପାପ ମଣିଷ କେବେ ଦୁର୍ନୀତି କରିନାହୁଁ” କିନ୍ତ ଉପରୋକ୍ତ ତିନି 
ଧାରାର ସମତୃଳନ ରକ୍ଷାକରିବା ପ୍ରାୟ କାହାରି ପାଇଁ ସମ୍ଭବ ହେଉନି । ଆମେ ଗୋଟିଏ 
ଗୋଟିଏ କ୍ରୀଡ଼ା ପିତୁଳିକା; ଇଚ୍ଛା ଅନିଚ୍ଛାର କୁହେଳିକା ଭିତରେ' ଆମେ ଦୁର୍ନୀତିକୁ ଆମର 
ଚିରଗ୍ରାସୀ ପାକସ୍ଥଳୀରେ ହଜମ କରିନେଇଛେ । ଅଧୁନା ଅବକ୍ଷୟୀ ସମାଜରେ ଦୁର୍ନୀତିଗ୍ରସ୍ତ 
ଓ ଦୁର୍ନୀତିମୁକ୍ତ ଉଭୟେ ଅକ୍ମୋପସ୍‌ର ବଳିଷ୍ଠ ପଞ୍ଚାରେ ବାନ୍ଧିହୋଇ ଫଡ଼ିଛେ । କଥାକାର 
ଶ୍ରୀ ତ୍ରିପାଠୀଙ୍କ କାଳଜୟୀ ଗଳ୍ପ ଅଜ୍ମୋପସ୍‌ର କଳଙ୍କିତ ସମାଜ ପ୍ରତି ଶାଣିତ ଆକ୍ଷେପ 

(vii) 

ରୂପାନ୍ତରିତ ନାଟକରେ ଯଥାଯଥ ପ୍ରତିଫଳିତ କରିବାର ସମସ୍ତ ପ୍ରଚେଷ୍ଟା କରାଯାଇଛି । 
ନାଟକରେ ସ୍ଥାନ ପାଇଥବା ଚରିତ୍ରଗୁଡ଼ିକ ସମାଜର ଗୋଟିଏ ଗୋଟିଏ ମାଇଲ ଖୁଣ୍ଟ । 
ଏଥ୍‌ରେ ଥବା ଖଳ ଚରିତ୍ର ଗୁଡ଼ିକର ଆତ୍ମରୂପାନ୍ତର ଅବିସନ୍ଭାବି । ଏହି ପ୍ରତୀକ ଧର୍ମୀ 
ନାଟକକୁ ଆଧାର କରି ଅବନକ୍ଷୟୀ ସମାଜର ପ୍ରତ୍ୟେକ ଖଳନାୟକଙ୍କର ରୂପାନ୍ତରୀକରଣର 
ପ୍ରକ୍ରିୟା କେବେ ଘଟିବ ତାହା ଭବିଷ୍ୟତ ହିଁ କହିବ | 

ଯଦି ଏ ଅକ୍ନୋପସ୍‌ ନାଟକ ଦେଖି, ଶୁଣି ବା ପଢ଼ି ଦର୍ଶକ ଶ୍ରୋତା ଓ ପାଠକ କିଛି 
ଆପ୍ଲୃତ ହୁଅନ୍ତି ଓ ନିଜର ଆତ୍ମସମୀକ୍ଷା କରିବାକୁ ପ୍ରୟାସ କରନ୍ତେ ତେବେ ସବୁଠୁ ବେଶୀ 
ଖୁସିହେବ ଏ ନାଟ୍ୟକାର । 


ନାଟ୍ୟକାର 
ସରୋଜ ମିଶ୍ର 

ପ୍ରଥମ ଦୃଶ୍ୟ 


| ସୁବର୍ଣ୍ଣଗଡ଼ ପାର୍ଟି ଅଫିସ୍‌ ¬ ଧରଣୀ, ମୁରଲୀ, କୁଞ୍ଜ କଥା 
ହେଉଥୂବେ - ଧରଣୀ ଖବରକାଗଜ ପଢ଼ୁଥବାବେଳେ, ହଠାଡ଼ 
ଗୋଟିଏ ଖବର ଉପରେ ଆଖ୍‌ ପଡ଼ିଛି, ଖବରକାଗଜକୁ 
ଫୋପାଡ଼ି ଦେଇ।| 


ଧରଣୀ - ଅସମ୍ଭବ, ରାମନରେଶ କଥାରେ ମୁରଲୀବାବ୍ରଙ୍କ ମୁହଁ ବନ୍ଦ 
ହୋଇଗଲା - ଫୁଲଝରଣା ପ୍ରକଳ୍ପ କରିବାକୁ ରାଜି 
ହୋଇଗଲେ । 

( କୁଞ୍ଜବିହାରୀ ଆସିଛି, ଧରଣୀର ଆଖ୍‌ ପଡ଼ିଛି ) 
ଦେଖବା କେମିତି ସେଠି କାମ ହବ ! ଆମେ ନ ଚାହିଁଲେ 
କାମ ହେଇଯିବ ? 

କୁଞ୍ଜ - ଓହୋ ଧରଣୀବାବୁ ! ସକାଳୁଟାରୁ ଏତେ ଗରମ କାହିଁକି 
ହଉଛ ? ମୁରଲୀବାବୁ ଯାହାହେଲେବି ଲୋକ ପ୍ରତିନିଧୂ ¬ ଯାହା 
କରିଥୁବେ ଭାବିଚିନ୍ତି କରିଥିବେ ¬ ଏ ରାମନରେଶ ପାଇଁ ଖାଲି 
ତୃମ ସ୍ବାର୍ଥରେ ପାଣି ପଶିନି, ଆମ ପାଣି ପାଉଣାରେ ବି ପାଣି 


ପଶିଯାଇଛି । 
ଧରଣୀ - କୁଞ୍ଜବିହାରୀ ¬ ଦେଖ ¬ ହେଇ ଦେଖ ¬ ଏ ଖବରକୁ ପଢ଼ିଲା 
ବେଳେ ପରା ମୋ ମୁଣ୍ଡରେ ନିଆ ଲାଗିଯାଇଛି ¬ ମୁଁ... ମୁଁ... ମୁଁ... 
କୁଞ୍ଜ - ଓହୋ ¬ ସେ ମୁଁ ମୁଁ... ବନ୍ଦ କର । 
ଧରଣୀ - ଠିକ ଅଛି - ବନ୍ଦ ହବ ତ ¬ ସବୁ ବନ୍ଦ ହବ | ମୋ ପାଟି ବନ୍ଦ 


ହବ - ଆଉ ମୁରଲୀବାବୁ ଏମ୍‌.ଏଲ୍‌.ଏ.ର ପାର୍ଟି ଚାନ୍ଦା ବି 
ବନ୍ଦ ହବ |! ଆପଣମାନେ ଏଣିକି ଆପଣଙ୍କ ରାସ୍ତାରେ ଚାଲନ୍ତୁ ¬ 
ମୁଁ ଆଜିଠୁ ମୋ ରାସ୍ତା ଧରିବି ¬ (ମୁରଲୀ ଆସିଛନ୍ତି) 
ନମସ୍କାର ନେତାବାବୁ ¬ ( ଚାଲିଯାଉଥୂଲେ ) 

ମୁରଲୀ 


ଧରଣୀ 


ଅକ୍ନୋପସ୍‌ 


ରୁହନ୍ତୁ ଧରଣୀବାବୁ ¬ ଏଇମିତି ଅଯଥା ରାଗ ଦେଖେଇ, ସମ୍ପର୍କ 
ତୁଟେଇଦେଲେ କ'ଣ ସୁଯୋଗ ହାତମୁଠାକୁ ଚାଲ ଆସିବ ? 
କେବେ ନୁହେଁ ¬ ହେଇଟି, ପସ୍ତେଇବ । ସୁଯୋଗ ତିଆରି 
କରିବାକୁ ହେଲେ ପ୍ରଥମେ ଭେଜା ଖଟାଇବାକୁ ପଡ଼ିବ । ହ, 


oo 


ଭେଜା... ହଁ... | 
ଭେଜା ଆଉ ମୁଣ୍ଡରେ ନାହିଁ ନେତାବାବୁ ¬ ଶୂନ୍ଯ ହେଇଗଲାଣି 


ଆପଣଙ୍କର ମନେ ଅଛି, ଗତ ନିର୍ବାଚନବେଳେ, ଆପଣଙ୍କ 
କଥା ମାନି, ଏ ପ୍ରକଳ୍ପ କାମ ଲୋଭରେ ମୁଁ ଆପଣଙ୍କୁ ପାଞ୍ଚଲକ୍ଷ 
ଟଙ୍କା ଚାନ୍ଦା ଦେଇଥିଲି ¬ 


ଆପଣ କଥା ଦେଇଥ୍‌ଲେ ଜିତିଲା ପରେ ସୁଧ ମୂଳ ସବୁ ମୁଁ 
ଯେମିତି ଫେରି ପାଇବି । ଏ ପର୍ଯ୍ୟନ୍ତ ପାଞ୍ଚ ଲକ୍ଷ ଟଙ୍କାର 
ଶତକଡ଼ା ପାଞ୍ଚ ତ ମିଳିଲାନି ବରଂ ଏ ରାମନରେଶ ଖାଇବା 
ପତ୍ରରେ ଧୂଳି ପକେଇଦେଲା - ଆଉ ଆପଣଙ୍କ ଭଳିଆ ନାଗ 
ସାପ ବି ତା” ପଦ୍ମତୋଳା ଶୁଣି ପେଡ଼ିରେ ପଶିଗଲେ । 
ହାଏ... ସେ କ”'ଣ କରିଥାଆନ୍ତେ ଯେ, କଲେକୁରଙ୍କ ସହିତ 
ଧରଣୀ ଠିକାଦାରକୁ କାମ ଦିଅ ବୋଲି ପାଟିତୁଣ୍ଡ କରିଥାଆନ୍ତେ 
ନା ଅଫିସ୍‌ ଆଗରେ ଅନଶନ କରିଥାଆନ୍ତେ... 

ହଁ ସେୟା କରିଥାଆନ୍ତେ - ରାମନରେଶକୁ ଦୁ ରନ୍ତ 
ହଟେଇଥାଆନ୍ତେ ଯଦି ଏ ଜିଲ୍ଲାରୁ - ଆମ କାମ 
ହେଇଥାଆନ୍ତା, ସେଥ୍‌ରେ କୋଉ ବେଦ ଅଶୁଦ୍ଧ... 

...ବେଦ ଅଶୁଦ୍ଧ ହୋଇ ନ ଥାଆନ୍ତା ଧରଣୀ ! 


ମୋର ନେତାଗିରି ଚାଲିଯାଇ ଥାଆନ୍ତା ¬ ମୁଖ୍ୟମନ୍ତ୍ରୀ ମୋ 
ପାଖକୁ ଗୋଟେ ପ୍ରେମପତ୍ର ପଠାଇ ମୋ ମୁଣ୍ଡ ଖରାପ 
କରିଦେଇଥାଆନ୍ତେ |! 

ମନ୍ତ୍ରୀ ହବାର ଯେଉଁ ଟିକିଏ ଆଶା ଅଛି ସେ ସବୁ ପାଣିଫୋଟକା 
ଭଳି ମିଳେଇଯାଇଥାଆନ୍ତା । . 

ଅକ୍ନୋପସ୍‌ 


ଧରଣୀ 


କୁଞ୍ଜ 


ଧରଣୀ 


କୁଞ୍ଜ 
ମୁରଲୀ 


ଧରଣୀ 


୩ 


ତା'ପରେ ହାତରେ ଖଞ୍ଜଣି ଧରି ମୁଁ ଏଇ ପାର୍ଟି ଅଫିସରେ 
ବସି ହରିନାମ ସଂକୀର୍ଁନ କରିଥାଆନ୍ତି । 

ସେଥ୍ପାଇଁ ଖଞ୍ଜଣି ନ ଧରି ଆମ ହାତରେ ଖପରା 
ଧରେଇଦେଲେ =¬ ଠିକ ଅଛି, ଆପଣ ଯଦି ଆପଣଙ୍କର ସ୍ବାର୍ଥକୁ 
ଚାହିଁ ଆମ କାରବାରରେ ତାଲା ପକାଇବାକୁ ବସିଛନ୍ତି... 
ପକାନ୍ତୁ । ହେଲେ ଗୋଟିଏ କଥା ମନେରଖନ୍ତୁ ¬ ଏକା ମାଘରେ 
ଶୀତ ଯାଏନି - ପୁଣି ମାଘ ଆସିବ, ଆଗାମୀ ନିର୍ବାଚନରେ 
ଆପଣ ପୁଣି ଠିଆ ହେବେ... ! 


ସାରୁ ଭିତରେ ମାରୁ ରଖୁ କାମ କଲେ ଚଳିବନି । ସାରୁ ! 


ସାଉଁଣ୍ଟିଲା କାଣ୍ଡ ଯୁଦ୍ଧକୁ ପାଏ ନାହିଁ । ସଅଳ ମାମଲା ହୋଇ 
କାମ କରିବା କଥାଟା ପଦାରେ ପଡ଼ି ଗଡ଼ଗଡ଼େଇଲେ ଆମରି 
ବେଶୀ କ୍ଷତି ହେବ - ଆମ ଦଳ ଭାଙ୍ଗିଯିବ । 
ଆପେ ବଞ୍ଚଲେ ବାପର ନାଁ, ଲୋକଙ୍କ ଉନ୍ନତି ହୋଇଗଲେ 
ସେମାନେ କ'ଣ ଆପଣଙ୍କ ଉପରେ ଭୋଟ୍‌ଗୁଡ଼ାକ ଅଜାଡ଼ି 
ପକେଇବେ ? ଏ ଭୋଟରଗୁଡ଼ାକ ପରା ନିମକହାରାମ୍‌... 
ବେଇମାନ ... 
ଠିକ କହିଚ କୁଞ୍ଜବିହାରୀ... ଲୋକଙ୍କୁ କାମ ମୋହରେ ଭେଳିକି 
ଦେଖାଇ ଯେତେ ସଜ ମାଛରେ ପୋକ ପକାଇବା ସେତେ 
ଆମର ନେତାଗିରି ରହିବ । 
ହାତରୁ ଖାଇ ଘୋଡ଼ା ଆଗରେ ଡେଇଁ ହେବନି । ଆମେ ପାର୍ଟି 
ଛାଡ଼ିଦେବୁ ! ଅନ୍ୟ ନେତା ଖୋଜିବୁ । ଯିଏ ଆମକଥାରେ 
ଚାଲିବ ¬ ଆମ କଥା ଶୁଣିବ... | 
ସାର୍‌ କିଛି କରନ୍ତୁ । 
ଆରେ କୁଞ୍ଜ ! ଷଣ୍ଢକୁ ଆଉ ନାଲି କନା ଦେଖା ନା । 
ଏ ରାମନରେଶ ଲୋକ ଜମା ଛୋଟିଆ ନୁହେଁ । ଭାବୁଛ ! 
ମୁଁ ଚେଷ୍ଟା କରିନି ବୋଲି ... କିନୁ କିଛି ହେଲାନି । 
ନା... ଆମେ ଷଣ୍ଢ ମହାଦେବଙ୍କ ଆଶ୍ରା ନେବା... 

ମୁରଲୀ 
କୁଞ୍ଜ 


ମୁରଲୀ 


କୁଞ୍ଜ 


ଧରଣୀ 


ମୁରଲୀ 


ଅଜ୍ମୋପସ୍‌ 


ମାନେ... ! 
କଣ ସାର୍‌ ବୁଝି ପାରିଲେନି ? ଖୋଲିକରି କହିବାକୁ ପଡ଼ିବ । 
ରଥ ଜିଲ୍ଲାପାଳଙ୍କୁ ଏଠୁ ବଦଳି କରେଇ ଦିଅନ୍ତୁ... ଆଉ ଗୋଟେ 
ବୋଲ ମାନିଲା ଭଳିଆ ଜିଲ୍ଲାପାଳ ଆଣନ୍ତୁ... ତା'ପରେ ଦେଖୁବେ 
ରାମନରେଶ କେମିତି ଆପେ ଆପେ ଚୁପ୍‌ ହୋଇଯିବ । 
ବାପକୁ ମଉସା ଡାକି ଆମ କଥାରେ ରାଜିହେବ । 
ଏ ଜିଲ୍ଲାପାଳକୁ ବଦଳି କରିବା ସହଜ ନୁହେଁ, ତଥାପି ମୁଁ ଚେଷ୍ଟା 
କରେ - କିନ୍ତୁ ଏଥୁପାଇଁ ବହୁତ ଖର୍ଚ... 
ଖଙର୍ଟ ଲାଗିବ ତ ଲାଗୁ । ଖର୍ଚା ଧରଣୀବାବୁ ଦେବେ । ଦି' 
ଚାରି ଲକ୍ଷ ଟଙ୍କା ବଡ଼ ନୁହେଁ । ବଡ଼ ହେଉଛି ତାଙ୍କର ଇଜ୍ଜତ । 
ହଁ, ଟଙ୍କା ପାଇଁ ଚିନ୍ତା କରନ୍ତୁନି... କିନୁ କଥା ହେଉଛି, ମୁଁ 
ଯେମିତି ଶୀଘ୍ର ଟଙ୍କା ଦେବି - କାମ ବି ସେମିତି ଶୀଘ୍ର ହବା 
ଦରକାର । ରାମନରେଶର ଶିଙ୍ଘ ଭାର୍ଗିବା ଦରକାର । 
...ଆସୁଚି ଏମ୍‌ଏଲ୍‌ଏ ସାର... ନମସ୍କାର । 
ଡଙ୍ଗାରେ ପାରି ହେଲାବେଳେ ନାଉରୀଆ ମଙ୍ଗକୁ ସଳଖ ଧରି 
ନପାରିଲେ, ଡଙ୍ଗାଟା ମଝି ନଇରେ ବୁଡ଼େ । ଠିକ୍‌ ସେମିତି ମୁଁ 
ଯଦି ଏ ବିଷମ ପରିସ୍ଥିତିରେ ରାଜନୀତିର ମଙ୍ଗଟାକୁ ସଳଖୁ ନ 
ଧରିବି, ମୋ କ୍ୟାରିଅର୍‌ ଡଙ୍ଗାଟା ବୁଡ଼ିଯିବ, ତେଣୁ ଭାବିଚିନ୍ତି 
ଗୋଟି ଚଳେଇବାକୁ ହବ । ଏମିତି ଖେଳ ଖେଳିବାକୁ ହବ 
ଯେଉଁ ଖେଳରେ ମୁଁ ଜିତିବି... 
ଅଥଚ... ହାଃ... ହାଃ... ହାଃ... 

(ଅନ୍ଧାର ) 


Digitized by PPRACHIN, SOA 


ସୁନୀତି 
ରାମନରେଶ 
ସୁନୀତି 
ରାମନରେଶ 
ସୁନୀତି 


ରାମନରେଶ 
ସୁନୀତି 


ରାମନରେଶ 


ଦ୍ଵିତୀୟ ଦୃଶ୍ଯ 


[ବିଳମ୍ଭିତ ରାତି ରାମନରେଶଙ୍କ ଶୋଇବାଘର ¬ ସୁନୀତି 
ଦେବୀ ଶୋଇପଡ଼ିଛନ୍ତି - ରାମନରେଶ ପାଖ ଟେବୁଲରେ 
ଲେଖାଲେଖୁ କରୁଥାନ୍ତି ¬ ] 


(ଉଠି) କ'ଣ ଶୋଇବନାହିଁ... ! 

ହଁ | 

କେତେଟା ବାଜିଲାଣି ? 

(ଘଣ୍ଟାକୁ ଦେଖୁ ) ଦି'ଟା ବାଜିବାକୁ ଦଶ ମିନିଟ୍‌ ଅଛି । 

ଏ... ଏତେବେଳ ହେଲାଣି - ଅଥଚ ତମେ ଶୋଇ ନାହଁ 
(ଚମକି) କ'ଣ ଦେହ ଭଲ ଲାଗୁନି ତମର ... ? 

ହଁ ଦେହ ଭଲ ଅଛି ଯେ ହେଲେ ମନ... 


ମୁଁ ଜାଣେ... ଏ ନୂଆ କଲେକୁର ଏ ସୁବର୍ଣ୍ଣଗଡ଼କୁ ଆସିଲା 
ଦିନରୁ ତୁମେ ବଡ଼ ଅସ୍ଥିର ହୋଇଯାଇଛ । ତମ ଚାଲିଚଳନ 
ଭାବଭଙ୍ଗୀରୁ ମୁଁ ବେଶ୍‌ ବାରିପାରୁଛି । 

ଆମର ଏଠି ତିନି ବର୍ଷ ପୂରିଗଲାଣି ¬ ତମେ କାଲି ବଦଳି 
ଲାଗି ଦରଖାସ୍ତ ଲେଖୁ ଛୁଟି ନେଇ ଭୁବନେଶ୍ବର ଯାଅ, ପୁରୁଣା 
କଲେକୃର ରଥବାବୁ ତ ଏବେ ଜି.ଏ ଡିପାର୍ଟମେଣ୍ଟରେ ଅଛନ୍ତି - 
ସେ ନିଶ୍ଚୟ ସାହାଯ୍ୟ କରିବେ । ରଥବାବୁଙ୍କ ଭଳି ଲୋକ 
କୋଟିଏରେ ଗୋଟିଏ... 


ରଥବାବୁ... ଆଉ ଏ ସାମନ୍ତରାୟ ! କାହିଁ ରାମଚନ୍ଦ୍ର କାହିଁ 
ରାବଣ ¬ ନ୍ୟାୟ ନୀତି ଆଦର୍ଶର ମୃ୍ିମନ୍ତ ପ୍ରତୀକ ଥୂଲେ 
ରଥବାବୁ, ଜନସେବୀ ଜିଲ୍ଲାପାଳ । 

ସୁନୀତି 


ଅଢ଼ଲୋପସ୍‌ 


ଅନ୍ୟାୟ ଅନୀତି ଅନାଦର୍ଶର ପ୍ରତିଛବି ଏ ସାମନ୍ତରାୟ, ଆଉ 
ତାଙ୍କର ଶ୍ରୀମତୀ । କୋଉଠି କେତେ ହାତ ଚିକ୍କଣ ହେବ ¬ 
ଏଇ ଚିନ୍ତା ତାଙ୍କର ଦିନରାତି ... ଖୋଲା ମନର ହୃଦୟ ଥବା 
କର୍ମଚାରୀ ସବୁ ଏବେ ନୀରବ ହୋଇଗଲେଣି - ଧସ୍ତାବାଜ 
ଧୃଇଗୁଡ଼ାକ କଲେକୃରଙ୍କ ପାଖରେ ବସି ଫୁସ୍‌ଫାସ୍‌ ଫୁଟ୍‌ଫାଟ୍‌ 
ହଉଛନ୍ତି ¬ ମୁଁ ଗଲେ ସବୁ ବନ୍ଦ୍ରବାନ୍ଦୁ... ଚୁପ୍ଚାପ୍‌ ¬ ଏତେ 
ବଡ଼ ହାଣ୍ଡି ପରି ମୁହଁ ସମସ୍ତଙ୍କର ¬ ସାଂଘାତିକ ମନ୍ତ୍ରଣା - 
ସେଥୁରେ ଏଠି କି କାମ କରିବ ? କହିଲ - ମୋତେ ଲାଗୁଛି - 
ଫୁଲଝରଣା ପ୍ରକଳ୍ପ କାମ ମୁଁ ଶେଷ କରିପାରିବି ନାହଁ - ଚାକିରିର 
ଶେଷ ସମୟରେ ମୋ ପ୍ରତିଶ୍ରତିରେ ଖୁଲାପ ହେବ... 


ନୀରିହ, ଗରିବ ଜନସାଧାରଣଙ୍କୁ ମୁଁ ଆଉ ରଥବାବୁ ବଡ଼ ଉରସା 
ଦେଇଥୁଲୁ ... ଟାଙ୍ଗରା ଶୁଖ୍ଲା ଭୂଇଁରେ ପାଣି ମାଡ଼ିବ ¬ ସବୁଜ 
ଖେତ ହସି ଉଠିବ... 


ସୁନୀତି ! ମତେ ଭାରି ଅଣନିଃଶ୍ଵାସୀ ଲାଗୁଛି - ଏ 
ସାମନ୍ତରାୟବାବୁଙ୍କ ପାଇଁ ଏମ୍‌.ଏଲ୍‌.ଏ., ସାମ୍ବାଦିକ ସମସ୍ତେ 
ମୋ ବିରୋଧରେ । 


ଆମର ଉପରବାଲା ଅଛନ୍ତି ¬ ଚାକିରି କାଳ ଭିତରେ କେତେ 
ଶତୁ ଆସି ଗଲେଣି - ଆମର କ'ଣ କେବେ କ୍ଷତି ହୋଇଛି - 
ଏଇ କଥାକୁ ମୁଣ୍ଡରେ ପୂରେଇ ତୁମେ ଗୁମ୍‌ ହୋଇ ବସୁଛ - 
ମନ ଖରାପ କରୁଛ - ଖୋଲିକି ନ କହି ନିଜେ ନିଜ ଭିତରେ 
ବଡ଼ କଷ୍ଟ ପାଉଛ ... 


ଆହେ ସବୁବେଳେ ମାଇପି ବୁଦ୍ଧି ପ୍ରଳୟ - ଏ ନୂଆ କଲେକୃରର 
ପିଲାଝିଲା ନାହିଁ - ସେଦିନ ସିଂ ଡ୍ରାଇଭରକୁ ପଠାଇଦେଲା 
ତୁମ ପାଖକୁ ¬ କଂଣ ନା ଶାଢ଼ି ଦୁଇତିନିଟା କିଣାଯିବ - ତମେ 
ବି ଭୋଳ ହୋଇଗଲ... ପଚାଶ ଯାଏଁ ଶାଢ଼ି ଦୋକାନରୁ 
ପଠାଇଦେଲ ଜିଲ୍ଲାପାଳ ସାହେବାଣୀ ପାଇଁ - ପସନ୍ଦ କରିବେ 
ବୋଲି । 

ଅକ୍ଲୋପସ୍‌ 


ରାମନରେଶ ¬ 
ସୁନୀତି - 
ରାମନରେଶ ¬ 


ସୁନୀତି - 
ରାମନରେଶ - 


ସୁନୀତି 
ରାମନରେଶ ¬ 


୭ 


ଜାଣିଛ ! ସବ ଶାଢ଼ି ତାଙ୍କର ପସନ୍ଦ ହୋଇଗଲା ¬ କିଛି 
ଫେରାଇଲାନି - ପଇସାଟା ତମେ ଦବ ¬ ଶାଢ଼ି ଦୋକାନୀ 
ବିଲ୍‌ ଆଣି ମତେ ଦେଇଯାଇଛି ... | 


ମାନେ... ? 
ହଁ (ରସିଦ ଆଣି ବଢ଼େଇ ଦେଇଛନ୍ତି ¬ ) 


ନା... ନା... ନା... କେବେ ନୁହେଁ । ଏ ରସିଦ ମୁଁ କଲେକ୍ସର 
ସାମନ୍ତରାୟଙ୍କୁ ଦେବି, ସେ ହିଁ ପଇସା ଦେବେ । ମୁଁ ଲାଞ୍ଚ 
ଖାଉନି କି ପଇସା ଲୁଗା ଦୋକାନୀକୁ ଦେବିନି । ସୁବର୍ଣ୍ଣଗଡ଼ର 
ଦୀନ ଦୃଃଖୀଙ୍କ ଭାଗ୍ୟକୁ ନେଇ ମୁଁ କେବେ ବି ଖେଳ 
ଖେଳିପାରିବିନି । 

ସରକାରୀ ପଇସା ସେମାନଙ୍କ ପାଇଁ ଆସିଛି... ତା'ର ଠିକ୍‌ 
ବିନିଯୋଗ ହେବା ଆମର ଦାୟିତ୍ବ । 


ଦାୟିତ୍ଵ ଯେ, ହେଲେ ତମ ଦୀନଦୁଃଖୀଙ୍କ ସହଯୋଗ... ? 


କେମିତି ସହଯୋଗ ମିଳିବ ¬ ଏ ଅଞ୍ଚଳଯାକର ଯେତେ ନେତା, 
କୁଜି ନେତା, ସେମାନଙ୍କ ଅକ୍ତିଆରରୁ କେମିତି ଏମାନେ 
ବାହାରିବେ । ସେମାନେ ପର। କଲେକ୍ଟରଙ୍କର ସବୁ 
ପାଖଲୋକ - 


ପାଖଲୋକ... | ମାନେ... ? 


ଏ ଦେଶ ସ୍ଵାଧୀନ ହେଲାପରେ ପାଖଲୋକଙ୍କ ସଂଖ୍ୟା ବହୁତ 
ବଢ଼ିଛି । ଏଇ ମୁଖାପିନ୍ଧା ଲୋକଗୁଡ଼ାଙ୍କର ଅସଲି ଚେହେରା 
ଦେଖୁ ମତେ ହତାଶ ଲାଗୁଛି । ରୂପ ବଦଳାଇ ଦେବାରେ 
ଏମାନେ ଓସ୍ତାଦ ¬ ଯେମିତି ରଥ ସାର୍‌ ଏଠୁ ବଦଳି ହୋଇଛନ୍ତି 
ସେମିତି ନିଜର ସ୍ଵାର୍ଥ ଲାଗି ଛୋଟଠାରୁ ବଡ଼ଯାଏଁ ମଉକା 
ଖୋଜୁଥ୍‌ଲେ ¬ ଆଉ ସେ ମଉକା କଲେକ୍ସର ସାମନ୍ତରାୟ 
ଦେଇଦେଲେ ¬ 

ସୁନୀତି 


ରାମନରେଶ 


ସୁନୀତି 


ରାମନରେଶ 


ସୁନୀତି 


ଅକ୍ମୋପସ୍‌ 


ଏମାନେ ସଦାବେଳେ ଗରିବର ରକ୍ତ ଶୋଷି ରାତାରାତି 
ବଡ଼ଲୋକ ହେବା ସ୍ଵପ୍ନ ଦେଖୁଛନ୍ତି । 


¦ ! ଏ ଗରିବ ଗୁରୁବା ଲୋକଗୁଡ଼ା କ'ଣ କରିପାରିବେ ? 


ହଁ 

ଦୁଃଖୀ ଦରିଦ୍ର ଜୀବନରେ ଭବିଷ୍ୟତର ମୂଲ୍ୟ କିଛି ନାହିଁ । ମୁଁ 
ଜାଣେ ¬ ବଡ଼ବଡ଼ିଆ କି ତଳତଳିଆମାନଙ୍କ ଦ୍ବାରା କିଛି ହୁଏନା ¬ 
ହୁଏ ମଧ୍ଯବିତ୍ତ ମାନଙ୍କଦ୍ଵାରା... 

କେମିତି ? 

ବଡ଼ଲୋକ ଭୋଗବିଳାସରେ ମାତେ, ଗରିବ ପେଟ ପାଇଁ 


ଖଟେ - ଆଉ ମଧ୍ଯବିତ୍ତ ଦେଶଦଶର ଉନ୍ନତି ଲାଗି ଚିନ୍ତା 
କରେ ¬ 

ହଁ ତମେ ଠିକ୍‌ କହୁଛ ସୁନୀତି ! 

ଏଠିକି ଆସିବା ଦିନରୁ ଦେଖୁଛେ ¬ ସାତସିଆଁ ଗାମୁଛା ଖଣ୍ଡେ 
ଖଣ୍ଡେ ଅଣ୍ଟା ଚାରିପାଖ ଗୁଡ଼େଇ, କୌଣସିମତେ ଲଜାକୁ ଢାଙ୍କି 
ରଖ୍ଛନ୍ି ଏମାନେ - ଛାତିର ପଞ୍ଜର। ହାଡ଼ ଗଣି 
ହୋଇଯାଉଛି - ପେଟ ଖାଙ୍କି ହୋଇ ପଶିଯାଉଛି ଭିତରକୁ - 
ଭାବି ଦେଖୁଲ - ଏମାନେ କ”ଣ ମଣିଷ ନୁହନ୍ତି... ଏ ଦେଶର 
ଜନସାଧାରଣ ନୁହନ୍ତି... ଏମାନଙ୍କ ଉନ୍ନତି ଲାଗି ଯୋଜନା ପରେ 
ଯୋଜନା ହେଉଛି... କିନୁ କାହିଁ ଏମାନଙ୍କର ପରିବର୍ଭନ ? 


କେବେ ଏମାନେ ମଣିଷ ପରି ବଞ୍ଚିବେ ¬ ଆଉ କଥା କହିବା 
ପାଇଁ ଜୁ ପାଇବେ ? ଜୀବନର ସ୍ବାଦୁ ଜାଣିବେ ? ପେଟପୂରା 
ଖାଇବେ ? ମନ ଖୋଲି ଟିକିଏ ହସିବେ ? 


ଭାବିଲାବେଳକୁ ମୋ ସାମ୍ପାରେ ଘନ ଅନ୍ଧାରର କଳା କାଳିମା... 
ଏ ଅନ୍ଧାର ଆଉ ଅପସରି ଯିବନି... କିଛି ଆଉ ବଦଳିବ ନାହିଁ । 
ଆମେ ୟେ ଏକୁଟିଆ... ଆମେ କ'ଣ କରିପାରିବା ? 

ଅକ୍ଲୋପସ୍‌ 


ରାମନରେଶ 


ସୁନୀତି 


ରାମନରେଶ 


ସୁନୀତି 
ରାମନରେଶ 


୯ 


ଏକୁଟିଆ ହୋଇପାରେ, କିନ୍ତୁ ନୀତି ଆଦର୍ଶକୁ ନେଇ ଚାକିରି 
କାଳ ସରିବାକୁ ବସିଲାଣି, ସେଠି ଆଉ ସାଲିସ୍‌ କରିବାର 
ବେଳ କାହିଁ ? ମୁଁ ଜଣେ ସରକାରୀ କର୍ମଚାରୀ ଭାବରେ 
ସରକାରୀ ପଇସାର ବାଟମାରଣା କରିବାକୁ ଦେବିନି... ଦେଖୁବ 
ଫୁଲଝରଣା ପ୍ରକଳ୍ପ ସରିବ... ନିଶ୍ଚୟ ସରିବ ସୁନୀତି ! 


ତେବେ ଚିନ୍ତାରେ ରାତି ଅନିଦ୍ରା ହେବାର ନାହିଁ - ଚାଲ ଶୋଇବା, 
ହେଲେ କଥା ଦିଅ - ପ୍ରକଳ୍ପ ସରିବା ପରେ ଆଉ ଏଠି ରହିବା 
ନାହିଁ । 

ଆସ; ଲାଗୁଛି ତମେ ଭାରି ଏକୁଟିଆ ହେଇ ଯାଉଛ - 
ନିଃସଙ୍ଗ... 


କଂଣ କହିଲ... ? ମୁଁ ଏକୁଟିଆ ସବୁ ଶୂନ୍ୟତା ¬ ନିର୍ଜନତା 
ଭିତରେ । ତମେ ଯେ ମୋ ପାଖରେ ¬ ଅତି ପାଖରେ - ମୁଁ 
ଜାଣେ ¬ ଏ ସମାଜକୁ... କ'ଣ ବୁଝୁଛ ତମେ ଏ ସମାଜକୁ: 


କାହାକୁ ନେଇ ଏ ସମାଜ... ଏ ତିନୋଟି ଅକ୍ଷର ଛଡ଼ା ବାସ୍ତବିକ 
ୟାର ଅର୍ଥ କିଛି ନାହିଁ - ଯେଉଁଠି ଦି' ଜଣ ବସିଲେ ପରାମର୍ଶ, 
ତିନିଜଣ ବସିଲେ ମନ୍ତ୍ରଣା ¬ ଚାରିଜଣ ବସିଲେ ପିଟିସନ, 
ପାଞ୍ଚ ବସିଲେ ସଭା... 

ସ୍ଵାର୍ଥପରତା ଆଉ ସ୍ବେଚ୍ଥାଚାରିତା ଭିତରେ କୌଣସି ସମାଜ 
ଗଢ଼ି ହୁଏନା ¬ ଭାଙ୍ଗ । 


କଲେକ୍ୁର ସାମନ୍ତରାୟ, ଷ୍ଟେନୋ, ପିଅନ, କିରାଣୀ, ନେତା 
ମୋ ବିରୋଧରେ ଯେତେ ଷଡ଼ଯନ୍ତ୍ର କଲେବି ¬ ମୁଁ ଦେଖ୍ବି - 
ଏ ଫୁଲଝରଣା ପ୍ରକଳ୍ପ ନିଶ୍ଚୟ ସରିବ... ଜନସାଧାରଣ ଉପକୃତ 
ହେବେ । 


ମୋତେ କିନ୍ତୁ ଡର ଲାଗୁଛି ¬ ଭାରି ଡର । 
ଆଲୁଅ ବନ୍ଦ କର ¬ ରାତି ଅନେକ ହେଲାଣି - ଶୋଇବା..: 

୧୦ 


ସୁନୀତି 


ରାମନରେଶ 


ରାମନରେଶ 


ଅକ୍ମୋପସ୍‌ 


(ରାମନରେଶଙ୍କ ମୁଣ୍ଡରେ ହାତ ବୁଲାଇ ଆଣିଛନ୍ତି - 

ପଣତକାନିରେ । ରାମନରେଶଙ୍କ ମୁଣ୍ଡ ମୁହଁ ପୋଛି 

ଦେଇଛନ୍ତି) 
ଆଃ... ସୁନୀତି... ଆଜି ତମର ଏ ଉଷୁମ ହାତ - ମୋ ମୁଣ୍ଡରେ 
ବୁଲିଲା ପରଠୁ - ଭାରି ଆରାମ ଲାଗୁଛି ମତେ - ଆଗେ ତୁମ 
ପାଖରେ ଥୁଲେ ଏ ଅଫିସ୍ଟ ଫାଇଲ୍‌, ନେତା, କଲେକୃର କେହି 
ମୋ ମନରେ ପଶୁ ନ ଥୁଲେ, ଏବେ କ'ଣ ହେଲା କେଜାଣି... 
ସବୁବେଳେ ଅସ୍ଥିରତା ଆଉ ବ୍ୟସ୍ତତା । ଜୀବନରେ ଅନେକ 
ଘାତ ପ୍ରତିଘାତ ଆମେ ପାଇଛେ - ଅନେକ ଆକର୍ଷଣ ବି- 
ପ୍ରଲୋଭନ ଦେଖାଇ ଆମକୁ ଡାକିଛି - କିନ୍ତୁ ତମରି 
ସହଯୋଗରେ ମୁଁ ମଣିଷ ପରି ମଣିଷ ହେଇ ବଞ୍ଚୁଛି ସୁନୀତି । 
ତମର ଅବଦାନ କମ୍‌ ନୁହେଁ । 
ଆହେ ! ଆମେ ଠିକ୍‌ ଥୁଲେ, ତମର କେହି କିଛି 
କରିପାରିବେନି... ପ୍ରଭୁ ସବୁ ଠିକ୍‌ କରିଦେବେ... ଆଖ୍‌ ବୁଜି.... 
ଶୁଅ... ପ୍ରଭୁ ଚାହିଁଲେ ସବୁ ସମ୍ଭବ - ତମ ପ୍ରକଳ୍ପର କାମ 
ସରିବ... 
ହଁ... ଚକାଡୋଳା ଚାହିଁଲେ ତ ସବୃ ସମ୍ଭବ । 


(ଅନ୍ଧାର) 
® 

ସାମନ୍ତରାୟ 


ପ୍ରଭାକର 


ସାମନ୍ତରାୟ 


ତୃତୀୟ ଦୃଶ୍ୟ 


| ଜିଲ୍ଲାପାଳ ମି. ସାମନ୍ତରାୟ ଚେୟାରରେ ବସିଛନ୍ତି, ଆଗରେ 
ଟି'ପୟ, ତା' ଉପରେ Whisky - କାକୁ ଥୁଆ ହୋଇଛି, 
ପାଖରେ ଠିଆ ହେଇଚି ପ୍ରଭାକର - ଷ୍ଟେନୋ - ମିଷ୍ଟର 
ସାମନ୍ତରାୟ Whiskyରୁ ଗୋଟେ ଢୋକ ନେଇ କାଜୁ ଗୋଟେ 
ପାଟିରେ ପକେଇଛନ୍ତି । ହାତରେ ଧରିଥ୍‌ବା କବିତା ଖାତାରୁ 
ପଦେ କବିତା ଆବୃତ୍ତି କରିଛନ୍ତି। 

ଆକାଶରୁ ଜହ୍ନ ନିଜ ଛାଇ ଦେଖେ 

ନୀରବ ନଲର ଜଳେ 

ମୁଁ କିନ୍ତୁ ଦେଖୁଚି ତୁମ ଛବି ସଖୀ ! 

ମୋ ଆଖିର ଆଇନାରେ । 

ଗୋରଚନା ଗୋରା ମୁହଁରେ ଝଲସେ 

ଚମ୍ପା ଫୁଲର ହସ 

ପ୍ରେମ ବଗିଚାରେ ରଜନୀଗନ୍ଧାଗୋ 

ମହମହ ଭରା ବାସ... | 

ବାଃ “¬ ବାଃ- ସାର୍‌ ¬ କି ସୁନ୍ଦର କବିତା, ମନ ଖୁସିରେ 
ଫୁଲିଉଠୁଛି ସାର୍‌... କିନୁ ଆଖୁ ଲୁହରେ ଓଦା ହେଇଯାଉଛି, 
ସତ କହୁଚି ସାର୍‌... ଏତେ ସୁନ୍ଦର କବିତା ମୁଁ ଆଜି ପ୍ରଥମ ଅର 
ଶୁଣୁଚି । ଯେତିକି ଶୁଣୁଚି - ଆହୁରି ବେଶୀ ଶୁଣିବାକୁ ଇଚ୍ଛା 
ହେଉଚି । 

ପ୍ରୀତି ପ୍ରତ୍ୟୁଷର ପଦ୍ମିନୀ ନାୟିକା 

ବିହ୍ନଳିତା ମଧୁ ଗନ୍ଧେ 

ସେ ଗନ୍ଧେ ବିଭୋର ଉଦାସ କଳି ମୁଁ 

ନାଚୁଛି ଜୀବନ ଛନ୍ଦେ 

୧୨ 


ପ୍ରଭାକର 


ସାମନ୍ତରାୟ 


ପ୍ରଭାକର 


ସାମନ୍ତରାୟ 


ସାମନ୍ତରାୟ 


ପ୍ରଭାକର 


ସାମନ୍ତରାୟ 


କାବେରୀ 


ଅକ୍ନୋପସ୍‌ 


ଆପଣ ମହାନ୍‌ ସାରୁ ! ଚମଜ୍ାର । 

(କାକୁ ପାଟିରେ ପକେଇଲା ବେଳେ, ସାମନ୍ତରାୟ ଖାଲି 

ଗ୍ଲାସ୍‌ ରଖଛନ୍ତି, ପ୍ରଭାକର Whisky ଢାଳିଛନ୍ତି ) 
ତୁମେ ତ ଫଗୁଣ ମଳୟ ପବନ 
ଦୂର ଗଗନର ତାରା 
ତୁମେ ତ ଜୀବନ ସବୁଜ ସପନ 
ପୀରତିର ମତୁଆଲା । 
ବାଃ ସାରୁ... ବାଃ... ଆପଣଙ୍କର କବିତା ଭିତରେ ‘ମତୁଆଲା' 
ଶବ୍ଦ ଏମିତି ଫିଟ୍‌ ହେଇଯାଇଛି... ବାଃ... ବାଃ... ସାର୍‌ ସୁନ୍ଦର... 
ଅତି ସୁନ୍ଦର... ଅତୀବ ସୁନ୍ଦର... 

( ଆସିଛନ୍ତି ଶ୍ରୀମତୀ ସାମନ୍ତରାୟ ) 

My foot ! ଏ ବଙ୍ଗଳା ସୁନ୍ଦର ଲାଗୁଛି ? ଛିଃ...ଛିଃ...ଛିଃ... 
ଏମିତି ଘରେ ପୁଣି କଲେକ୍ର ରୁହନ୍ତି, ମୋ ବାପାଙ୍କ ବଙ୍ଗଳାର 
ଆଉଟ୍‌ -ହାଉସ୍‌ ଟା ୟା'ଠୁ ଢେର୍‌ ସୁନ୍ଦର । 
ଓଃ ୟୁ ମିସ୍‌ଅଣ୍ଡରୁଷ୍ଠଡ଼ !,ମୋ ଷ୍ଟେନୋ ପ୍ରଭାକର ବଙ୍ଗଳାକୁ 
ସୁନ୍ଦର କହୁନି, ମୋ କବିତାକୁ କହୁଛି । 
ରିଅଲ୍ଟି ମାଡାମ୍‌ ! ସାର୍‌ ଯାହା ଲେଖୁଛନ୍ତି ¬ ବହି ଛାପିଦେଲେ 
ଯେତେ ବଡ଼ ବଡ଼ ପୁରସ୍କାର ରହିଛି ସବୁ ମିଳିଯିବ । ହଟ୍‌ 
କେକ୍‌ ଭଳି ବହି ବିକ୍ରି ହେଇଯିବ । 
ରୁହ ପ୍ରଭାକର... ହଁ, କାବେରୀ - ଏଇଠି ବସ । ମୋ କବିତାର 
ଦୁଇ ଲାଇନ୍‌ ଶୁଣ ତ ! 


ବନ୍ଦ କର ତୁମର ସେ ବେକାର କବିତା । ଆଗ ଏ ଘରେ ମୁଁ 
କେମିତି ଚଳିବି ସେ ବ୍ୟବସ୍ଥା କର । ଗୋଟିଏ ରୁମ୍‌ରେ ଏସି. 
ଲାଗିଛି । 

ଅକ୍ସୋପସ୍‌ 


ସାମନ୍ତରାୟ 


କାବେରୀ 


ପ୍ରଭାକର 


ସାମନ୍ତରାୟ 


ପ୍ରଭାକର 


ସାମନ୍ତରାୟ 
ପ୍ରଭାକର 
ସାମନ୍ତରାୟ 


୧୩ 


ଫ୍ଲରିଙ୍ଗ ସବୁ ଖଣ୍ଡିଆ । ଚାରି ବର୍ଷ ହେଲା ଆମର ବାହାଘର 
ହେଇଛି । ଲାଇଫ୍ରକୁ ଏନ୍ୂଜୟ କରିବା ସମୟରେ ତମେ ମତେ 
ଏଇ ଲାଇଫ୍ବ ଦେବାକୁ ଏଠିକି ଆଣିଛ ? 

ଏ ଘର ତୁମ ପାଇଁ ନୁହେଁ... ମୁଁ ଜାଣିଛି କାବେରୀ । ତମେ 
କିଛି ସମୟ ଦିଅ, ସବୁ ଠିକୃଠାକ୍‌ ହେଇଯିବ... 

ମତେ ଜମା ଭଲ ଲାଗୁନି... ଆହେ ! ହେଇଯିବ କ'ଣ; ହଉନି 
କାହିଁକି ? 1 am feeling suffocated. ମୁଁ ଅଣନିଶ୍ବାସୀ 
ହୋଇଯାଉଛି । 1 ann" stay here... ନୀ... 

ମାଡ଼ାମ୍‌ ଠିକ କହିଛନ୍ତି ସାର୍‌ । ହେଇଯିବ କ'ଣ- ଆପଣ 
ପଦେ କହିଦେଲେ ସାଙ୍ଗେ ସାଙ୍ଗେ ସବୁ ଲାଗିଯିବ । ତେବେ 
ସାରୁ ! ଜିଲ୍ଲାପାଳଙ୍କ ।୪୫|ଏ ୩୯୯ ପାଇଁ ଗୋଟିଏ A.C. 
$୯୦୩ ହେଇଛି । ଅଧ୍କ 4.୯". ପାଇଁ ସରକାରଙ୍କଠାରୁ 
approval ଆସିନି । 

ଚୁପ୍‌ କର ପ୍ରଭାକର ! ଥpproval କ”ଣ ? ମୁଁ ଜିଲାପାଳ | 
ଏ ଜିଲ୍ଲା ଉନ୍ନୟନ ସଂସ୍ଥାର ସଭାପତି । ଗୋଟିଏ ଲୋକ 
ଦୁଇଦ୍ରଇଟା ଦାୟିତ୍ଵ | 4.୯. ଦୁଇଟା ଲାଗିଗଲେ କ'ଣ ଆକାଶ 
ଛିଡ଼ିଯିଵ ? Tomorrow... mean ଆସନ୍ତାକାଲି ହିଁ ସରକାରୀ 
ଟଙ୍କାରେ ମୋ ଘରେ ମୋ pମଠnal ଯୋରେ A.C. ଲାଗିବ | 


ଲାଗିବ ସାର୍‌ ¬ ନିଶ୍ଚୟ ଲାଗିବ । ଖାଲି ଆପଣ ସେ 
ରାମନରେଶଙ୍କୁ ଫୋନ୍‌ କରିଦିଅନ୍ତୁ ¬ ତା'ପରେ ... 


ରାମନରେଶବାବୁ, ସେ କିଏ ? 
ସାର୍‌, DRDAର Project Director. 
ଠ ! 1 € !! ମୁଁ ତାଙ୍କ ବିଷୟରେ ବହୁତ କଥା ଶୁଣିଛି । S| 
] will take care.... ମୁଁ ବୁଝିବ | 
(ଏଇ ସମୟରେ ଆସିଛନ୍ତି କୁଞ୍ଜବିହାରୀ ଓ ଧରଣୀ 
ହାତରେ ଫୁଲତୋଡ଼ା ¬ ଗୋଟେ ପ୍ୟାକେଟ୍‌ ) 

୧୪ 


କୁଞ୍ଜ 


ସାମନ୍ତରାୟ 
କୁଞ୍ଜ 


ପ୍ରଭାକର 


ସାମନ୍ତରାୟ 


ପ୍ରଭାକର 


କଜାଵେରୀ . 


ପ୍ରଭାକର 


ଧରଣୀ 


ଅକ୍ମୋପସ୍‌ 


ବୃଝନ୍ତୁ ସାରୁ (ନମସ୍କାର କରିଛନ୍ତି ) ସେଇ ଲୋକଟା କଥା । 
ଭଲକରି ବୁଝନ୍ତୁ । ସେ ଏକା ବାଟକୁ ଆସିଗଲେ ସବୁ ଠିକ୍‌ 
ହେଇଯିବ । 
ଆପଣମାନେ ?... 
ମୁଁ ଆଜ୍ଞା କୁଞ୍ଜବିହାରୀ । ଏଠିକାର MLA ମୁରଲୀ ମହାନ୍ତି 
ସାରୁଙ୍କ ପି.ଏ. । ଏ ଫୁଲତୋଡ଼ା ସାର୍‌ ଆପଣଙ୍କ ପାଇଁ ମୋ 
ହାତରେ ପଠାଇଛନ୍ତି । 
(ଫୁଲତୋଡ଼ା ବଢ଼ାଇଛନ୍ତି, ଶ୍ରୀମତୀ ସାମନ୍ତରାୟ ମୁହ 
ମୋଡ଼ିଛନ୍ତି, ଜିଲାପାଳ ଇସାରାରେ ଫୁଲତୋଡ଼ା ରଖୁବାକୁ 
କହିଛନ୍ତି ) 
କିଓ କୁଞ୍ଜବିହାରୀବାବୁ ! MLA ସାର୍‌ କ'ଣ ଜନସେବା ଛାଡ଼ି 
ହର୍ଟିକଲଚର ଫାର୍ମ କରିଛନ୍ତି ନା କ”ଣ ? ବାସୀ ଫୁଲତୋଡ଼ା 
ଜିଲ୍ଲାପାଳଙ୍କ ପାଖକୁ ପଠାଇଛନ୍ତି ? 
ଜାଣିଛ ପ୍ରଭାକର ! ରାଜନୀତିଆ ଲୋକଗୁଡ଼ାକ ନେଲାବେଳକୁ 
ବାହୁ ମେଲେଇ ନେବେ - ଦେଲା ବେଳକୁ ମୁଠା 
ଖୋଲିବେନି... 
ସାର୍‌ ¦! ଏଇ ବିଷୟ ଉପରେ ଗୋଟିଏ କ୍ରାନ୍ତିକାରୀ କବିତା 
ଲେଖନ୍ତୁ । ସମସ୍ତଙ୍କର ମୁଖା ଖୋଲି ଦିଅନ୍ତୁ । 


ଥାଉ ପ୍ରଭାକର (ଧରଣୀ ଆଡ଼କୁ ଠାରିଛନ୍ତି ) ଆଉ... 


ହଁ ଧରଣୀବାବୁ, ତମେ କ'ଣ ଆଣିଛ ? କୁଞ୍ଜବିହାରୀବାବୁ ତ 
ଫୁଲ ଆଣିଛନ୍ତି । ତୁମେ କ'ଣ ନାଗଫେଣୀ କଣ୍ଟା ଆଣିଛ ? 


କଣ୍ଟା ତ ଆମ ଦେହରେ, ମନରେ ଫୋଡ଼ି ହେଇଯାଉଛି... 
ଷ୍ଟେନୋବାବୁ ! ରକ୍ତ ବାହାରି ପଡୁଛି । ସେଇ ରକ୍ତରୁ ଗଢ଼ା 
ଏ ସୁନା ହାରଟେ ଆଣିଛି । 


(କାବେରୀ ଦେଖିଛନ୍ତି ) 

ଅକ୍ନୋପସ୍‌ 


କାବେରୀ 


ପ୍ରଭାକର 


ଧରଣୀ 


ସାମନ୍ତରାୟ 


କୁଞ୍ଜ 


କାବେରୀ 


ପ୍ରଭାକର 


୧୫ 


(ହାତରେ ଓଜନ କରି) ହୁଁ ଦୁଇ ତିନି ଭରି ଓଜନ ହବ । 
( କଲେକୃରଙ୍କୁ ) ଏମିତି ଭିକାରି ଯାଗାରେ ତମେ ଆସି 
ପହଞ୍ଚଗଲ... ଛାଡ଼... ମୋ ପାଉଡ଼ର ଖର୍ଚ୍ଚ ପାଇଁ ବି ତମେ 


ମୋ ବାପାଙ୍କୁ ହାତ ପତେଇବାକୁ ପଡ଼ିବ, ଯାହା ଦେଖୁଚି... | 


ଧରଣୀୀବାବୁ... ! ତୁମେ ଏଠିକାର ନାମଚ୍ାଦା କଣ୍ଟାକୂର୍‌... ନାକ 
ନିଶ ତଳେ ପକେଇଦେଲ । ଏଇ ହାରଟା କିଣିଲା ବେଳେ 
ତୃମକୁ ଲାଜ ଲାଗିଲାନି ! 

ଲାଜ ତ ରାସ୍ତାରେ ଚାଲିଲାବେଳେ ବି ଲାଗୁଛି । ଆମେ ଆଉ 
କଣ୍ଟାକ୍କର କ'ଣ ହୋଇ ଅଛୁ ? ସୁବର୍ଣ୍ଣଗଡ଼ର ସବୁ ବଡ଼ ବଡ଼ 
କାମ ତ ରାମନରେଶବାବୁ ବିଭାଗୀୟ, ନହେଲେ ବାହାର 
ଠିକାଦାର ଦ୍ଵାରା କଲେ । ଆମେ ତ ଭକୁଆ । ରାଜନୈତିକ 
ପାର୍ଟିକୁ ତ ଚାନ୍ଦା ଘରୁ ଧାନ ଚାଉଳ ବିକି ଦଉଛୁ । 
ଅଫିସରମାନଙ୍କୁ ଖୁସି କରିବାକୁ ଅଣ୍ଟାରେ ବଳ ଆସିବ 
କୋଉଠୁ ? 


ରାମନରେଶବାବୁ ସବୁ dpartmentally କରୁଛନ୍ତି ? 
ତା'ହେଲେ ମୋ residence କୁ well furnished କରିବାରେ 
ଅସୁବିଧା କୋଉଠି ? 


ସାର୍‌, ଏ ଘର ପାଇଁ ଯାହା ଯାହା ଦରକାର -¬ ଷ୍ଟେନୋବାବୁଙ୍କୁ 
କୁହନ୍ତୁ । ଷ୍ଟେନୋବାବୁ ତା'ର ଗୋଟେ ଚିଠା ରାମନରେଶବାବୁଙ୍କୁ 
ଦେଇଆସିବେ । 


ଆଉ ସେଦିନ ହୋଟେଲ ବିଲ୍ଟା ତାଙ୍କୁ ଧରେଇଦେବ । 
(ଚାଲିଯାଉଥ୍‌ବା ବେଳେ ଫେରିପଡ଼ି) 


ହଁ ପ୍ରଭାକର, ମୁଁ ଶୁଣିଲି ତମ ଅ.୦. ଗୋଟେ ବଡ଼ dଠuble 
dଠଠr freeze କିଣିଛନ୍ତି ! 


ହଁ ମାଡ଼ାମ୍‌ । ରୋଗ ପ୍ରତିଷେଧକ ଟୀକା ସଂରକ୍ଷିତ କରି ରଖ୍‌ବା 
ପାଇଁ ଗୋଟେ ଲାଟେଷ୍ଟ ମଡ଼େଲ୍‌ ଫ୍ରିଜ୍‌ କିଣୀ ହୋଇଛି । 

୧୬ 


କାବେରୀ 


ପ୍ରଭାକର; 
ସାମନ୍ତରାୟ 


କାବେରୀ 


ସାମନ୍ତରାୟ 


ପ୍ରଭାକର 


କାବେରୀ 
କୁଞ୍ଜ 


ପ୍ରଭାକର . 


ସାମନ୍ତରାୟ 


ଧରଣୀ 


ଅକ୍ଲୋପସ୍‌ 


ସେଇଟାକୁ ଆଜି ବଙ୍ଗଳାକୁ ପଠେଇଦେବ । 
Yes Madam. 


ଶୁଣ କାବେରୀ, ତୁମେ କହୁଥିଲ ନା Party functionକୁ 
ଗଲାବେଳେ ତୃମର ଗୋଟେ ୪iଏ€୦ ପକଧୋmera ଦରକାର 
ହେଉଛି । 


1 


ହି... | 


କୁଞ୍ଜବାବୁଙ୍କୁ କହ MLକ୍ଷଙ୍କ ପି.ଏ. ଯେତେବେଳେ, ତାଙ୍କର 
ଚିହ୍ନା ପରିଚୟ ଥୂବ । ସେ ଗୋଟେ ହାଣ୍ଡି କ୍ୟଯାମ୍‌, atest 
modelଭ plazma T.V. ଯୋଗାଡ଼ କରିଦେବେ | ଦବା ନବାର 
ଏ ଦୁନିଆ । ଆମେ ତାଙ୍କ ।5( କଥା ସରକାରୀ ସ୍ତରରେ 
ବୃଝିଦବା... 

ସାର୍‌, ଏଇ ଛୋଟ ଜିନିଷ ପାଇଁ କୁଞ୍ଜବାବୁଙ୍କୁ କାହିଁକି କହିବା ? 
ଏଇ ସବୁ ଜିନିଷ ତ ଆମ ହାତପାଆନ୍ତାରେ ଅଛି । ମାନେ 
କହିବାକୁ ଗଲେ ଆମ ଘରେ ଅଛି । 


ଘରେ ଅଛି ମାନେ ? 
ମାନେଟା ଷ୍ଟେନୋବାବୁ ବୁଝିଛନ୍ତି । ( ଷ୍ଟେନୋଙ୍କୁ ) ମାଡ଼ାମ୍‌ଙ୍କୁ 
ବୁଝେଇଦିଅନ୍ତୁ... 


ସାର୍‌, ଗ୍ରାମାଞ୍ଚଳ ଦାରିଦ୍ର୍ୟ ଦୂରୀକରଣ ଯୋଜନାର ସଫଳତାକୁ 
ଲୋକମାନଙ୍କୁ ଦେଖାଇବା ପାଇଁ camera. TV, DVD 
player ସବୁ PD କିଣିଛନ୍ତି । ଅଫିସ୍‌ରେ ରଖୁଛନ୍ତି । ଗାଁ 
ଲୋକଙ୍କୁ ଦେଖେଇ ବାଃ ବାଃ ନୋଉଛନ୍ତି । 


ବାଃ ବାଃ ସେ ନିଅନ୍ତୁ ¬ ଅସୁବିଧା ନାହିଁ । କିନ୍ଧ ଆଜି ସେ ସବୁ 


` ଜିନିଷ ଏଠିକି ଅଣାଯିବ । ରାମନରେଶବାବୁ କିଛି କହିଲେ 
- କହିବ - Collector desires. 


(ଉଠି ଠିଆହେଲେ) 
ସାରୁ, ମୋ କଥା । 

ସାମନ୍ତରାୟ 


ପ୍ରଭାକର 


କୁଞ୍ଜ 


କାବେରୀ 


କୁଞ୍ଜ 


୧୭ 


ହଁ, ତମ କଥା... ଏଣିକି ସବୁ କାମ ତୁମେ କରିବ । 

( ଷ୍ଟେନୋକୁ ଠାରି ପ୍ରସ୍ଥାନ ) 
ସାରଙ୍କ କଥା ଯେ ପର୍ଯ୍ୟନ୍ତ ତୁମେ ଠିକ୍‌ ଠିକ ବୁଝୁଥ୍‌ବ, ସେ 
ପର୍ଯ୍ୟନ୍ତ ସାରୁ ତୁମ କଥା ବୁଝୁଥୁ୍‌ବେ । ତୁମେ ସାରୁଙ୍କୁ ଭୁଲିଗଲେ, 
ସାର୍‌ ତୁମକୁ ଭୁଲିଯିବେ । 
ଖାଣ୍ତି କଥା ¬ ପୂରାପୂରି ଖୋଲା କଥା ।! ଆମେ ସମସ୍ତେ 


ମିଳିମିଶି ଚଳିବା । ସରକାରୀ ଅର୍ଥକୁ ରାମାୟ ସ୍ଵାହା, ରାବଣାୟ 
ସ୍ଵାହା କରିବା । 


ଉଁ... MLA ବାବୁଙ୍କୁ କହିଦବ... ମାଡ଼ାମ୍‌ଙ୍କର ଫୁଲତୋଡ଼ା 
ପସନ୍ଦ ହେଲାନି । 

ଠିକ ଅଛି ମାଡ଼ାମ୍‌ । ଏ ଗୋଲାପ ଫୁଲ ଯଦି ପସନ୍ଦ ନ ହେଲା 
ଆରଥରକୁ ହୀରା ଫୁଲ ଦେଇଦବା ¬ ନିଶ୍ଚେ ପସନ୍ଦ ହବ । 


ଷ୍ଟେନୋବାବୁ ¬ ସାର୍‌ ଆଉ ମାଡ଼ାମ୍‌ଙ୍କୁ କୁହ ¬ ସେ ଆମ 
ମୁଣ୍ଡ ଉପରେ ଟିକିଏ ହାତ ରଖୁଦିଅନ୍ତୁ - ଆମେ ତାଙ୍କ ପାଦ 
ଦଳେ... 
( ହସି ଉଠିଛନ୍ତି ସମସ୍ତେ ¬ ମିସେସ୍‌ ସାମନ୍ତରାୟ ଘର 
ଭିତରକୁ ଚାଲିଯାଇଛନ୍ତି ¬ ଧରଣୀ ଓ କୁଞ୍ଜବିହାରୀ ହାତ 
ମିଶେଇଛନ୍ତି - ଷ୍ଟେନୋ ପ୍ରଭାକର ଏପଟସେପଟ ଦେଖୁ 
ଅବଶିଷ୍ଟ ହ୍ନିସ୍କିକୁ ଢକ୍‌ଢକ୍୍‌ କରି ପିଇ ଯାଇଛନ୍ତି ) 
(ଅନ୍ଧାର) 

ଚତୁର୍ଥ ଦୃଶ୍ୟ 


ସମୟ ସନ୍ଧ୍ଯା ¬ ସୁନୀତି ଦେବୀ ଠାକୁରଘରେ ଭଜନ 
କରୁଛନ୍ତି ¬ ତାଙ୍କ ସ୍ଵାମୀ ରାମନରେଶ ଅଫିସରୁ ଫେରିଛନ୍ତି - 
ଆଟାଚି ରଖୁ ସୋଫାରେ ବସିଛନ୍ତି ¬ ହାଇ ମାରିଛନ୍ତି କ୍ଲାନ୍ତିରେ... | 


ରାମନରେଶ - ଆରେ ମା! ରିଙ୍କି ! ରିଙ୍କି... ! 
ଆରେ କୁଆଡ଼େ ଗଲୁ... 
ରିଙ୍ି - (ଭିତରୁ) ଯାଉଚି ବାପା । ଯାଉଚି... 
ରାମନରେଶ - ମାଙ୍କୁ କହିଲୁ ଚା' କପେ କରିବେ ମୋ ପାଇଁ... 
ରିଙ୍କି - (ଦୂରରୁ) ହଉ... ମା' ପୃଜା କରୁଚି ¬ ମୁଁ ନେଇ... ଯାଉଚି... 
ରାମନରେଶ - ହିଁ... 


(ସୋଫା ଉପରେ ବସି ପେପର୍‌ ଉପରେ ଆଖ୍‌ 
ପକେଇଛନ୍ତି - ଫୋନ୍‌ ରିଂ ହେଇଛି - ରିସିଭର 
ଧରିଲେ) - 

ହଁ... କୋଉଠି... ଠିକ ଅଛି... ମୁଁ ପହଞ୍ଛି... ( ବାହାରକୁ ଗଲେ) 
(ରିଙ୍କି ଚା' ଧରି ଆସିଛି - ବାପାଙ୍କୁ ନ ଦେଖ୍‌ 
ଚାରିଆଡ଼କୁ ଚାହିଁଛି - ପଶିଆସିଛି ବଡ଼ଭାଇ ମିକୁ - 


—~ 


ଟ୍ରେରୁ ଚା” ଟି ନେଇ ପିଇଛି ।) 


ରିଙ୍କି - ଏ ଚା ଟା ମୁଁ ବାପାଙ୍କ ପାଇଁ... 

ମିକୁ - ବାପା ଏତିକି ବେଳେ କ”ଣ ଆସନ୍ତି ? ତାଙ୍କର ଅଫିସରୁ 
ଫେରିବା ବେଳ ତ ରାତି ଆଠ ଜି ନଅ । 

ରିଙ୍କି - ନା ଭାଇ । ଅଫିସରୁ ଫେରି ବାପା ମତେ ଚା' ମାଗିଲେ... 


ଦେଖୁନୁ, ତାଙ୍କ ଆଟାଚି... । 

Gs... ! 


ତେବେ ବାପା ଆସିଯାଇଛନ୍ତି ¬ ତୁ ଯା' ଆଉ କପ୍ଟିଏ ଚା' 
କରିଦେ... ବାପା ଆସିଯିବେ... ତୋ ନୋଟ ଖାତାଟା ତୋ 
ସାଙ୍ଗ ମିଲିଠୁ ଆଣିଛି... ନେ... (ନୋଟ୍‌ ଖାତା ବଢ଼େଇଦେଇଛି) 


ମତେ ଦି'ଥର ସେ ଫୋନ୍‌ରେ କହିସାରିଲାଣି... ତୁ ଭାଇ ! 
ଏତେବେଳଯାଏ କୋଉଠି ଥୁଲୁ ଯେ... 


ଆରେ ବାକିଆ ପାଠ ପଢ଼ା ହେଉଥୁଲା ପରା... ପରୀକ୍ଷା ପାଖ 
ହୋଇଗଲାଣି ¬ ପାଠ ସାରିବାକୁ ପ୍ରିନ୍ଧପାଲଙ୍କର କଡ଼ା ହୁକୁମ୍‌ 
ଅଧ୍ଯାପକମାନଙ୍କୁ... 


ହୁ... କୋଉଂ ସାଙ୍ଗଘରେ ବସି ଗପୁଥୁବୁ... ନ ହେଲେ 
ସାଙ୍ଗମାନଙ୍କୁ ନେଇ କୋଉଠି ବୁଲାବୁଲି କରି ଗପ ମାରୁଥବୁ... 
କହିଲା କ'ଣ ନା ବାକିଆ ପାଠ ପଢ଼ାଗଲା । 


ନା ମା’... ମତେ ସେମିତି କହନା... ଯଦି Management 
ollegeରେ Admission M.B.A. ରେ ନେଇଥାଆନ୍ତି - 
ମୁଁ ବୁଲୁଥାଆନ୍ତି ନା ଗପୁଥାଆନ୍ତି... କହିଲୁ, ଏ ସାଦା ଥା 
ପଢ଼ି ମୁଁ କ'ଣ କରିବି ? 

M.B.A. ପାଇଁ ପାଞ୍ଚ ଲକ୍ଷ ତୋ ବାପା କୋଉଠୁ ଡୋନେସନଵ 
ଦେଇଥାଆନ୍ତେ, କହିଲୁ ? 


ମୋ ସାଙ୍ଗମାନଙ୍କ ବାପାମାନେ ଆମ ବାପାଙ୍କଠାରୁ କମ୍‌ 
ଷ୍ଟାଟସ୍‌ରେ ରହି ପିଲାମାନଙ୍କୁ ଡୋନେସନ୍ଧ ଦେଲେ ନା ନାହିଁ ? 


ତୁ ଭାବୁଛୁ କ'ଣ ମୁଁ ତୋ ବାପାଙ୍କୁ ଯୋଉଠୁ ହେଲେ 
ଯୋଗା ଡ଼ଯନ୍ତ୍ର କରି ଡୋନେସନ୍୍‌ ଦେଇଦେବାକୁ କହିନି - ସେ 
ପରା ଜିଦ୍ର କଲେ... କହିଲେ ¬ ତୁ କାହିଁକି ଭଲ ପଢ଼ି ଗର୍ଭମେଣ୍ଟ 
କଲେଜରେ MCA/MBA କରିବୁନି... 

ତମମାନଙ୍କ ପକ୍ଷେ ସବୁ ଅସମ୍ଭବ - ନୀତି ଆଦର୍ଶ ଏ ସବୁକୁ 
ଜାବୋଡ଼ି ଧରି ଆମକୁ ଏ ଦୁନିଆରେ ତମେ ଅପାରଗ 
କରିଦେବ । 


ଭାଇ ! ଅନ୍ୟମାନଙ୍କ କଥା ଆମ ଘର ସହିତ ତୁଳନା କରିବା 
ଠିକ୍‌ ନୁହେଁ । ଅପାରଗ ସିନା କହୁଛୁ; ହେଲେ ଅମଣିଷ ତ 
ହୋଇନୁ । 


ଅନ୍ୟମାନେ ଆଉ ଆମେ ! 


ତୋ ବାପାଙ୍କର ନୀତି ତୃ ମିକୁ ଠିକ ଭାବେ ଜାଣୁ ¬ ସେଇ 
ଦରମା ପଇସା ଯାହା... ପରିବାର ଚଳେଇବା, ତମମାନଙ୍କ 
ପାଠପଢ଼ା ସବୁ କିଛି - ସେଥୂରେ ବି ତ ଅଭାବ - ଗାଁରୁ ତ 
କିଛି ମିଳୁନି, ଜମିବାଡ଼ି ସବୁ ଭାଇମାନେ ମାଡ଼ି ବସିଲେଣି । 
ତୃ ମା” ଗଲୁ... ଚା କରି ଆଣିବୁ... 

( ସୁନୀତି ଯିବାକୁ ଉଦ୍ୟତ ) 
ସାଧୁତା ନାଁରେ ନିଜର କଉଁବ୍ଯକୁ ପଛରେ ପକେଇ... 
ଆମମାନଙ୍କ ଜୀବନ ସଙ୍ଗେ ବାପା ଖେଳୁଛନ୍ତି ¬ ତୁ ମା' 
ଚିନ୍ତାକଲୁ । ଥରେ ଭାବିଲ ଦେଖି ବାପା ଆମକୁ ଅବହେଳା 
କରିନାହାନ୍ତି ? 
ନା... ଭୁଲ... ଚେଷ୍ଟାକର ତୁ ତୋ ବାପାଙ୍କୁ ବୁଝିବାକୁ । 

( ସୁନୀତି କାନ୍ଦ କାନ୍ଦ ହେଇ ଭିତରକୁ ଯାଇଛନ୍ତି ) 
ମିକୁଭାଇ ! ଅନ୍ୟକୁ ଦେଖୁ ନିଜ ଅବସ୍ଥାକୁ ନଭାବି ଏଭଳି 
ଆକ୍ଷେପ ମା'ଙ୍କୁ ଦେବା ତୋର ଠିକ୍‌ ନୁହେଁ - ମା ଯଦି ବାପାଙ୍କୁ 
ତୋର ଏ କଥା କହି ଦିଅନ୍ତି - ତା' ହେଲେ ଭାବିପାରୁଛୁ ¬ 
ବାପାଙ୍କ ଅବସ୍ଥା କଂଣ ହେବ ? 
ରିଙ୍କି ! ତୁ ନିଜେ ଟିକିଏ ଭାବି ଦେଖ୍‌ । ଦୀର୍ଘ ତିରିଶ ବର୍ଷର 
ଚାକିରିକାଳ ଭିତରେ ଜଣେ ଦକ୍ଷ, ସଚ୍ଟୋଟ ଅଫିସର ଭାବେ 
ବେଶ୍‌ ନାଁ କମେଇଛନ୍ତି ବାପା । ହେଲେ ଏତିକି ଛଡ଼ା ଆଉ 

ଅକ୍ୋପସ୍‌ ୨୧ 
କ”ଣ ସେ କରିଛନ୍ତି କହିଲୁ । ଯାହାକୁ ପଚାରିଲେ କହିବେ ¬ 
ରାମନରେଶ ଚୌଧୁରୀ ଜଣେ ସଚ୍ଚା ଦକ୍ଷ ଅଫିସର । 
ଆମକୁ ଏଥୁରୁ ମିଳୁଛି କ'ଣ ? 
ନା ଅଛି ଆମର ଘର, ଗାଡ଼ି ନା ପଇସା ! 


ଏ ତୋଷାମଦି ଦୁନିଆରେ କାହାକୁ କହି ଆମ ଦି'ଜଣଙ୍କ ଲାଗି 
କୋଉଠି ଚାକିରି ବାକିରି କରାଇ ପାରି ନଥାଆନ୍ତେ ! ! 


D) 
fg) 
Il 


ଭାଇ ! ତୋ ମୁଣ୍ଡ ବୋଧେ ଖରାପ ହେଇଗଲାଣି ହଁ... 
ମିକୁ - ନା ! ମୁଁ ଠିକୃ ଅଛି । ମୁଁ ଜାଣେ ତମେମାନେ ମୋ କଥା ଶୁଣି 


ମୋ ଉପରେ ବିଗିଡ଼ିବ... ସତ୍ୟଟା ସଦାବେଳେ ସତ୍ୟ - କ'ଣ 
କରିଛନ୍ତି ଆମମାନଙ୍କ ପାଇଁ - ଫମ୍ପା ଆଦର୍ଶରେ କେବେହେଲେ 


ପେଟ ପୂରେନା ! 


D) 
fg) 
I 


କିନ୍ଧ ସେଇ ଫମ୍ପା ଆଦର୍ଶ ହେଉଛି ମୋ ବାପାଙ୍କର ଗାରିମା, 
ବ୍ୟକ୍ତିତ୍ଵ ଅନେକ କିଛି... ମୋ ବାପା ମୋ ପାଇଁ ଗର୍ବ... 
ସବୁକିଛି... 
ମକୁ - ଛRubish... 
(ସୁନୀତି ଆସିଛନ୍ତି ) 
ସୁନୀତି - (ପ୍ରବେଶ) ମିକୁ ! ବାପା ତମର କିଛି ନ କରି ପାରନ୍ତି - 
ହେଲେ ସେ ଯଦି ତୋର ଏପରି କଥା ଶୁଣିନିଅନ୍ତି - ତେବେ... 
ସେ... ଆଦୌ ଏ କଥା ସହି ପାରିବେ ନାହିଁ... ନା । 
(ପ୍ରସ୍ଥାନ) 
ମିକୁ - ମୁଁ କ'ଣ କରିବି ଯେ - ମୁଁ କ'ଣ ମିଛ କହିଲି, ଆଦର୍ଶ ନୀରେ 
ଆମ କଥାକୁ ଏଡ଼ାଇ ଦେବାକୁ ଯଦି ତାଙ୍କର ଇଚ୍ଛା ¬ ତେବେ 
ଆମକୁ ଜନ୍ମ ଦେଉଥ୍‌ଲେ କାହିଁକି ? 
ଝି ଓ ତଥାପି ବାପାଙ୍କୁ ଦୋଷ ଦେବା ଆମର ଉଚିତ ନୁହେଁ ଭାଇ । 


୬D) 

୨୨ 


ରାମନରେଶ 
ମିକୁ 
ସୂର୍ଯ୍ୟ 


ରାମନରେଶ 


ଅଜ୍ୋପସ୍‌ 


ମୋ ସାଙ୍ଗମାନେ ପ୍ରାଇଭେଟ୍‌ ଇଞ୍ଜିନିୟରିଂ, ଏମ୍‌.ବି.ଏ କରି 
ଚାକିରି ବି କଲେଣି - ସେମାନେ... ଆଉ ଆମେ... ପାର୍ଥକ୍ୟ 
ଆକାଶ ପାତାଳ ¬ ସେମାନଙ୍କର ଆମ ପରି ଅସନ୍ତୋଷ ନାହିଁ ! 
ଯେ ଯାହା ହେଉ, ଡୁ ମା'ଙ୍କୁ ଏପରି କହି ନିଶ୍ଚୟ ଭୁଲ୍‌ କରିଛୁ ¬ 
ମୋ କଥା ମାନସ, ତୁ ଯାଆ ମାଂଙ୍କୁ କ୍ଷମା ମାଗ୍‌ ¬ ( ମିକୁ ସେମିତି 
ଠିଆ ହୋଇଛି ) ଆରେ ଖୁଣ୍ଟଟା ପରି ଠିଆ ହୋଇଛୁ କ'ଣ... 
ଯା... ଯା”... 
(ମିକୁ ଭିତରକୁ ଯାଇଛି ¬ ପ୍ରବେଶ କରିଛନ୍ତି 
ରାମନରେଶ ସୂର୍ଯ୍ୟଙ୍ାନ୍ତଙ୍କ ସହ । ସୂର୍ଯ୍ୟ ମୁଣ୍ଡରେ ଛୋଟ 
ବ୍ୟାଣ୍ଡଜ୍‌ ବନ୍ଧାଯାଇଛି ରାମନରେଶ ତାକୁ ଧରି ଧରି 
ଆଣିଛନ୍ତି) 
ତମର ସୂର୍ଯ୍ୟ ଆଜି ଏଠି ପୂରା ବିଶ୍ରାମ । 
ବାପା ! ସୂର୍ଯ୍ୟବାବୁଙ୍କର କ'ଣ ହେଲା... ? 


’ 


ନା ! କିଛି ହେଇନି - ଅଟୋରିକ୍କାଟା ମୋ ମଟରସାଇକେଲ 
ସାମ୍ପାରେ ହଠାତ ବୁଲେଇଦେଲା ¬ ମୁଁ ବ୍ରେକୃ ଦେଉ ଦେଉ 
ଗାଡ଼ିରୁ ତଳେ ପଡ଼ିଗଲି । ତମେ ବ୍ୟସ୍ତ ହୁଅନା... 


ଓଃ ! ନେ ଏ ଓଷଧ ରଖ =¬ ରିଙ୍ଗ... 
ଡାକ୍ତର କହିଛନ୍ତି ବିଶ୍ରାମ ନେଲେ ସୂର୍ଯ୍ୟ ଠିକ ହେଇଯିବ । 
ମା”କୁ ଡାକୁ । ସୂର୍ଯ୍ୟକୁ ନେଇଯା ଭିତରକୁ ¬ ତାଙ୍କୁ ଟିକିଏ 
ଗରମ କ୍ଷୀର ପିଇବାକୁ ଦେଇ ଓଷଧ ଦିଅ । 

( ଅନ୍ଧାର ) 

ରାମନରେଶ 


ସୁନୀତି 


ରାମନରେଶ 


ସୁନୀତି 


ରାମନରେଶ 


ସୁନୀତି 


ରାମନରେଶ 


ପଞ୍ଚମ ଦୃଶ୍ୟ 


[ରାମନରେଶଙ୍କ ଘର - ରାମନରେଶ ଆସିଛନ୍ତି ହସି ହସି 
ସୁନୀତି... ସୁନୀତି... ( ସୁନୀତି ଆସିଛନ୍ତି ) ଆଜି ଫୁଲଝରଣା 
ପ୍ରକଳ୍ପର ଅନୁମୋଦନ ଆସିଗଲା । 

ଥାଉ ଥାଉ ତମର ସେ ପ୍ରକଳ୍ପ... ମତେ ସେ କଥୀ ଆଉ 
ବୁଝେଇବା ଦରକାର ନାହିଁ । ମୁଁ ସବୁ ଜାଣିଛି, ଆଉ ଏତିକି ବି 
ଜାଣିଛି ଯେ ତୁମେ ସେ କାମ ସାରିପାରିବନି । 


~~ ~~ 


ସାରିପାରିବିନି, କାହିଁକି ? 

ତମେ ସେ କାମ 1୦a ଠମଞ୯ଠାକୁ ଦବନି - ଆଉ 
ସେମାନେ ତୁମକୁ କାମ କରେଇ ଦେବେନି । ସରକାର ତ 
ସେମାନଙ୍କୁ |¡୯ଣ୩୯୫ ଦେଇଛି, ତୁମେ କାହିଁକି ପ୍ରତିବନ୍ଧକ 
ହେଉଛ ? 

ମୁଁ ମାନୁଚି ମୁଁ ପ୍ରତିବନ୍ଧକ ହେଇଛି ଖାଲି ଏଇ ଲୋକମାନଙ୍କ 
ସ୍ଵାର୍ଥ ପାଇଁ । ସରକାର ଜଣେ ବ୍ୟକ୍ତି ବିଶେଷ ନୁହେ, 
Government is of the people. by the people & for 
the people. 

(ହସିଲା ) ଏ ଦର୍ଶନ ଆଜି ଅଦରକାରି ହୋଇଯାଇଛି । ବର୍ଭମାନ 
Government is off the poeple. | mean off - of 
ନୁହେ - By the people is Bye and for the people 
changed, to far from the people. ଆଉ ଏଇ principleକୁ 
ଯିଏ ମାନୁଛି ସେ ସରକାରଙ୍କ ଗେହ୍ଲାପୁଅ ହେଇଛନ୍ତି । 

ମୁଁ କାହାର ଗେହ୍ଲାପୁଅ ହବାକୁ ଚାହୁଁନି, ମୁଁ ମୋ ବିବେକ 
ଅନୁସାରେ କାମ କରିବି । କ'ଣ ? 

ଆମ ଅଫିସରୁ କିଏ ବୋଧେ ଆସି ତମ ମୁଣ୍ଡରେ ଏଗୁଡ଼ା 
ପୂରେଇଛନ୍ତି । 

୨୪ 


ସୁନୀତି 


ସୁନୀତି 


ରାମନରେଶ 


ସୁନୀତି 


ରାମନରେଶ 


ରିଙ୍କି 


ଅକ୍ମୋପସ୍‌ 


ହଁ, ତମ ଷ୍ଟେନୋ ଆସିଥ୍‌ଲେ, ତମ ବିରୋଧରେ ଯୋଉ 
ଚକ୍ରବ୍ୟୁହ ରଚନାହେଉଛି; କହୁଥିଲେ ଶହ ଶହ ଲୋକଙ୍କ ଆଖୁ 
ଆଗରେ ଯୋଉ ସବୁ ଅଘଟଣ ଘଟୁଚି... ଭଗବାନ ନ କରନ୍ତୁ ¬ 
ସେମିତି କିଛି ହେଇଗଲେ ଆମେ ମା! ଝିଅ ପୁଅ ବେସାହାରା 
ହେଇଯିବୁ । ତମେ ବୃଝି ବି କିଛି ବୁଝୁନ... 
(କାନ୍ଦିପକେଇଛନ୍ତି... ରିଙ୍କି ଆସିଛି ) 
ମା” ¬ ତୁ ଏମିତି କାହିଁକି ଭାବୁଛୁ ? କାହିକି ବାପାଙ୍କ ଗୋଡ଼ 
ଟାଣୁଛୁ ? ସମସ୍ତେ ଯଦି ଏମିତି ଡରିବେ - ତା'ହେଲେ 
ଲୋକମାନଙ୍କ ପାଇଁ କାମ କରିବ କିଏ ? 
ତୁ ଚୂପ୍‌କର ! ଆସିଗଲା ବାପା ପାଇଁ ଓକିଲାତି କରିବାକୁ । 
ମୁଁ ଓକିଲାତି କରୁନି ମା”, ବରଂ ପାପାଙ୍କ କଥାକୁ ସମର୍ଥନ 
କରୁଚି, ତୁ ବୁଝୁନୁ କାହିଁକି... 
ତୁମେ ବାପ ଝିଅ ବୁଝୁନ ¬ ଚାରିଆଡ଼େ ଶତୁ - ମଝିରେ ରହି 
ବଞ୍ଚ ହେବ ତ - ମତେ ଭାରି ଭୟ ଲାଗୁଚି । 
ଯାହା ହବାର ଥୁବ ¬ ତାକୁ ତୁମେ ଜି ମୁଁ, କେହି ଅଟକେଇ 
ପାରିବାନି, ବରଂ ତୁମେ ମୋ ସହିତ ହାତ ମିଳେଇଲେ ମୋର 
ଦମ୍ଭ ଆସିବ । 
କିଏ ମନାକଲା ? ପଚିଶି ବର୍ଷ ସଂସାର କଲା ଭିତରେ ମୁଁ 
କ'ଣ ତୁମ କଥାରୁ ଦୂରେଇ ଯାଇଛି । ତମ ସହିତ ହାତରେ 
ହାତ ମିଳେଇ, ପାଦରେ ପାଦ ମିଶେଇ ଚାଲିନି... 
ମୁଁ ତ ମନା କରୁନି ¬ ହେଲେ ଆଜି ତୁମର ଏମିତି କଥା ଶୁଣି 
ମୋ ମନରେ ଆଶଙ୍କା ଆସୁଛି । 
ମା” ! ଏ ସମାଜ ହୁଏତ ବାପାଙ୍କୁ ଆକ୍ଷେପ କରିପାରେ, କିନ୍ତୁ 
ସମାଜ ଆଉ ଆମ ଭିତରେ ବହୁତ ପାର୍ଥକ୍ୟ । ସେ ପାର୍ଥକ୍ୟକୁ 
ଆଜି କ'ଣ ତତେ ବୁଝେଇବାକୁ ପଡ଼ିବ... 
ଥାଉ...ଥାଉ...ଥାଉ ଭାଷଣ ସେତିକିରେ ଥାଉ, ମୁଁ ମାନୁଛି ¬ 
ତୁମ ବାପ-ଝିଅଙ୍କୁ କଥାରେ କେହି ଜିତି ପାରିବେନି । 
ବାପାଙ୍କୁ ଯଦି କେହି ଜିତିପାରିବେନି... ତା'ହେଲେ ତାଙ୍କ ଝିଅ 
ତ ସବୁଠାରୁ ଅଧ୍କା ଖୁସି ହେବାକଥା । 

ରିଙ୍କି 
ସୁନୀତି 

ରାମନରେଶ 


ରାମନରେଶ 


୨୫ 


ଖୁସି ଆଉ ଆସିବ କୋଉଠୁ ରିଙ୍କି ? ତୋ ମା' ମୋ ଉପରେ 
ରାଗି ଆଜି ରାତିରେ ରୋଷେଇ ବନ୍ଦ କରିଦେଇଛି । 
ମା' ସତରେ କଣ ତୁ ରୋଷେଇ ବନ୍ଦ କରିଦେଇଛୁ ? 
( ହସି ) ରୋଷେଇ ବନ୍ଦ କରିଦେଲେ ତୃମେ ବାପ ଝିଅ ମିଶି 
ମତେ କଞ୍ଚା ଖାଇଯିବନି ? 
ଆଜି ତୋ ବାପାଙ୍କ ସାଙ୍ଗରେ ଝଗଡ଼ା କରିବି ବୋଲି - ଦିନରୁ 
ରୋଷେଇ ସାରି ଦେଇଛି । ମୁହଁ ହାତ ଧୋଇକି ଆସ... ମୁଁ 
ଖାଇବା ଦାଢ଼ି ଦେଉଚି । 
( ଏଇ ସମୟରେ ପୁରୁଣା କଲେକ୍ସର ରଥବାବୁ ଆସିଛନ୍ତି । ) 
ଦୁଇଟା ଥାଳି ନୁହେଁ ଭାଉଜ, ତିନି ଥାଳି ବାଢ଼ିବ । ମୋ ରାତି 
ଖାଇବା ଏଇଠି ହେବ । 
ସାରୁ... ଆପଣ... ହଠାତ... 
(ରିଙ୍କି ପାଦ ଛୁଇଁ ପ୍ରଣାମ କରିଛି, 
ସୁନୀତି ନମସ୍କାର କରିଛନ୍ତି ) 
ଆଜି ରାତିରେ ମୁଁ ଏଠୁ ଚାଲିଯିବି ¬ ଟୁର୍‌ ପ୍ରୋଗ୍ରାମ୍‌ ଭଲରେ 
ସରିଛି... ଭାବିଲି ଆପଣମାନଙ୍କୁ ଟିକେ ଦେଖା କରି ଯିବି... 
ଚାଲି ଆସିଲି । 
ଖୁବ ଭଲ ହେଲା ସାରୁ । ସୁନୀତି ¬ ସାରଙ୍କ ପାଇଁ... 
ନୋ... ନୋ... ରାମନରେଶବାବୁ, ନୋ ଫରମାଲିଟି, ଘରେ 
ଯାହା ହେଇଚି ସେୟା ଚଳିବ, ଅଧ୍କା କିଛି କଲେ ମୁଁ 
ଫେରିଯିବି । 
କିନ୍ଧୁ ଅଙ୍କଲ୍‌ ¬ ଗୋଟେ କହ୍ଡିସନ୍, ଆଜି ମୁଁ ଖାଇବାକୁ ବାଢ଼ିବି । 
ଟିକେ ଡେରି ହେବ | ଆ - ମା’ ¬ 
(ମା ଝିଅଙ୍କ ପ୍ରସ୍ଥାନ ) 
(ଝିଅ କଥାରେ ହସିଛନ୍ତି ) Really she is brilliant. 
( ରାମନରେଶଙ୍କୁ ଚାହିଁ ) କ'ଣ ଭାବୁଛନ୍ତି ରାମନରେଶବାବୁ ? 
ଭାବୁଛି - ଆପଣ ବଦଳି ହେଇ ଯିବା ପରେ ମୁଁ ଏକା 
ହୋଇଯାଇଛି । ଭାବୁଛି ଏ ସୁବର୍ଣ୍ଣଗଡ଼କୁ ସୁନାକରି ଗଢ଼ି 
ତୋଳିବାର ସ୍ଵପ୍ନ ମୋର ଆଉ ସାର୍ଥକ ହେବନି । 

୨୬ ଅକ୍ଲୋପସ୍‌ 


ମି. ରଥ - ଅସୁବିଧା ହୋଇପାରେ - ତଥାପି ଆପଣ ପଛଚେଇଯିବେନି - 
ଆପଣଙ୍କର ମନେଅଛି ଆମେ ଏ ଜିଲ୍ଲାରେ ସାଥହୋଇ ଗୋଟେ 
ଦିନରେ ଯୋଗ ଦେଇଥୁଲେ ¬ ପାହାଡ଼ ତଳର ବୁଢ଼ୀ 
ଠାକୁରାଣୀ ମନ୍ଦିରକୁ ଆମେ ଯାଇଥୂଲେ ! ସେଇଠି ଶପଥ 
ନେଇଥଲେ - ନିରନ୍ନ ଭୋକିଲା, ଦରିଦ୍ର ଲୋକଙ୍କ ମୁହଁରେ 
ଆମର ଚିନ୍ତା, ଶ୍ରମ ସରକାରୀ ଅଥ ଠିକୁଠାକ୍ର ବିନିଯୋଗ 

କରି ସେମାନଙ୍କ ମୁହଁରେ ଚେନାଏ ହସ ଫୁଟାଇବା । 
ରାମନରେଶ - କିନ୍ଧ ସାର୍‌ ଆପଣ ଏଠୁ ବଦଳି ହୋଇଗଲା ପରେ ମତେ ସବୁ 
ଅନ୍ଧାର ଦେଖାଯାଉଛି, ଭାରି ଏକୁଟିଆ ଲାଗୁଛି | Sir. 1 am 

feeling helpless. 

. ରଥି ¬ ୬ଠ be helpless. ତମେ ଭୁଲିଯାଉଛ ରାମନରେଶବାବୁ - 
ସମାଜ ସବୁବେଳେ ସବୁ ଯୁଗରେ ଅଙ୍ଗୁଳି ନିର୍ଦ୍ଦେଶ କରେ । 
ଯିଏ ସେ ଅଙ୍କୁଳି ନିର୍ଦ୍ଦେଶକୁ ବେଖାତିର କରି ସତ୍ୟ, ନ୍ୟାୟ, 
ଆଦର୍ଶ, ବିବେକାନୁଯାୟୀ କାର୍ଯ୍ୟ କରେ, ସେ ହୁଏ କାଳଜୟୀ । 
ସକ୍ରେଟିସ୍‌ଙ୍କୁ ଏ ସମାଜ ଦିନେ ବିଷ ଦେଇଥ୍‌ଲା । ଗାଲିଲିଓଙ୍କୁ 
ପାଗଳ କହିଥୂଲା । ନିରେ। ରୋମ୍‌ ସାମ୍ରାଜ୍ୟ ଧ୍ଵଂସ 
ହେଲାବେଳେ ମନ ମତାଣିଆ ବଂଶୀ ପୁଙ୍ଗୁଥଲା... | 
କିନ୍ତୁ ଶେଷ ପରିଣତି କ'ଣ ହେଲା ? ରାମନରେଶବାବୁ ! 
ତମେ ନିଃସ୍ବାର୍ଥପର ଭାବରେ ଯଦି ଠିକ୍‌ ବାଟରେ ଥୁବ ତମେ 
ହି କାଳଜୟୀ ହେବ । ତମେ ନିଶ୍ଚୟ ଫୁଲଝରଣା କାର୍ଯ୍ୟ ଶେଷ 
କରିବ | ମୁଁ ଉଦ୍ଘାଟନ ସଭାକୁ ଆସିବି । 

ରାମନରେଶ - ଧନ୍ଯବାଦ ସାରୁ । ସୁବର୍ଣ୍ଣମଡ଼ ଲୋକମାନଙ୍କ ଉନ୍ନତି ପାଇଁ 

P ଆପଣଙ୍କ ପ୍ରେରଣାକୁ ପାଥେୟ କରି ମୁଁ କାମ କରିଚାଲିବି । 
ରିଙ୍କି - ବାପା, ଅଙ୍କଲ ! ଖାଇବା ବଢ଼ାହେଲାଣି, ଆସ... 


( ଅନ୍ଧାର ) 


©) 

ସୂର୍ଯ୍ୟ 


ରାମନରେଶ 


ସୂର୍ଯ୍ୟ 


ରାମନରେଶ 


ଷଷ୍ଠ ଦୃଶ୍ୟ 


| ପ୍ରକଳ୍ପ ନିର୍ଦ୍ଦେଶକ ଅଫିସ୍‌ ¬ ରାମନରେଶବାବୁ ରାଗିକରି 
ପାଟିକରୁଛନ୍ତି ¬ ସୂର୍ଯ୍ୟ ତାଙ୍କୁ ବଝାଉଛନ୍ତି] 

କିନ୍ତୁ ଆଜି - ଆଜି ଏ କଲେକୁର ସାମନ୍ତରାୟଙ୍କ ଆଗରେ 
ମୋତେ ଲାଗୁଛି ମୁଁ ଯେମିତି ହାରିଯିବି । 

ଆପଣ ଏତେ ଟେନସନ୍‌ ନିଅନ୍ତୁନି ସାର୍‌ ! ଆପଣଙ୍କ ଦେହ 
ଭଲ ନାହିଁ । ଟେନସନ୍‌ ଆପଣଙ୍କ ପାଇଁ ଠିକ୍‌ ନୁହେଁ । 
କୋଉଟା ଆଉ ମୋ ପାଇଁ ଠିକ ଯେ - ଦେହ ଭଲ ନ ରହିଲେ 
କାହାର କ'ଣ ଅସୁବିଧା ହେବ ! ଗୋଟାଏ ପରେ ଗୋଟାଏ 
ବେନିୟମ ¬ ଅବାଞ୍ଚତ ଅସୁବିଧା - ମୁଁ ଜିଲାପାଳଙୁ ଯୋଗାଇ 
ଚାଲିଛି । ତଥାପି ଜିଲ୍ଲପାଳ, ତାଙ୍କ ସ୍ତ୍ରୀ ସନ୍ତୁଷ୍ଟ ନୁହନ୍ତି । ସରକାରୀ 
ଟଙ୍କାରେ ତାଙ୍କ ନିଜ ଗାଡ଼ିରେ ଏ.ସି., ମ୍ୟୁଜିକ୍‌ ସିଷ୍ଟମ୍‌ ଲାଗିଲା । 
ବଙ୍ଗଳାରେ ଦୁଇଟା ଏ.ସି. ଲାଗିଲା - ଅଫିସ୍‌ ଜିପ୍ଟାକୁ ନେଇ 
ତାଙ୍କ ଷ୍ଟେନୋ, ଚାକର, ପୂଝାରୀ ବ୍ୟବହାର କଲେ । ତଥାପି 
ତାଙ୍କ ମନ ମାନିଲାନି - ଅଫିସ Freeze. VCR. TV. 
Handicum ପର୍ଯ୍ୟନ୍ତ ବି ଛାଡ଼ିଲେନି । ସବୁ ନେଇଗଲେ । 
ଯାହା ନେଲେ ତାକୁ ଫେରେଇବାର ନାଁ ଧରିଲେନି । ମାସକୁ 
ତିନି ଚାରିଥର ଅପରାଜିତା କୁବ୍ର ହାଉସ୍‌ରେ ରାତ୍ରିଯାପନ 
କରିବେ । 3! ସବୁ ଅଫିସ୍‌ ଦେବ। 

ଜିଲ୍ଲାପାଳ ହେଇ ସେ ଏତେ ଛୋଟ କାମ କରୁଛନ୍ତି ଯେ ଶୁଣିଲେ 
ଆମକୁ ଲାଜ ଲାଗୁଛି । ଆପଣଙ୍କ ସତ୍ୟ, ନିଷ୍ଠା, ନ୍ୟାୟକୁ ସାରା 
ଅଫିସ୍‌ ଜାଣେ ସାର୍‌ ! ଆପଣ ଜମା ବିବ୍ରତ ହୁଅନ୍ତୁନି । 

ମୁଁ ମୋ ପାଇଁ ବିବ୍ରତ ହଉନି ସୂର୍ଯ୍ୟ । ବିବ୍ରତ ହଉଛି ଜନତାଙ୍କ 
ସ୍ବାର୍ଥ ପାଇଁ । ଉପର ଅଫିସରମାନେ ଯଦି ଏଭଳି ବେନିୟମ 

ସୂର୍ଯ୍ୟ 


ରାମନରେଶ 


ସୂର୍ଯ୍ୟ 


ରାମନରେଶ 


ସୂର୍ଯ୍ୟ 


ରାମନରେଶ 


ପ୍ରଭାକର 


ରାମନରେଶ 


ଅକ୍ଲୋପସ୍‌ 


କାମ କରିବେ, ତାହାହେଲେ ତଳିଆ କର୍ମଚାରୀମାନେ ତ 
ଜନତାଙ୍କୁ ଖୋଲାଖୋଲି ଲୁଟ୍‌ପାଟ୍‌ କରିବେ ! ପ୍ରଗତି ଉନ୍ନୟନ 
ଖାଲି କାଗଜ, କଲମ, ଅଫିସ୍‌ ଫାଇଲ୍‌ ଭିତରେ ରହିଯିବ । 
ଦେଶର ପ୍ରଗତି ବିପରୀତ ଧର୍ମୀ ହେବ । 

ହଁ ସାର୍‌, କାମ କିଛି ହେବନି । କିନ୍ତୁ ଅଫିସ୍‌ରେ ବିଲ୍‌ ପାଶ୍‌ 
ଚାଲିଥୁବ । 

ସୁବର୍ଣ୍ଣଗଡ଼ର ଉନ୍ନତି ପାଇଁ ଦେଖୁଥବା ସ୍ଵପ୍ନ ସବୁ ସେଇମିତି 
ଅଧା ହେଇ ରହିଯିବ । 

(ଟେଲିଫୋନ୍‌ ବାଜିଛି - ସୂର୍ଯ୍ୟ ଧରିଛନ୍ତି) 
ସାର୍‌ ! ନମସ୍କାର ସାର୍‌ ! ହଁ ୮ ଅଛନ୍ତି ସାରୁ । es Si. 
(ରାମନରେଶଙ୍କୁ ) ସାର୍‌ କଲେକୃରଙ୍କ ଫୋନ୍ଵ । 
କଲେକ୍ସରଙ୍କ ଫୋନ... ଏତେବେଳେ - ( ଫୋନ୍‌ ଧରିଛନ୍ତି ) 
ହଁ ସାର, କୁହନ୍ତୁ ( ହଠାତ୍‌ ମୁହଁ ଗମ୍ଭୀର), ନା ସାର୍‌, ଏଇଟା 
ସମ୍ଭବ ନୁହେଁ । ସାର୍‌, ପିିଜ୍‌ ( ରିସିଭର୍‌ ରଖୂଦେଲେ ) 

କ”ଣ ହେଲା ସାର୍‌ ? ଆପଣ ଅପ୍‌ସେଟ୍‌ ଦେଖାଯାଉଛନ୍ତି, 
କଲେକୁର୍‌ ପୂଣି କିଛି ଠଧା ୦୮ ଫ ହ ଯାଇ କରିବାକୁ କହିଲେ 
ନାକଂ'ଣ ? 

ହଁ ସୂର୍ଯ୍ୟ ¬ ତାଙ୍କ ଷ୍ଟେନୋ ପ୍ରଭାକର ହାତରେ ଗୋଟେ 
ବାରହଜାର ଟଙ୍କାର ହୋଟେଲ୍‌ ବିଲ୍‌ ପଠେଇଛନ୍ତି । 

( ଆସିଛନ୍ତି ପ୍ରଭାକର ) 
ନମସ୍କାର ସାର୍‌ ! କଲେକ୍ୂର ସାହେବ୍ର ଏ ବିଲୁ ଆପଣଙ୍କ 
ପାଖକୁ ପଠେଇଛନ୍ତି - ଏଇଟାକୁ ପାଶ୍‌ କରି ପେମେଣ୍ଟ 
ହୋଟେଲକୁ ପଠେଇଦେବାକୁ କହିଛନ୍ତି । 
ବାର ହଜାର ଟଙ୍କାର ହୋଟେଲ ବିଲକୁ ମୁଁ କେମିତି ପାଶ୍‌ 
କରିବି ପ୍ରଭାକର । ଅଡ଼ିଟ୍‌ ବେଳେ ମୁଁ କି ଉତ୍ତର ଦେବି ? 
ସେଦିନ କୌଣସି ମିଟିଂ ବି ନ ଥୁଲା... ମୁଁ ଟୁରୁରେ ଥୁଲି । 

ଅକ୍ନୋପସ୍‌ 


ପ୍ରଭାକର 


ସୂର୍ଯ୍ୟ 


ପ୍ରଭାକର 


ରାମନରେଶ 


ପ୍ରଭାକର 
ସୂର୍ଯ୍ୟ 
ପ୍ରଭାକର 


ରାମନରେଶ 


ପ୍ରଭାକର 


୨୯ 


କଲେକୁର ସାହେବ କହିଛନ୍ତି... ଉନୟନ ସଂସ୍ଥାର ପରିଚାଳନା 
ବୋର୍ଡ଼ର ସଭ୍ୟଙ୍କୁ ଏଇ ହୋଟେଲ୍‌ରେ ଦିବା ଭୋଜନ ଦିଆଗଲା 
ଦର୍ଶେଇ ଏ ବିଲ୍ଟା ପାଶ୍‌ କରିଦିଅନ୍ତୁ । 

କିନ୍ତୁ ଷ୍ଟେନୋବାବୁ ¬ ବୋର୍ଡ଼ ବୈଠକରେ ଚା’, କାଜୁବାଦାମ 
କିମ୍ବା ବିସ୍ଟଟର ବନ୍ଦୋବସ୍ତ କରାଯାଏ । ତା'ର ସମୁଦାୟ ମୂଲ୍ୟ 
ତିନିଶହ ଟଙ୍କାରୁ ବି କମ୍‌ ହୁଏ । ହଠାତ ବାରହଜାର ଟଙ୍କାର 
ବିଲ୍‌ ପାଶ୍‌ କରିବା ଅସମ୍ଭବ । 

କିଛି ଅସମ୍ଭବ ନୁହେଁ ସୂର୍ଯ୍ୟବାବୁ । ଏତେ ବଡ଼ ପ୍ରକଳ୍ପର ସାରୁ 
ନିର୍ଦ୍ଦେଶକ । ଆପଣ ଇଂଜିନିୟର... ମାତ୍ର ବାର ହଜାର ଟଙ୍କାର 
ବିଲକୁ ଏପଟ ସେପଟ କରି ପାଶ୍‌ କରିଦେଲେ କିଛି ଅସୁବିଧା 
ହବନି । ତା” ଛଡ଼ା କୋଟିକୋଟି ଟଙ୍କାର କାମ ଆପଣମାନଙ୍କ 
ଦ୍ଵାରା ହଉଛି । ସେଠି ବାର ହଜାର ଟଙ୍କା ସମୁଦ୍ରକୁ ତ ଶତେ... 
କାମ ଲୋକମାନଙ୍କର ହଉଛି ପ୍ରଭାକର । ଟଙ୍କା ସରକାର ଖର୍ଚ 
କରୁଛନ୍ତି । ବାର ହଜାର ତ ଦୂରର କଥା, ସେଥୂରୁ ବାର ଟଙ୍କା 
ବି ମୋ ପକେଟକୁ ଆସିନି... କି ଆସିବନି । ମୁଁ ଏ ବିଲ୍କୁ 
ପାଶ୍‌ କରି ପାରିବିନି । ତମେ ଏ ବିଲ୍‌ ଫେରେଇନିଅ । 
ସାମନ୍ତରାୟ ସାରଙ୍କୁ କହିବ । ତାଙ୍କ ଅଫିସ୍‌ରେ କୋଉ କାମ 
ଖୁୟାଆରେ ଧର୍ଥୟଧ କରିଦେବେ | 

ଏଇଟା କ'ଣ ଆପଣଙ୍କର ଫାଇନାଲ୍‌ କଥା ସାରୁ ! 

ମାନେ ? 

ମାନେଟା ଖୋଲ।ଖୋଲି ବୁଝେଇବ। ଠିକ୍‌ ହେବନି 
ଇଞ୍ଜିନିୟରବାବୁ । ସାମନ୍ତରାୟ ସାରୁଙ୍କ “ନା” ଶୁଣିବା ଅଭ୍ୟାସ 
ନାହିଁ । (ରାମନରେଶଙ୍କୁ ଚାହିଁ) ଆପଣ ମନା କଲେବି ଏ 
ବିଲ୍‌ ଯେମିତି ହେଲେ ପାଶ୍‌ ହବ । 

ତମେ ମତେ ଧମକ ଦବାକୁ ଆସିଛ ? ବିଲ୍‌ ଆଳରେ ମତେ 
ଲାଞ୍ଚ ଜାରବାର କରିବାକୁ ବାଧ୍ଯ କରିବାକୁ ଆସିଛ । 

ନା ସାର... 

qo୦ 


ରାମନରେଶ 


ପ୍ରଭାକର 


ରାମନରେଶ ` 


ସୂର୍ଯ୍ୟ 


ଅକ୍ମୋପସ୍‌ 


ତା” ହେଲେ ହଁ ସାର୍‌ କ'ଣ ? ତମ କଲେକୂର ମୋ ବଦଳି 
ପାଇଁ ସୁପାରିଶ କରିବେ । ଏ ପ୍ରକଳ୍ପ କାମ ବନ୍ଦ 
କରେଲଦେବେ । ଏୟା... ତ ¬ ଯାଅ କହିଦିଅ କଲେକୁର 
ସାମନ୍ତରାୟ ସାରଙ୍କୁ - ସେ ତାଙ୍କ କ୍ଷମତା ଭିତରେ ଯାହା 
କରିବାର କରନ୍ତୁ । ମୁଁ ବେନିୟମ କାମ କରିବିନି... Never | 
ଠିକ୍‌ ଅଛି ସାରୁ ! ମୁଁ ଆସୁଛି । ତେବେ ଯିବା ପୂର୍ବରୁ ପଦେ 
କହୁଛି ସାରୁ ! ଖାଦ୍ୟ ଅଲଣା ହେଲେ ସେଥୂରେ ଲୁଣ ମିଶେଇ 
ହବ । କିନ୍ତୁ ଲୁଣିଆ ହେଲେ... 


( ପ୍ରସ୍ଥାନ ) 


ଶୁଣିଲ ତ ସୂର୍ଯ୍ୟ - କ'ଣ କହିଗଲା ଷ୍ଟେନୋ ପ୍ରଭାକର 
ଶୁଣିଲତ... ଏଥିରେ ତମେ ମତେ ଆଉ ଥରେ କହିବ ଟେନସନ 
ନିଅନ୍ତୁନି ସାର୍‌ । ଏମାନେ ମୋ ରକ୍ତଚାପ ବଢ଼େଇଦେବେ । 
ଏଠି କାମ କରିବା ମୋ ପାଇଁ ମୁସ୍କିଲ ହବ । 

( ଚାଲିଯାଇଛନ୍ତି ) 
ବଡ଼ ବିଚିତ୍ର ଶାସନ ବ୍ୟବସ୍ଥା । ଜଣେ ଉପର ଅଫିସର୍‌ର ମନ 


` ଉପରେ ଶାସନ ବ୍ୟବସ୍ଥା ଏପଟ ସେପଟ ହେଇଯାଏ । 


ଅନ୍ୟାୟ-ଅନୀତି-ଦୁର୍ନୀତିର ଶକ୍ତ ଅକ୍ଲୋପସ୍‌' ପଞ୍ଚ ଭିତରେ... 
ବିଚରା ଭଲ ମଣିଷଟା ଅଣନିଃଶ୍ବାସୀ ହୋଇଯାଏ... ପ୍ରତିରୋଧ 
କରିବାର ଶକ୍ତି ହଜେଇଦିଏ... ଶେଷରେ ହାରିଯାଏ । ଏ 
ସାମାଜିକ ବ୍ୟବସ୍ଥାର ପରିବର୍ଭନ ଲୋଡ଼ା - ପରିବର୍ନ । ନ 
ହେଲେ ଏ ଅକ୍ନୋପସ୍‌ର ପଞ୍ଚାରୁ ଆମର ମୁକ୍ତି ନାହିଁ ନାହିଁ 
ମୁକ୍ତି ¬ ମୁକ୍ତି... ମୁକତି... ମୁଲଚି... ନାହିଁ...କାହିଁ ମୁଳ... 

( ଅନ୍ଧାର ) 

ସପ୍ତମ ଦୃଶ୍ୟ 


[ରିଙ୍କି ଷ୍ଟଡ଼ି ରୁମ୍‌ରେ ପଢ଼ୁ ପଢ଼ୁ ଢୁଳୋଉଛି - କୌଣସି ଏକ 
ପ୍ରେମ ଗୀତକୁ ସ୍ମରଣ କରି ନିଜ ଭିତରେ ଗୁଣୁଗୁଣେଇଛି| 
ସତରେ ସୂର୍ଯ୍ୟ ! ମୁଁ କ'ଣ ତମକୁ ପାଇବି । 

ତମେ ଯେ ମୋର... ମୋର... ପ୍ରତି ମୁହୂ, ପ୍ରତି କ୍ଷଣରେ, 
ପ୍ରତି ସ୍ପନ୍ଦନରେ - ଅଜଣା ଆଶଙ୍କାର 


ନିଃସଙ୍ଗ ଚଢ଼େଇଟେ ଉଡ଼ିଯାଉଚି ମୋ ମନ ଭିତରେ... 
କାହିଁ କେତେ ଦୂରେ... 


ଦିଗହୀନ ଆଖ୍‌ ପାଉ ନ ଥୁବା ଦିଗ୍ବଳୟ ଆଡ଼େ... 
ତମେ ହଜିଯିବନି ତ... (ଦୀର୍ଘଶ୍ବାସ), 
( ଅଧାଲେଖା ଚିଠିଟିଏ ବହି ଭିତରୁ ବାହାର କରିଛି - 
ପଢ଼ିଛି - ଆଗରୁ ରେକଡ଼ ହୋଇଥୁବା କଣ୍ଡସ୍ଵର ରିଙ୍କି 
କେବଳ ଅଭିନୟ କରି ଚାଲିଥୁବ ) 


ସୂର୍ଯ୍ୟ, 

ତମକୁ ଚିଠି ନ ଲେଖ୍‌ ରହିପାରୁନି - ଘରେ ସମସ୍ତେ 
ଶୋଇପଡ଼ିଲେଣି, କିନ୍ତୁ ମୋ ଆଖରେ ନିଦ ଥାଇବି ନିଦ 
ଆସୁନି । ବାରମ୍ବାର ମୋ ମନ ମୁକୁରରେ ତମ ମୁହଁ ପ୍ରତିଫଳିତ 
ହେଉଛି । 
ସେଦିନ ବାପା ତମକୁ ଆକ୍ରିଡେଣ୍ଟ ଜାଗାରୁ ଆଣି ଆମଘରେ 
ମୋ ଦାୟିତ୍ଵରେ ଛାଡ଼ିଦେଲେ - ମୋ ମନରେ କେତେ କଥା 
ଢେଉ ହେଇ ମଥା ପିଟୁଥଲା ¬ 

ଅକ୍ମୋପସ 


ମନେହେଲା ରାଶି ରାଶି ବାଲିଗରଡ଼ା ସାଉଟୁ ସାଉଟୁ ମୁକ୍ତା- 
ଗର୍ଭା ଶାମୁକାଟିଏ ଯେମିତି ମତେ ମିଳିଛି ହାତପାଆନ୍ତାରେ 
ଥାଇ ହଜେଇ ଦେବିନିତ ? ଅଜଣା ଭୟରେ ମୁଁ ଶିହରିଗଲି - 
କେମିତି ଯେ ମୋ ମନର କଥା ଜଣେଇବି - କ'ଣ ଯେ 
ଲେଖୁବି ? 


(ଧୀରେ ଧୀରେ ରିଙ୍କି ସ୍ଵପ୍ମର ଆବ ଭିତରକୁ ପଶିଯାଇଛି । 


ସୂର୍ଯ୍ୟ ଆସିଛି ¬ ଏକ ସୁନ୍ଦର ଉଭୟ ସ୍ଵର ପ୍ରେମ ଗୀତ - 
ନାଚ ପରେ ସୂର୍ଯ୍ୟ ଫେରିଯାଇଛି ¬ ରିଙ୍କି ପୂର୍ବ ଜାଗାକୁ 
ଫେରିଯାଇଛି - ବସି ସୂର୍ଯ୍ୟର ଏକ ଫଟୋକୁ ନିବିଡ଼ ଭାବରେ 
ଦେଖୁଛି - ମିକୁ ଖୁବ ସତର୍କରେ ଆସି ଫଟୋଟିକୁ ଛଡ଼େଇ 
ନେଇଛି । ) 

ଭାଇ ! ଦେ, ଦେ କହୁଛି... ଦେ... ଫଟୋଟା ଦେ... 

ରହ... ସେମିତି କାହିକି ହଉଚୁ ? ମୁଁ ଫଟୋଟା ଆଗ ଦେଖେ - 
ଦେଇ ଦେବି... (ଫଟୋ ଦେଖୁଛି) ଆରେ ଇଏ ତ ଆମ 
ଇଞ୍ଜିନିୟର ସୂର୍ଯ୍ୟବାବୁ । କିରେ ରିଙ୍କି ? କଥା କ'ଣ ? 


(ନୀରବ ) 
ଆଛ୍ଛା ତା'ହେଲେ ମାମଲା... ହୁଁ । 
ଆରେ ଲାଜ କାହିଁକି ? କ'ଣ ତମେ ଦୁହେଁ ରାଜି ତ ? 
ହଁ... କିନ୍ତୁ ମିକୁଭାଇ ! ମା” ? 
ଛାଡ଼୍‌ ¬ ତୁ ଜମା ଚିନ୍ତା କରନା ¬ ମୁଁ ସେ ସବୁ କଥା ବୁଝିବି - 
ମା” ବାପା ଉଭୟେ ଖୁସି ହେବେ ଏ ପ୍ରସ୍ତାବରେ - ହେଲା... 
ତୁ ଏବେ ଯାଆ ଶୋଇପଡ଼ - ଫଟୋ ଦେଖ୍‌ ରାତି ଅନିଦ୍ରା 
ହେବା ଠିକ୍‌ ନୁହେଁ । 

( ଅନ୍ଧାର ) 

ରାମନରେଶ 


ସୂର୍ଯ୍ୟ 
ରାମନରେଶ 


ସୂର୍ଯ୍ୟ 


ରାମନରେଶ 


ଅଷ୍ଟମ ଦୃଶ୍ୟ 


|ରାମନରେଶଙ୍କ ଘର ଅଫିସ ରୁମ୍‌ । ରାମନରେଶବାବୁ ବସି 
ଫୁଲଝ ରଣା ପ୍ରକଳ୍ପ ମାନଚିତ୍ରକୁ ଦେଖୁଛନ୍ତି । ପାଖରେ ଥୁବା 
ଖାତାରେ କିଛି ଲେଖୁଛନ୍ତି । ମୁହଁରେ ବିବ୍ରତ ଭାବ ସ୍ପଷ୍ଟ 
ଜଣାପଡ଼ୁଛି, ଏଇ ସମୟରେ ଆସିଛି ସୂର୍ଯ୍ୟ - ସୂର୍ଯ୍ୟ ଦୂରରୁ 
ଥାଇ ରାମନରେସଶଙ୍କୁ ଲକ୍ଷ୍ୟ କରୁଛି | 


( ମୁହଁ ଉଠେଇ ଚାହିଁଲେ... ଘଣ୍ଟାକୁ ଚାହି) - ତମେ ଡେରିକଲ 
ସୂର୍ଯ୍ୟ ! 
ସାରୁ ! ଦୁଃଖୁତ । 


( ହସିଲେ ) ଠିକ ଅଛି, ଜୀବନରେ ସଫଳ ହେବାପାଇଁ ସମୟର 
ମୂଲ୍ୟ ଅପରିହାର୍ଯ୍ୟ ! ତମେ ଜାଣିଛ ସୂର୍ଯ୍ୟ - ପୁରୁଣା ଜିଲାପାଳ 
ରଥବାବୁଙ୍କଠାରୁ ମୁଁ ଏତିକି ଶିଝ୍ଛି ଯେ ସମୟକୁ ହାତମୁଠା 
ଭିତରେ ବାନ୍ଧି ନରଖୁଲେ ସେ ଶୁଖଲା ବାଲିଭଳି ହାତରୁ ସମୟ 
ଖସିଯାଏ । ଆଉ ମୁଁ ସେ ସମୟକୁ ମୋ ଜୀବନରେ ସେତିକି 
ପ୍ରାଧାନ୍ୟ ଦେଇଛି ବୋଲି ଦେଢ଼ ବର୍ଷ ଭିତରେ ଫୁଲଝରଣା 
ପ୍ରୋଜେକୂର ସତୁରି ଭାଗ କାମ ସରିବାକୁ ବସିଲାଣି । ଅବଶ୍ୟ 
ତୃମେ ପ୍ରୋଜେକ୍ସ ଇଞ୍ଜିନିୟର ହିସାବରେ ଏ ପ୍ରକଳ୍ପରେ ମତେ 
ବହୁତ ସାହାଯ୍ୟ କରିଛ... 


ସାର୍‌ ! ଆପଣଙ୍କ ଏଇ ସ୍ବପ୍ନର ସେତୁବନ୍ଧରେ ମୁଁ ତ ଗୁଣ୍ଡୁଚି 
ମୂଷା କେବଳ । 


ଆରେ ନା ¬ ନା ¬ ଏ ପ୍ରକଳ୍ପର ବ୍ଲ ପ୍ରିଣ୍ଟ ତମେ କରିଛ, ଲେ! 
ଆଉଟ୍‌ ତମେ ଦେଇଛ, ସାଇଟ୍‌ ଉପରେ ତମେ ଠିଆ ହେଇ 

୩୪ 


ସୂର୍ଯ୍ୟ 


ରାମନରେଶ 
ସୁନୀତି 


ରାମନରେଶ 


ମିକୁ 
ରାମନରେଶ 


ଅକ୍ନୋପସ୍‌ 


ମୋ ସ୍ବପ୍ନକୁ ସାକାର କରିଛ, ତମେ ଗୁଣ୍ଡୁଚି ମୂଷା କେମିତି 
ହବ, ତମେ ତ ମୋ ପାଇଁ ବାଇମୁଣ୍ଡି । 


ସାରୁ ଟାଇଁ ଟାଇଁ ମୁଣ୍ଡଫଟା ଖରାରେ ପ୍ରକଳ୍ପ ପାଖରେ ଠିଆ 
ହୋଇ କାମ କଲାବେଳେ... ମୋ ମନରେ କେବଳ ଗୋଟିଏ 
ଚିତ୍ର ଭାସିଉଠେ - ସେଇଟା ହେଲା ¬ ଏ ପ୍ରକଳ୍ପ ସରିବ... 
ଦଶ ହଜାର ହେକୂର ଜମିରେ ପାଣି ମାଡ଼ିବ ¬ ଶୁଖୁଲା ମାଟି 
ମା' କୋଳରେ ଅଧା ଭୋକିଲା ପେଟରେ ଥବା ମଣିଷଗୁଡ଼ାକ 
ସବୁଜ କ୍ଷେତରେ ପବନର ତାଳେ ତାଳେ ଉଠୁଥବା ଢେଉକୁ 
ଦେଖୁ ମନଭରି ଖାଲି ହସିବେ, ମତୁଆଲା ହେଇ ନାଚିବେ । 
ଆଉ ସେଇମାନଙ୍କ ହସ ହିଁ ଆମ ଜୀବନର ସଫଳତା । 


ଖାଲି ସଫଳତା ନୁହେଁ ସୂର୍ଯ୍ୟ ! ସାର୍ଥକତା... 


( ଆସିଛନ୍ତି) ଏତେ ସାର୍ଥକତା - ଏତେ ସ୍ଵପ୍ନ ପାଇଁ ରାତି ଥଲେ 
ତ ? ନୂଆ ସକାଳ ଦେଖୁବା ଆଗରୁ ମୁରଲୀ ମହାନ୍ତି, ଧରଣୀ 
ଡିଗାଲ - ଆଉ କଲେକୃର ସାମନ୍ତରାୟ ସମସ୍ତେ ମିଶି ତମ 
ଦି'ଜଣକୁ ଏଠୁ ବିଦା କରି ସାରିଥୂବେ... 


ସୁନୀତି ¬ ଯେମିତି ଜୀବନ ଥୁଲେ ଯନ୍ତ୍ରଣା ଥାଏ, ସେମିତି 
ଚାକିରି କଲେ ବଦଳି ହୁଏ, ଏଇଟା ଗୋଟେ ନିୟମ, ଆମେ 
ସମସ୍ତେ ସେ ନିୟମ ଡୋରରେ ବନ୍ଧା, କିନ୍ତ ବଦଳିକୁ ଡରି 
ଅନ୍ୟାୟ ସହିତ ସାଲିସ୍‌ କରିବା ହେଉଛି ସ୍ଵାଥପରତା... ଏଇ 
ଗରିବ ଭୋକିଲା ଲୋକଗୁଡ଼ାଙ୍କ ସହିତ ବିଶ୍ଵାସଘାତକତା... 
ଯୋଉଟା ମୁଁ କରିପାରିବିନି... ଛାଡ଼ - ମିକୁ ବାହାରିଲାଣି ? 
(ମମିକୁ ଆଟାଚି ଧରି ଆସିଛି ) 


ହଁ ବାପା ! 


ବହିଗୁଡ଼ାକ ନେଲୁ ତ ? ଇଣ୍ଟର୍ଭ୍ୟୁ ଯିବା ପୂର୍ବରୁ ଭଲକି 
ଦେଖୁବୁ... 

ଅଜ୍ଲୋପସ୍‌ 


ରିଙ୍କି 


ସୁନୀତି 
ରିଙ୍କି 


ମିକୁ 


ସୂର୍ଯ୍ୟ 
ସୁନୀତି 
ସୂର୍ଯ୍ୟ 
ସୁନୀତି 


ରାମନରେଶ 


~~ 


ରଙ୍କଂ 


ସୁନୀତି 


୩୫ 


( ଭିତରୁ) ଭାଇ - ଭାଇ... 
(ଦୌଡ଼ି ଦୌଡ଼ି ଆସିଚି) 
କ'ଣ ହେଲା ¬ କାହିକି ଏମିତି ରଡ଼ି ଛାଡ଼ୁଚୁ ? 


(ଭାଇକୁ ) ନେ ବ୍ୟାଗ୍ରେ ରଖ - ମୁଁ ଜାଣେ ତୋର ଏଗୁଡ଼ାକ 
ମନେପଡ଼ିବନି । 


ଆରେ ସତେତ - ମୁଁ ଭୁଲିଯାଇଥ୍‌ଲି... ( ଭଉଣୀ ଗାଲକୁ ଧରି) 
ତୁ ଶାଶୂଘରକୁ ଚାଲିଗଲେ ଏ ସବୁ କଥା କିଏ ବୁଝିବ... 
( ରିଙ୍କି ଲାଜେଇ ଯାଇଛି, ମିକୁ ହସିଛି ) 

ସାରୁ ¬ ମୁଁ ଆସୁଛି । 

ନାଇଁ... ତମେ ଆଜି ଏଇଠି ଖାଇକି ଯିବ । 

ତା” ହେଲେ ମିକୁକୁ ମୁଁ ଷ୍ଟେସନରେ ଛାଡ଼ିଦେଇ ଆସେ... 

ନା ¬ ମିକୁକୁ ଛାଡ଼ିବାକୁ ତା' ବାପା ଯିବେ... 


ସୂର୍ଯ୍ୟ ତମେ ଥାଅ, ମୁଁ ମିକୁକୁ ଛାଡ଼ିଦେଇ ଆସେ, ଆମେ 
ଏଠୁ ସିଧା ଫୁଲଝରଣା ଯିବା 


( ରାମନରେଶ ଯିବାକୁ ଉଦ୍ୟତ ¬ ମିକୁ ଆଟାଚି ଧରିଛି - 
ଚାଲିଛି ) 


ଭାଇ ମୁଁ ଯାହା ଆଣିବାକୁ କହିଥୂଲି ମନେ ଅଛି ନା ? 


ରିଙ୍କି - ତୋର ଏଇ ପିଲାଳିଆମି ଢଙ୍ଗ ଜମା ଗଲାନି, ଭାଇ 
ଇଣ୍ଟରଭ୍ୟୁ ଦବାକୁ ଯାଉଛି, ତାକୁ ପଛରୁ ଡାକୁଛୁ ? 

(ମାଂ ପାଖକୁ ଯାଇଛି, ଠାକୁରଙ୍କୁ ଫୁଲ ଦେଇଛି, ମିକୁ ମା ଙ୍କୁ 
ମୁଣ୍ଡିଆ ମାରିଯାଉଛି) ପହଞ୍ଚ ଫୋନ୍‌ କରିବୁ । (ମିକୁ - 
ରାମନରେଶ ଯାଇଛନ୍ତି ) 


Digitized by PPRACHIN, SOA 


ସୁନୀତି 


ସୂର୍ଯ୍ୟ 
ସୁନୀତି 


~~ ~~ 


ରଙ୍କ 


ସୁନୀତି 


ସୂର୍ଯ୍ୟ 


ରଙ୍କ 


ସୂର୍ଯ୍ୟ 


ରଙ୍ଗ 


ଅକ୍ଲୋପସ୍‌ 


ସୂର୍ଯ୍ୟ ! 

ତମକୁ ଷ୍ଟେସନ ଯିବାକୁ ମୁଁ କାହିକି ମନାକଲି ଜାଣିଛ ! ମିକୁର 
ସବୁବେଳେ ତା” ବାପା ଉପରେ ଅଭିମାନ । 

ମା' ହିସାବରେ ମୁଁ ତା' ମନ କଥା ଜାଣିଛି । ମିକୁଟାର ଧାରଣା 
ଅଫିସ୍‌ ଅଫିସ୍‌ ହୋଇ ତା” ବାପା ତାକୁ ସବୁବେଳେ ଅବହେଳା 
କରିଛନ୍ତି । 

ଆଉ ଆଜି ପ୍ରଥମେ ଚାକିରି ପାଇଁ ପରୀକ୍ଷା ଦବାକୁ ଗଲାବେଳେ 
ତା' ବାପା ନଯାଇ ତମେ ଯାଇଥୂଲେ ତା” ମନଟା ଭାଙ୍ଗ 
ଯାଇଥାଆନ୍ତା । ମା' ହୋଇ ମୁଁ ଏକଥା କରିବାକୁ ଦେଇଥାଆନ୍ତି 
କେମିତି ? 

ମୁଁ କିଛି ମନେ କରୁନି ମାଉସୀ । 


Vo 


ମୁଁ ଜାଣେ ତମେ ସେମିତି ନୁହଁ । ଠାକୁରେ କରନ୍ତୁ ମିକୁର 
ଚାକିରି ହୋଇଯାଉ ( ରିକିକୁ ଚାହିଁ ) ବାକି ରହିଲା ରିଙ୍କି କଥା ¬ 
ତା” ବାହାଘରଟା ସରିଗଲେ... 


( ହସିଦେଇ ରିଙ୍କିର ମୁଣ୍ଡରେ ହାତ ବୁଲେଇ ଆଣିଛନ୍ତି ) ତମେ 
ବସି ଗପୁଥା, ମୁଁ ଯାଇ ରୋଷେଇ ସାରେ 


’ 


ମା... 


(ସୁନାତି ପ୍ରସ୍ଥାନ - ରିଙ୍କି ଚୁପ୍‌ ହୋଇ ବସିଛି) 
କ'ଣ ଏତେ ଭାବୁଛ ? 
ମୁଁ ମନସ୍ତତ୍ଵର ଛାତ୍ରୀ, ମୁଁ ଭାବିବିନି ତ କିଏ ଭାବିବ ? 
ଉଁ ହୁଁ, ପ୍ରଶ୍ନର ଉତ୍ତର ପ୍ରଶ୍ନରେ ଦିଅନି ରିଙ୍କି - 


ସୂର୍ଯ୍ୟ ଫୁଲ ଯେମିତି ଚୁପ୍‌ ରହି ବି ବହୁତ କଥା କହିଦିଏ, 
କୋଇଲି ସେଇମିତି ତା'ର ଗୀତ ଭିତରେ ସପନର ରାଗିଣୀ 

୩୭ 


ଗଢ଼ିତୋଳେ - ମଳୟ ପବନ ଯେମିତି ଦେହ ମନରେ ବେପଥୁ 
ସୃଷ୍ଟିକରେ, ସେଇମିତି ଅନେକ କଥା ମୁହଁ ଖୋଲି ନ କହିଲେ 
ବି ବୁଝି ହୋଇଯାଏ । ଖାଲି ବୁଝିବା ପାଇଁ ଗୋଟେ ଦରଦି 
ମନ ଦରକାର । ସେ ମନ ତମ ପାଖରେ ଅଛି ସୂର୍ଯ୍ୟ ! 


ଅଛି, ତଫାତ଼ ଏତିକି, ତମ ଭଳି ଭାଷା ମୋ ପାଖରେ ନାହିଁ, 
ଇଞ୍ଜିନିୟର ଲୋକ ତ ! ସିମେଣ୍ଟ, ଗୋଡ଼ି, ବାଲି ଭିତରେ 
ମୋ ଭାଷାଗୁଡ଼ାକ ପଥର ହୋଇଯାଇଛି । ମା'ଙ୍କୁ କହିଛ ? 


ନା, ମିକୁଭାଇକୁ କହିଦେଇଛି । 


(ଅନ୍ଧାର) 

କାବେରୀ 

ମୁରଲୀ 


କାବେରୀ 

ନବମ ଦୃଶ୍ୟ 
[ଜିଲାପାଳ ସାମନ୍ତରାୟଙ୍କ ବାସଭବନ] 


ରାମନରେଶବାବୁ ପ୍ରକଳ୍ପ ନିର୍ଦେଶକ ହେଲେ କ”ଣ ହେଲା ? 
ଜିଲ୍ଲାପାଳ ତ ତମେ, ପ୍ରଶାସନ ତ ତମ ହାତରେ, ତମ କଥାକୁ 
ସେ କାଟିଦେବେ ? 


Me 


ଶହେ କୋଟି - ଅତି କମ୍‌ରେ ଶହେ କୋଟି ଟଙ୍କାର କାମ 
ରାମନରେଶବାବୁ ସୁବର୍ଣ୍ଣଗଡ଼ରେ କରିସାରିଲେଣି । ତିନି ବଷ 
ହେଲା ଏଠା କଣ୍ଟାକୁରମାନେ ହାତ ବାନ୍ଧି ବସିଛନ୍ତି । ତେଣୁ 
ଏଇ ସାମାନ୍ୟ କାମଟା କରିଦବାକୁ ରାମନରେଶବାବୁ ଆପଣଙ୍କୁ 
ମନା କରିବେନି - ଆଜ୍ଞା ¦ ମନା କରିପାରିବେନି । 

ଜିଲ୍ଲାପାଳମାନେ କେତେ କ”ଣ କରୁଛନ୍ତି - ଆଉ ତମେ ¬ 
ତମେ ଯେମିତି କମ୍‌ଜୋର - ତମ ବିଶ୍ବାସ ବି ସେମିତି 
କମ୍‌ଜୋର, ବୁଝିଲ ! ମୁଁ ଜାଣିଛି ତମେ କିଛି କରିପାରିବନି । 
ଛାଡ଼ ମୋ ବାପାଙ୍କର ଅଛି ବୋଲି ମୁଁ ଚଳିଯାଉଛି - 

( ଚାଲିଯାଉଥୂଲେ ¬ ଆସିଛନ୍ତି କୁଞ୍ଜବିହାରୀ ) 
ନମସ୍କାର ମାଡ଼ାମ୍‌ ¬ ଆପଣ ପୂରାପୂରି ଠିକ କଥା କହିଛନ୍ତି । 
ଅଦିନେ ବହିଲା ଉତ୍ତରା ବାଆ 
ଶୁଖୁଲା ଭୂଇଁରେ ଚାଲିବ ନାଆ । 
ଆଣ୍ଟ ଲୋକକୁ ଭାତ 
ଢ଼ିଲା ଲୋକକୁ ପେଜ । 

୩୯ 
କୁଞ୍ଜବିହାରୀ... ! 


ହଁ, କୁଞ୍ଜବିହାରୀ ଠିକ କହୁଛି ସାର, ଆପଣ କହୁ ନାହାନ୍ତି - 
ବାଘ ମାଂସ ନ ପାଇଲେ କ'ଣ ଘାସ ଖାଇବ ? ଆପଣ ଆଉ 
MLA ସାର ଦୁଇଜଣଯାକ ବାଘ-ମାଂସ ପାଉ ନାହାନ୍ତି କି 
ଘାସ ଖାଇ ପାରୁ ନାହାନ୍ତି । 


କୁଞ୍', ତମର ଏଇ ବୁଲାବଙ୍କା କଥା ମୁଁ ଆଦୌ ପସନ୍ଦ କରେନା । 
ଯାହା କହୁଚ ସିଧାସିଧା କୁହ । 


ସିଧା କହୁଛି ସାର, ଆପଣ ସିଧା ଦେଖନ୍ତୁ । ମାରିନେଲେ 
ମହାପାତ୍ରେ, ଚାହିଛନ୍ତି ଜଳକା । ଆହେ, ଚୋର ସିଛିକରି ସିନ୍ଦୁକ 
ଫିଟେଇଲାଣି । 

ତମେ କ'ଣ ସବୁ କହୁଛ ? 


ଠୈଙ୍ଗାଏ ଦେଇ ଅଣ୍ଟା ଭାଙ୍ଗିବାକୁ କହୁଛି ମାଡ଼ାମ୍‌ । ରାମନରେଶ 
ଏକାଏକା ଖାଇଯାଉଛନ୍ତି । ତାଙ୍କ ପିଠିରେ ଥରେ ଠେଙ୍ଗା ମାଡ଼ 
ହେଲେ ସେ ବାଟକୁ ଆସିବେ । 


ନା, ନା, ହଠାତ଼ ଏସବୁ କରିବା ଠିକୁ ନୁହେଁ । ରାମନରେଶବାବୁ 
ଛୋଟିଆ ଲୋକ ନୁହନ୍ତି । ଜଣେ ସରକାରୀ ଅଧ୍କାରୀ - 
ତା'ଛଡ଼ା ତାଙ୍କର ବେଶ୍‌ ସୁନାମ ରହିଛି । ତେଣୁ ଯାହା କରିବା 
କଥା ସବୁ ବୁଝିବିଚାରି... 

ଏମିତି ବୁଝି ବିଚାରି କଲା ବେଳକୁ ଲେଡ଼ିଗୁଡ଼ କହୁଣୀରେ 
ପହଞ୍ଚବ । ଆଉ କିଛି ନ ଥୁବ... ଯାହା କରିବେ ଶୀଘ୍ର । ଘର 
ଗଢ଼ାଯାଏ କାଠେ, ମନ ଗଢ଼ାଯାଏ ପାଠେ । ଆଇ.ଏ.ଏସ୍‌. 
ପାଇ ଜିଲ୍ଲାପାଳ ମନ ହେଇଛି ମାନେ ବହିପ୍ରକାଶ ପାଇବ । 


ଆଜ୍ଞା, କୁଞ୍ଜ ଠିକ କହୁଛି | ଆପଣ ରାମନରେଶବାବୁଙ୍କୁ ଏ 
କବିତା ବହି ଛପେଇବା କଥା କୁହନ୍ତୁ । ସେ କ'ଣ କରୁଛନ୍ତି 
ଦେଖ୍‌ ସାରିଲା ପରେ ¬ ପୁଣି ଚିନ୍ତା କରିବା । 

ରାମନରେଶଙ୍କ ସହିତ ମୁଁ କଥା ହେଇଛି । ତାଙ୍କୁ ଏଠିକି 
ଆସିବାକୁ କହିଛି । ବୋଧହୁଏ ସେ ଆସୁଥ୍‌ବେ । ହଁ କାବେରୀ, 
ତୁମେ ଟିକିଏ ଅତିଥୁ ଚଙ୍ଟାର ଆୟୋଜନ କର ! 


ହୁଁ... ଏ ବେକାର ଅତିଥ୍‌ ଚଙଟା - 1୩ |. ( ଚାଲିଯାଇଛନ୍ତି) 


ଦେଖୁଛ ଦେଖୁଛ ତ ମୁରଲୀବାବୁ ¬ ମାଡ଼ାମ୍‌ କେମିତି ନାରାଜ 
ହେଇ ଚାଲିଗଲେ । 


ଆପଣ ଜିଲ୍ଲାର ସର୍ବୋଚ୍ଚ କରା । ଜିଲ୍ଲାପାଳ ହେଇ ଆପଣ 
ଯଦି ଏଇ ଛୋଟିଆ କାମଟେ କରେଇ ନ ପାରିବେ ¬ ମାଡ଼ାମ୍‌ 
ତ ନାରାଜ ହେବେ ହିଁ ହେବେ । 


( ରାମନରେଶଙ୍କ ପ୍ରବେଶ ) 
ନମସ୍କାର ସାର୍‌ ! 


ନମସ୍କାର ¬ ଆସନ୍ତୁ - ଆମେ ଆପଣଙ୍କ ବିଷୟରେ କଥା 
ହେଉଥ୍‌ଲୁ । 


ମୋ ବିଷୟରେ - ବୁଝିପାରିଲିନି ସାର୍‌ ! 

ବେଶି ବଡ଼ କାମ ନୁହେଁ ! ଜିଲ୍ଲାପାଳସାହେବଙ୍କ ଅତି ଛୋଟିଆ 
କାମଟେ ଆପଣଙ୍କ ପାଖରେ ଅଛି । 

କୋଉ କାମ ଅଛି କୁହନ୍ତୁ । ମୋ ଦ୍ଵାରା ଯଦି ସମ୍ଭବ ¬ ମୁଁ 
ନିଶ୍ଭେ କରିବି । 

ରାମନରେଶବାବୁ - ମୋର ଚାରିଟି କବିତା ବହି, ଏ ପର୍ଯ୍ୟନ୍ତ 
ଛପା ନହୋଇ ରହିଯାଇଛି । 

ଆପଣ ଚାହିଁଲେ ସେଗୁଡ଼ାକ ଛପା ହେଇପାରିବ । 


ହଁ, ଏଠି ମୋର ଭଲ ପ୍ରେସ୍‌ ଚିହ୍ନା ଅଛନ୍ତି । କିନ୍ତୁ ସାର୍‌, ସମସ୍ତେ 
ନିହାତି ମୁଦ୍ରଣ ଖର୍ଚ୍ଚ ଆଗୁଆ ମାଗିବେ । 


You mean advance 7? 

୪୧ 


ହଁ... ଆଜିକାଲି ଖୁବ କମ୍‌ ଲୋକ ହାତରୁ ପଇସା ଦେଇ କବିତା 
ବହି କିଣନ୍ତି । ତେଣୁ ପ୍ରେସ୍‌ବାଲା ହାତରୁ ଖର୍ଚ କରି ଛପେଇବାକୁ 
ଚାହାନ୍ତିନି । 


ପ୍ରେସ୍‌ବାଲାଙ୍କ କଥା ଛାଡ଼ନ୍ତୁ ସିଂବାବୁ । ଆପଣଙ୍କ କଥା କୁହନ୍ତୁ । 
ସାରଙ୍କ କବିତା ବହି ଛପା ହେବାରେ ଆପଣ କଂଣ ସାହାଯ୍ୟ 
କରିପାରିବେ ? କୁହନ୍ତୁ 


ଚାରିଟି ବହି ଛପେଇବାକୁ ଅତି କମ୍‌ରେ ଅଶୀ ନବେ ହଜାର 
ଟଙ୍କା ଖର୍ଟ ହେବ । ଅତି ଜୋର୍‌ରେ ମୁଁ ଦଶ ପସେଣ୍ଟ ଣ5- 
୯ଠଧମ! କରାଇପାରିବି ସାରୁ ! 


ଥାଉ ଥାଉ, ଏତେ ଦୟା ଦେଖେଇବା ଦରକାର ନାହିଁ - ତିନି 
ବର୍ଷ ଭିତରେ ଶହେକୋଟିର କାମ ଏଠି କରିସାରିଲଣି, ମୋତେ 
୧୦% discount ଦେଖାଉଚ ? 


ଏଇ ଛୋଟ କାମଟାକୁ ଆପଣ ମନା କରିଦେଲେ ¬ ଏ କଥା 
ମୁଁ ଜମା ବିଶ୍ବାସ କରିପାରୁନି । 

ଉଖୁଡ଼ା ଖାଇଲାବେଳକୁ ହମ ହମ 

ମାରି ଖାଇଲା ବେଳକୁ ଆଗଭର । 

What do you mean ? ମୁଁ ସରକାରୀ ଧନ ବାଟମାରଣା 
କରୁଛି । 

No Sir. I is an allegation against my integrity. 
Integrity (ହସିଲେ ) ତମି integrity. honesty. ମୁଁ ସବୁ 
ଶୁଣିଛି I Don’t beat your own drum. I want that my 
books will be printed and you have to do the same. 
that’s all. 

ଯାହା ଖର୍ଚ ହବ ତାକୁ ରେ ଛଏଧ! କରିବ । 

ହଁ, ବହିଗୁଡ଼ାକ ଦେଖଲା ଭଳି ହବା ଦରକାର । 


Digitized by PPRACHIN, SOA 


୪୨ 


ରାମନରେଶ 
ସାମନ୍ତରାୟ 
ରାମନରେଶ 


ସାମନ୍ତରାୟ 
ରାମନରେଶ 


ସାମନ୍ତରାୟ 


ରାମନରେଶ 


ସାମନ୍ତରାୟ 
ରାମନରେଶ 


ଅକ୍ନୋପସ୍‌ 


କ୍ଷମା କରିବେ ଆଜ୍ଞା ¬ ମୁଁ ପାରିବିନି । 
କଣ କହିଲେ ? ଏତିକି କାମ କରିପାରିବେ ନାହିଁ ଆପଣ ! 


କରିପାରିବିନି । ଏତେ ଟଙ୍କା ଏପ! କରିବା ମୋ ପକ୍ଷରେ 
ଅସମ୍ଭବ । ବରଂ ସାରୁ ¬ ଆପଣ ଗୋଟେ କାମ କରନ୍ତୁ - 
ସାକ୍ଷରତା ମିଶନ୍ର ଯେଉଁ ପ୍ରେସ୍‌କୁ ବହି ଛପାଇବାକୁ ଅର୍ଡ଼ର 
ଦିଆଯିବ, ତାକୁ ଆପଣ କହିଦିଅନ୍ତୁ ସେ ଆପଣଙ୍କର ଚାରିଟି 
କବିତା ବହି ଛପେଇଦବ ମାଗଣାରେ... 


No. ମୋ ବହି ଆପଣ ଛପେଇବେ - ଆପଣ । 


ଛପେଇବି ଆଜ୍ଞା - କିନୁ ମାଗଣାରେ ନୁହେଁ, ଯାହା ଖର୍ଚ ସବୁ 
ଆପଣ ଦେବେ ¬ 


Mr. Ramnaresh — 1 am the Collector of this Dis- 
trict. ମୁଁ ଚାହିଁଲେ ¬ 

ଆପଣଙ୍କ ଚାହିବାକୁ ନେଇ ମୋର honesty. ।dalismକୁ ମୁଁ 
୯୦mpromise କରିପାରିବିନି । 

ଏଇଟା ଆପଣଙ୍କ ଶେଷ କଥା ? 

ଶେଷ କଥା ଶୁଣିବେ ।! ମୋର ଭଗବାନ୍‌ ଭରସା । 

“ମୂକଂ କରୋତି ବାଚାଳଂ ପଟ୍ୁଂ ଲଂଘୟତେ ଗିରିମ୍‌ 
ୟତକୃପା ତମହଂ ବନ୍ଦେ ପରମାନନ୍ଦମାଧବମ୍‌ !' 


ଶୁଣନ୍ତୁ, ମୁଁ କର୍ମରେ ବିଶ୍ଵାସ କରେ । ଜୀବନରେ ଆଦର୍ଶ ହିଁ 
ମୋର ନୀତି । ଯେକୌଣସି ପ୍ରତିକୂଳ ପରିସ୍ଥିତିକୁ ମୁକାବିଲା 
କରିବାପାଇଁ ମୋର ଧୈର୍ଯ୍ୟ ପର୍ଯ୍ୟାପ୍ତ ରହିଛି । 

ଯୋଉ ଆଦର୍ଶକୁ ନେଇ ମୁଁ ଆଜି ବଞ୍ଚୁଛି, ସେ ପଥରୁ ମୁଁ 
ହଟିପାରିବିନି | ମୁଁ ଅଟଳ - ଏବେ ଆପଣ ଯାହା 
କରିପାରନ୍ତି ¬ ନମସ୍କାର ( ପ୍ରସ୍ଥାନ ) 

ଅକ୍ନୋପସ୍‌ 


କୁଞ୍ଜ 
ମୁରଲୀ 
ସାମନ୍ତରାୟ 


କୁଞ୍ଜ 


ସାମନ୍ତରାୟ 


ମୁରଲୀ 
କୁଞ୍ଜ 


୪୩ 


ଏ ରାମନରେଶ ନିଜକୁ ଭଗବାନ ବୋଲି ଭାବିଲାଣି । 
ଭଗବାନ୍‌ ନୁହେଁ ! ପାଗଳ - ଏଇଟା ପାଗଳ ହୋଇଯାଇଛି । 
ପାଗଳକୁ ଚିକିତ୍ସା କରିବାକୁ ହେଲେ, କ'ଣ କରିବାକୁ ହୁଏ ? 


ଆଜ୍ଞା ହାତଗୋଡ଼ ବାନ୍ଧି ରାଞ୍ଚ୍‌ ଡାକ୍ତରଖାନାରେ ବିଦ୍ୟୁତ ସକ 
ଦେଇ ଭଲ କରାଯାଏ 


ଇଡିଅଟ୍‌ ମୂର୍ଖ କୋଉଠିକାର । ଇଂଜେକ୍ସନ୍‌ ଦେଇ ନିଦରେ 
ଶୋଇ ଦିଆଯାଏ । ମୁରଲୀବାବୁ ! ଏଇ ପାଗଳଟାକୁ ନିଦ 
ବଟିକା... 


ଦେଇ ଶୁଆଇବାକୁ ପଡ଼ିବ... 
ସବୁଦିନ ଲାଗି... 


( ହସ ସମସ୍ତଙ୍କର ) 

ଦଶମ ଦୃଶ୍ୟ 


[ଗଣ୍ଡଗୋଳର ସୂଚନା, ଲୋକମାନଙ୍କର ପାଟିତୁଣ୍ଡ, ପାଟିକରି 
ଆସିଛନ୍ତି ଧରଣୀ] 


ଧରଣୀ - ମାର ¬ ମାର ବେ, ଆବେ ଚାହିଁଚ କ”ଣ ମାର୍‌, ମାରି ମାରି 
ତା' ହାତ ଗୋଡ଼ ଭାଙ୍ଗିଦିଅ । ସରକାର ଏଇଟାକୁ ଚେୟାର 
ଦେଇଛନ୍ତି ବୋଲି ଏଇଟା ଆମ ସୁବର୍ଣ୍ଣଗଡ଼କୁ ତା' ବୋପା 
ଜମିଦାରୀ ଭାବିଛି, ଯାହା ମନ ହବ ତା” କରିବ, ମାର ¬ 
ଶଳାକୁ - ମାର... 


(ଦଉଡ଼ି ଦଉଡ଼ି ଆସିଛନ୍ତି ମୁରଲୀ ମହାନ୍ତି ) 


ମୁରଲୀ - ଧରଣୀବାବୁ - ହୋ ଧରଣୀବାବୁ ¬ ଇଏ କ'ଣ କରୁଚ ? 
ରାମନରେଶବାବୁ ଙ୍କୁ ମାରିବା ପାଇଁ ତମେ ଲୋକଙ୍କୁ 
ଉସ୍ୁକୋଉଚ ? ଏ ସବୁ ଠିକ୍‌ ନୁହେଁ । ସେ ଜଣେ ସରକାରୀ 
ଅଫିସର୍‌ । କାନୁନରକୁ ତମେ ହାତକୁ ନିଅନା... ଭଲ ହେବନି । 


ଧରଣୀ - କଣ ହେଲା ? ଭଲ ହେବନି ? ହଇହୋ MLA ବାବର, 
ଇଏ ତୁମର କୋଉ ରୂପ ! କିହୋ ! ଏଣ୍ଡୁଅ ଭଳି କ'ଣ 
ଘଡ଼ିକିଘଡ଼ି ରଙ୍ଗ ବଦଳୋଉଚ ? କାଲି ରାତିରେ ତୁମ 
ସାମନ।ରେ ଗୁପ୍ତ ବୈଠକରେ ନିଷ୍ପି ହେଲ। - 
ରାମନରେଶବାବ୍ରଙ୍କ ଉପରେ ମାଡ଼ ହବ, ଯାହା ଅସୁବିଧା ହବ, 
ତମେ ବୁଝିବ । ଏବେ କ'ଣ କଥା ବଦଳେଇଦଉଚ ? 


ମୁରଲୀ - ମାରିବ ବୋଲି ଗୋଟେ ଦି'ଟା ମାରିବ ନା - ଏମିତି ଲୋକ 
ଲଗେଇ ମାରିବ । ଏଗୁଡ଼ା ମୂଖ, ଏମାନଙ୍କ ମୁଣ୍ଡରେ କିଛି 

ନାହିଁ ¬ ମାରୁ ମାରୁ ଯଦି... 
( ଆସିଛି କୁଞ୍ଜବିହାରୀ ) 

ଅକ୍ନୋପସ୍‌ 
କୁଞ୍ଜ 


ମୁରଲୀ 


କୁଞ୍ଜ 


ଧରଣୀ 


ମୁରଲୀ 


ଧରଣୀ 


କୁଞ୍ଜ 


ଧରଣୀ 


୪୫ 


ଜମା ବ୍ୟସ୍ତ ହୁଅନ୍ତୁନି ସାର୍‌ ¬ ସେଭଳିଆ ହାରାମଜାଦା ଅଫିସରୁ 
ଜମା ମରିବନି । ହଁ - ହେଇ ହେଇ ମୁଣ୍ଡ ଫାଟିବ । ନ ହେଲେ 
ହାଡ଼ଗୋଡ଼ ଗୋଟେ ଭାଙ୍ଗିବ ¬ ବାସ୍‌ । 


ମାନେ ? 


ମାନେ ¬ ମାଡ଼ ମାରିବା ଲୋକଗୁଡ଼ାକ ଏଠିକା ଲୋକ ନୁହନ୍ତି । 
ଆମର ଟ୍ରେଣ୍ଡ୍‌ ଗୁଣ୍ଡା । ସବୁଗୁଡ଼ାକ ଆମ ଧରଣୀବାବ୍ରଙ୍କ ଗୁଣ୍ଡା । 


ଏମିତି ଧୁଲେଇ କରିବେ - ରାମନରେଶ ଏଠୁ ପଥ ପଚାରି 
ପିତାଘର ଯିବ । ଆଉ ସୁବର୍ଣ୍ଣଗଡ଼ ମନ ନକରିବ । 


ତୁମ ମୁଣ୍ଡ ଖରାପ ହୋଇଯାଇଛି ଧରଣୀବାବୁ, ବୁଝିଲ ! 
ରାମନରେଶବାବୁ ତ ପିତା ଘର ଯିବ, ଆମେ କିନ୍ତୁ ସାରାଜୀବନ 
ମାମୁଁ ଘରେ ଘଣା ପେଲିବା । ସେ ଜଣେ ସିନିଅର ଅଫିସରୁ । 


ସେ ସରକାରୀ ଲୋକ, ଆଉ ଆପଣ ଶାସକ ଦଳର MLA | 
ଏଇ ସାମାନ୍ୟ ଘଟଣାକୁ ଯଦି ସମ୍ଭାଳି ନ ପାରିବେ, ଆମେ 
ତମକୁ ଲକ୍ଷଲକ୍ଷ ଟଙ୍କା ଚାନ୍ଦା ଦବୁ କାହିଁକି ? ମୋର ଗୋଟେ 
କଥା ¬ ଯିଏ ଆମ ପେଟକୁ ଗୋଇଠା ମାରିବ - ଆମେ ତାକୁ 
ଛାଡ଼ିବୁନି । 

କେମିତି ଛାଡ଼ିବୁ କହୁ ନାହାନ୍ତି ୨ ଆଉ କ'ଣ ଗାନ୍ଧୀ, ଗୋପବନ୍ଧୁ 
ଯୁଗ ଅଛି, ଅହିଂସା ନୀତି ବଦଳି ଗଲାଣି । ଏବେ ଗୋଟେ 
ନୀତି... ଯେସାକୁ ତେସା ¬ ହାରାମଜାଦାକୁ ଟାଙ୍ଗିଆ ଫାସା - 
ତେଣୁ ଆପଣ ଆମର ଅଡ଼ୁଆକୁ ସମ୍ଭାଳିବେ, ଆମ କଥାରେ 
ନ ଚାଲିବା ଅଳିଆକୁ ସଫା କରିବେ । 


ୟାକୁ ଏ ସୁବର୍ଣ୍ଣଗଡ଼ ଜିଲ୍ଲାରୁ ଆପଣ ତଡ଼ନ୍ତୁ । ନ ହେଲେ ଘଣା 
ପେଲିବାକୁ ପ୍ରସ୍ତୁତ ରୁହନ୍ତୁ । ଶଳା ତିନିବର୍ଷ ହେଲାଣି ଗୋଟେ 
ହେଲେ କାମ ଦେଉନି । ଆମେ ଶଳା କରୁପଟେଡ଼୍‌, ସେ 
ଶଳା ପୂରା ଗୋଟା ତୁଳସୀ, ସାଧୁପୁରୁଷ । 

୪୬ 


କୁଞ୍ଜ 


ରାମନରେଶ 


ସୂର୍ଯ୍ୟ 


ରାମନରେଶ 


ଧରଣୀ 


ରାମନରେଶ 


ଅକ୍ୋପସ୍‌ 


ସେ ସାଧୁପୁରୁଷ ହେଉ କି ମହାପୁରୁଷ ହେଉ - ଆମର କ'ଣ 
ନିହାଲ ହୋଇଗଲା । ତା” ନାଁକୁ ଜପି ମାଳା ଗଡ଼େଇଲେତ 
ପେଟ ପୂରିବନି । ଛାଡ଼ ¬ ଆଜ୍ଞା, ମୋ କଥା ଟିକେ ଶୁଣନ୍ତୁ । 
ଆମେ ଆପଣଙ୍କୁ ନେତା କରି ରଖୁବୁ । ଭୋଟ୍‌ ଦେଇ 
ଜିତେଇବୁ । ଆପଣ ତାକୁ ଏଠୁ ବିଦା କରନ୍ତୁ । 


( ଆସିଛନ୍ତି ରକ୍ତାକ୍ତ ଅବସ୍ଥାରେ ରାମନରେଶବାବୁ - 
ସୂର୍ଯ୍ୟ ଅଟକୋଉଛି ) 


ମିଛ କଥା - ଏ ସବୁ ମିଛ କଥା ମୁରଲୀବାବୁ, କୌଣସି 
ଉଡ଼ାଟିଆ ଗୁଣ୍ଡା ଆପଣଙ୍କୁ ଭୋଟ୍‌ ଦେଇ ଜିତେଇ ପାରିବେନି, 
ଉପର ପାହାଚରେ ବସେଇବେନି । ଜିତେଇବେ ଏଇ ସାଧାରଣ 
ଜନତା । 


ପିିଜ୍‌ ସାର୍‌, ପିିଜ୍‌ ଚାଲନୁ । ଆମେ ଏଠୁ ଚାଲିଯିବା । ପ୍ଲିଜ୍‌ 
ସାର୍‌ ଏଠି ଆଉ ସମୟ ନଷ୍ଟ ନ କରି - ଆମେ ଡାକ୍ରରଖାନା 
ଯିବା । 
ମୁଁ ସମୟ ନଷ୍ଟ କରୁନି ସୂର୍ଯ୍ୟ । ବରଂ ସମୟର ଠିକ ଉପଯୋଗ 
କରୁଛି । ଯଦି ମୁଁ ଏଠୁ ଚାଲିଯିବି । ଜଣେ ମହାନାୟକଙ୍କ 
ମହାନବାଣୀ ମିଛ ହେଇଯିବ । 
“ମିଶୁ ମୋର ଦେହ ଏ ଦେଶ ମାଟିରେ 
ଦେଶବାସୀ ଚାଲିଯାଆନ୍ତୁ ପିଠିରେ । 
ମିଶେଇଦବୁ ଆମେ - ମିଶେଇଦବୁ - ତମଭଳି ଅଫିସରକୁ 
ଏ ସୁବର୍ଣ୍ଣଗଡ଼ ମାଟିରେ ¬ 
ମିଶେଇଦିଅ ¬ ମାରିଦିଅ ¬ ମାରିଦିଅ ମୋତେ । ତଥାପି ମୁଁ 
ମୋର କଉଁବ୍ୟ ପଥରୁ ଓହରି ଯିବିନି । ମୁଁ ଜାଣିଛି ଏ ସରଳ 
ନିରୀହ ସୁବର୍ଣ୍ଣଗଡ଼ ଜନତା ମୋ ସାଥୂରେ ଅଛନ୍ତି, ତାଙ୍କ ପାଇଁ 
ମୁଁ କାମ କରିବି । ଏ ବଦମାସ ଗୁଣ୍ଡାଙ୍କୁ ଡରି ମୁଁ ଚାଲିଯିବିନି - 

କ'ଣ ହେଲା ? ଆମେ ଗୁଣ୍ଡା ଆମେ ବଦମାସ୍‌ । ଆବେ, 
ଚାହିଚ କ”ଣ ବେ ? ମାରୁ - ମାରୁ ଏ ହାରାମୀ ଅଫିସରୁକୁ । 
ଶଳା ଯାଯାବର ଆମ ଗାଁ ମାଟିରେ ଠିଆ ହୋଇ - ଆମକୁ 
ପୁଣି ଗୁଣ୍ଡା ବଦମାସ କହୁଛି । ମାରବେ ¬ ଶଳା, ଯୁଗକୁ ଲଣ୍ଡନ 
ଦେଖୋଉଛି ବେ । 


( ଗୁଣ୍ଡାମାନେ ମାରିବାକୁ ଆସୁଥବେ ) 


ଚୁପ୍‌ କର ¬ ସେଇଠି ଠିଆହୁଅ । ଆଉ ଆଗକୁ ଆସନା, 
କହୁଛି । ହଁ, ମୁଁ ଜାଣିଛି ¬ ତୁମେ ଅନେକ ଅଛ - ମୁଁ ଜଣେ ! 
ଚାହିଁଲେ ତୁମେମାନେ ମତେ ଜୀବନରୁ ମାରିଦବ । ମାରିଦେବା 
ଆଗରୁ - ଯିଏ ମୋ ହାତରେ ପ୍ରଥମେ ପଡ଼ିବ, ମୁଁ ତାକୁ 
ଜୀବନରୁ ମାରିଦେବି । 

ସୂର୍ଯ୍ୟ ଏସବୁ କ'ଣ କରୁଛ - ସୂର୍ଯ୍ୟ ! 

ଠିକ୍‌ କରୁଛି ସାର୍‌, ଠିକ୍‌ କରୁଛି । ଭୁଲ୍‌ କରୁଛନ୍ତି ଆପଣ - 
ଭୁଲ୍‌ କରୁଛନ୍ତି । ଗୋଟାଏ ଗାଲକୁ ଜଣେ ମାରିଲେ ତାକୁ ଆର 
ଗାଲ ଦେଖାଇଦିଅ, ସେ ଲୋକର ହୃଦୟ ପରିବର୍ଭନ ହେବ, 
ସେ କଥା ଆଜି ମୂଲ୍ୟହୀନ ହୋଇଗଲାଣି । ଏମାନଙ୍କର ହୃଦୟ 
ନାହିଁ । ସଇତାନମାନଙ୍କ ସ୍ଵାର୍ଥ ରକ୍ଷା ପାଇ, ଦେବତାକୁ ମାରିବାକୁ 
ଆସିଛନ୍ତି, ଆସନ୍ତୁ ମୁଁ ଦେଖୁବି କିଏ ଆଗ ଆସୁଚି । 


(ଗୁଣ୍ଡାମାନେ ମୁହଁ ଚାହାଁଚାହି ହୋଇ ଚୁପ୍‌ ହୋଇ 
ଚାଲି ଯାଇଛନ୍ତି ) 


କିହୋ ଧରଣୀବାବୁ ¬ ଏଇ ମାଇଚିଆ ପହୁଙ୍କୁ ଧରି ରାଜ୍ୟ 
ଜୟ କରିବାକୁ ବାହାରି ¬ ଛିଃ... ଛିଃ... ଛିଃ... | 


ଦେଖୁଲେ ମୁରଲୀବାବୁ, ଏଇ ହେଉଚି ଏମାନଙ୍କର ସାହସ । 
ଏଇ ସାହସ ନେଇ ସେମାନେ ଆପଣଙ୍କୁ ଉପର ପାହାଚରେ 
ବସେଇବେ ? ମିଛ କହୁଛନ୍ତି ଏମାନେ, ମିଛ କହୁଛନ୍ତି... ଏମାନେ 
କିଛି କରିପାରିବେନି । 

ଧରଣୀ 

ଏ ¬ ଏ ¬ ରାମନରେଶ ତୁ ଚାଲ୍‌ କରି ଆମ ଭିତରେ ଫାଟ 
ତିଆରି କରୁଚୁ ? 
ଫାଟ ନୁହେଁ, ସତ୍ୟ... ସତ୍ୟକୁ ସାମନାକୁ ଆଣୁଚି ଧରଣୀବାବୁ । 


ଗୁଣ୍ଡାଙ୍କ ଡରରେ ସୁବର୍ଣ୍ଣଗଡ଼ରେ ଆରମ୍ଭ କରିଥୁବା ପ୍ରକଳ୍ପକୁ 
ବନ୍ଦ କରିବିନି ¬ ତେଣିକି ସେମାନେ ମୋତେ ମାରିଦିଅନ୍ତୁ । 


ଜୀବନ ଗଲେ ଆପଣଙ୍କର ଯିବ, ରାମନରେଶବାବୁ । କ୍ଷତି 
ଆପଣଙ୍କ ପରିବାରର ହବ, ଆଉ କାହାର କିଛି ହବନି, ଏ 
ଲୋକ ଚରିତ୍ର ¬ ଏ ସମାଜ ଯେମିତି ଅଜ୍ଞ, ସେଇମିତି ରହିବ । 
କେବଳ ଆପଣ ରହିବେନି । ମହାତ୍ମା ଗାନ୍ଧୀ ମରିଗଲା ପରେ 
ଏ ସମାଜ ଆଉ ଗାନ୍ଧୀ ମହାତ୍ମା ଜନ୍ମ ଦେଇନି ¬ ବରଂ ଗୁଡ଼ାଏ 
ନାଥୁରାମ ଗଡ଼୍‌ସେଙ୍କୁ ଜନ୍ମ ଦେଇଛି । ଆଉ ନାଥୁରାମଙ୍କ ଭିତରୁ 
କାଲି ଆପଣଙ୍କୁ କେହି ଜଣେ ମାରିଦବ । ଆଉ ତା'ପରେ - 
ଆପଣଙ୍କର ଏହି ସ୍ବପ୍ନର ପ୍ରକଳ୍ପ ଅନ୍ୟ କାହାର ରୋଜଗାରର 
ପନ୍୍ରା ହେଇଯିବ । 


କାଲି କ'ଣ ହବ - ସେଇଟା କାଲିରେ ଅଛି । କାଲି କେହି 
ଦେଖୁନି । ଆଉ ସେଇ କାଲିର ଡରରେ ମୁଁ ମୋ ଆଜିକୁ ପିଠି 
ଦେଖେଇ ପଳେଇ ଯାଇପରିବିନି । 


ତତେ ଯିବାକୁ ହବ, ଆଉ କେମିତି ପଳେଇଯିବାକୁ ହବ, ସେ 
କଥା ମୁଁ ତତେ ଶିଖେଇଦେବି । 


( ଚାପୁଡ଼ା ମାରିବାକୁ ଉଦ୍ୟତ... ହାତକୁ ଧରିଛନ୍ତି 
ମୁରଲୀବାବୁ MLA ) 


ବହୁତ ହୋଇଗଲା - ଧରଣୀବାବୁ । 


ମୋ ହାତ ଛାଡ଼ ¬ ଛାଡ଼ ମୋ ହାତ ମୁରଲୀବାବୁ - ନ 
ହେଲେ... 

ନି ହେଲେ... ନ ହେଲେ କ”ଣ କରିବ ? ଗୁଣ୍ଡା ଲଗେଇ 
ମାରିବ ? ମନେରଖ ମୁଁ ଏଠିକାର ଲୋକ ପ୍ରତିନିଧ୍‌ । 
ଲୋକ ପ୍ରତିନିଧବ ଆପଣ କାହାପାଇଁ ? ଆମପାଇଁ, ଆମେ 
ଆପଣଙ୍କୁ M୮ ^ କରେଇଛୁ | କାନ୍ଧରେ ଉଠେଇ ଉପରେ 
ବସେଇଛୁ । ଆଉ ଆପଣ ଆଜି ଆମ କାନ୍ଧରେ ଗୋଇଠା 
ମାରୁଛନ୍ତି । 

ଏଇଟା ତ ରାଜନୀତି କୁଞ୍ଜବାବୁ । ଯୋଉ କାନ୍ଧରେ ଗୋଡ଼ 


ରଖୁ ପାଚେରି ଡେଇଁବ, ସେଇ କାନ୍ଧକୁ ଆଗ ଗୋଇଠା ମାରି 
ପାଚେରି ପାଖରୁ ଠେଲିଦବ । 


ମତେ ଠେଲିଦେବ - ମତେ - ଏଇ ମୁରଲୀ ମହାନ୍ତି ଧରଣୀ 
ଡିଗାଲକୁ ଠେଲିଦବ । ମୁଁ ଚାହିଁଲେ ତମ ରାଜନୀତି ଜୀବନ 
ଶେଷ କରିଦେବି !। 


( ମୁରଲୀ ଗୋଟିଏ ଚାପୁଡ଼ା ଧରଣୀକୁ ମାରିଛି) 
(ରାଗି) ମୁରଲୀବାବୁ ! 


ମନେରଖ ଧରଣୀ - ଏ ଚାପୁଡ଼ା ମୁରଲୀର ନୁହେଁ, ବରଂ 
ସୁବର୍ଣ୍ଣ ଗଡ଼ର ଲୋକପ୍ରତିନିଧ୍ର । ମାନେ ସୁବର୍ଣ୍ଣ ଗଡ଼ 
ଲୋକମାନଙ୍କର ¬ ସୁବର୍ଣ୍ଣଗଡ଼ ଲୋକମାନେ ଏ ଚାପୁଡ଼ା ତମ 
ଗାଲରେ ମାରି ତମକୁ ସାବଧାନ କରିଦେଲେ । 

ସାବଧାନ କରିଦେଲେ ଯେ ତମ ଭଳି ସ୍ବାର୍ଥପର ଲୋକମାନଙ୍କୁ 
ଉଚିତ ଶିକ୍ଷା ଦବା ପାଇଁ ସେମାନେ ଏବେ ପ୍ରସ୍ତୁତ । 

ଠିକ ଅଛି - କିଏ କାହାକୁ ଉଚିତ ଶିକ୍ଷା ଦଉଚି ସେଇଟା ତୁମେ 
ଦେଖୁବ ମୁରଲୀ... ( ପ୍ରସ୍ଥାନ) 


ମୁରଲୀବାବୁ ¬ ଆପଣ... 

ହଁ, ରାମନରେଶବାବୁ ! ଆପଣଙ୍କର ସଚ୍ଚୋଟପଣିଆ, ନିର୍ଭୀକ 
ସ୍ଵଭାବ ଆଜି ମୋର ଆଖୁ ଖୋଲି ଦେଇଛି । ଆଜି ପର୍ଯ୍ୟନ୍ତ 
ମୋର ଧାରଣା ଥଲା, ନିର୍ବାଚନ ବୈତରଣୀ-ପାରି ହେବା ପାଇଁ 
ଟଙ୍କା ସବୁକିଛି । କିନ୍ତୁ ଆଜି ବୁଝିପାରିଛି, ନିଃସ୍ବାର୍ଥପର ଭାବରେ 
ଜନତାର ସେବା କଲେ... (ରାମନରେଶ ବେହୋସ ହେଇ 
ଆସିଛନ୍ତି ) 

(ଟଳି ପଡ଼ୁଥ୍ବା ରାମନରେଶଙ୍କୁ ଧରି ) ସାର୍‌, ସାର୍‌, କ'ଣ 
ହେଲା ସାରୁ ? 

( ମୋବାଇଲ ଫୋନ୍‌ ଲଗେଇ ) ହେଲୋ... ଆମ୍ଭଲାନସ... 


(ଅନ୍ଧାର) 
® 

ଏକାଦଶ ଦୃଶ୍ୟ 


[ରାମନରେଶଙ୍କ ଘର | 


ସୁନୀତି - ଥରେ ନୃହେ, ମୁଁ ତାଙୁ ଅନେକଥର କହିଛି, ଏତେ ଜିଦ ଜମା 
ଭଲ ନୁହେଁ । ବୁଝେଇଚି, ଜିଦିର ସୂତାକୁ ଏତେ ଜୋରରେ 
ଟାଣନା ଯାହାକି ଶେଷରେ ଛିଡ଼ିଯିବ । ଆଉ ଆଜି ସତରେ 
ଛିଡ଼ିଗଲା । ଯୋଉ ଲୋମାନଙ୍କ ପାଇଁ ସେ ପିଲାଛୁଆ, ଘର 
ସଂସାର ଭୁଲି କାମ କରୁଥୁଲେ ସେଇମାନେ ମାରି ମାରି... 
( କାନ୍ଦି ଉଠିଛନ୍ତି ) 


D) 


କି - ଲୋକମାନେ ନୃହଁନ୍ତି ମା' କିଛି ଗୁଣ୍ଡା... ଧରଣୀ ଡିଗାଲର 
ଭଡ଼ାଟିଆ ଗୁଣ୍ଡା । ବାପାଙ୍କର ଜିଦ୍‌ ନୁହେଁ ବରଂ ତାଙ୍କର 
ଲଢ଼େଇ । ତାଙ୍କ ଭଳି ନୀତିବାନ୍‌ କର୍ମବୀର ଅଛନ୍ତି ବୋଲି ତ 
ଏ ଦୁନିଆ ଚାଲିଛି । 

ସୁନୀତି - ଅନାଯମାନଙ୍କର ଦୁନିଆକୁ ମୁଁ ଦେଖ୍‌ ଦେଖୁ ନିଜ ଦୁନିଆକୁ 

ଭସେଇ ଦେବାକୁ ବସିଲିଣି, କେହି ତ କାହିଁ ଆମ ଦୁଃଖବେଳେ 

ଦରଦ ଦେଖାଉନି... କେହି... 


ମିକୁ ¬ କେହି ଆସିବେ ନାହିଁ ମା'..., କେହି । ସଂସାରକୁ ଆସିଛେ 
ଏକା ଯିବା ଏକା ¬ ଗାନି ବୁଢ଼ାକୁ ନ ହେଲେ ଏଠି ଗୁଳି ହେଇ 
ନ ଥାଆନ୍ତା ¬ ଯୁଗେ ଯୁଗେ ସତ ଆଉ ମିଛର ଲଢ଼େଇ ଲାଗିଛି ¬ 
ସ୍ବାର୍ଥ ପାଇଁ ସ୍ଵାର୍ଥଦ୍ଧେଷୀ ଲୋକମାନେ ସତ୍ୟର ଆବରଣକୁ 
ଢାଙ୍କି ଦେବାକୁ ଚେଷ୍ଟା କରିଛନ୍ତି, ହେଲେ ସତ ଫୁଟି ଉଠିଛି । 
ଏ ପଥ ପରା କଣ୍ଟକିତ, ସ୍ବାର୍ଥରେ ଆଞ୍ଚ ଆସିବାରୁ ତ ପୂର୍ବ 
କଲେକୃର ରଥ ଅଙ୍କଲଙ୍କର ବଦଳି ହେଲା ନା ନାହିଁ ? ବାପା 
ଅନ୍ତତଃ ଏତିକି ଜାଣିବା ଉଚିତ ଯେ ଯୋଉମାନଙ୍କ ସ୍ବାର୍ଥରେ 
ଆଞ୍ଚ ଆସୁଛି, ସେମାନଙ୍କ ହାତ କେତେ ଲନ୍ା... 

୫୨ 


ସୁନୀତି 


D) 
8) 


ସୁନୀତି 


ରାମନରେଶ 


— 


ରଙ୍କ 


ଅଜ୍ନୋପସ୍‌ 


ଆଞ୍ଚ ଆସୁନିତ ¬ ଗୁଣ୍ଡାମାନେ ତାଙ୍କୁ ମାରିଲା ବେଳେ କେହି 
ଜଣେ ହେଲେ ଆଗେଇ ଆସିଲେନି । ସୂର୍ଯ୍ୟ ଛଡ଼ା କେହି 
ଜଣେ ତାଙ୍କୁ ବାଧା ଦେଲେନି, ଆଜି ଯଦି ତାଙ୍କର କିଛି 
ହେଇଯାଇଥାଆନ୍ତା ? 


ନା, ମା” ନା... ସତ୍ୟର ସବୁବେଳେ ଜୟ । ହୁଏତ ବିଳନ୍ବ 
ହୋଇପାରେ, ଆଉ ଜନତା ପାଉଁଶ ତଳର ନିଆଁଭଳି କୁହୃଳୁ 
ଥାଆନ୍ତି । ଯେତେବେଳେ ଜଳନ୍ତି ¬ ସେ ନିଆଁରେ ସ୍ଵାର୍ଥ, ଗର୍ବ, 
ଅହଙ୍କାର ସବୁକୁ ପୋଡ଼ି ପାଉଁଶ କରିଦିଅନ୍ତି । ବାପାଙ୍କ ଉପରେ 
ଆଜି ଯାହାହେଲା - ଆଉ ଆଗକୁ ଯାହା ହବାକୁ ଯାଉଛି - 
ସେ ଘଟଣା ଏ ସୁବର୍ଣ୍ଣଗଡ଼ ଲୋକଙ୍କ ମନରେ ନିଶ୍ଚୟ ନିଆଁ 
କୃହଳେଇଦେବ, ତମେ ଦେଖୁବ ମାଂ ସେ ନିଆଁ ଦିନେ କିଭଳି 
ରୂପ ଧାରଣ କରିବ । 


କିଛି ହବନି... ଏ ଯୁଗ ନାଁ ହଉଛି କଳିଯୁଗ... ଲୋକମାନେ ତ 
ଟୁପ୍‌ଟାପ୍‌ ହେବେ - ସବୁ ଜାଣିଶୁଣି ନିଜ ବାଟରେ ନୀରବରେ 


ରହିବେ - 


ou 


ହେ ଭଗବାନ ! କ'ଣ ହବାକୁ ଯାଉଛି ? ଆଗରୁ କହୁଥ୍‌ଲି 
ବଦଳି ପାଇଁ ଲାଗିବାକୁ - ମୋ କଥା କଂ ଣ ଶୁଣିଲେ - ଜିଦି... 
ଖାଲି ଜିଦି । ସୂର୍ଯ୍ୟ ତମେ କିଛି ଲୁଚଉଛ ବୋଧେ... 

ନା... ମୁଁ... କିଛି ଲୁଚୋଉନି, ସାରଙ୍କ ଉପରେ ଆକ୍ରମଣ... 


ଘୋର ଅନ୍ୟାୟ ! FIR ଦେଇ ସେମାନଙ୍କୁ ଥଣ୍ଡା କରିବାକୁ 
ହବ... 


ସତ କୁହନ୍ତୁ - ଆପଣଙ୍କ କଥାରୁ ଜଣାପଡ଼ୁଛି ଆପଣ ଯାହା 
କହିବାକୁ ଚାହୁଁଛନ୍ତି କହିପାରୁ ନାହାନ୍ତି । 


ଓଃ... 
ବାପା... 

ଅକ୍ନୋପସ୍‌ 
ସୁନୀତି 
ରାମନରେଶ 


ସୂର୍ଯ୍ୟ 


ରାମନରେଶ 


ରାମନରେଶ 


ସୁନୀତି 


୫୩ 


ତମେ ଠିକ୍‌ ଅଛ ତ ? ତମର ବେଶୀ କିଛି ହେଇନି ତ ? 


ଏଇ ସୂର୍ଯ୍ୟ ମତେ ବଞ୍ଚେଇଦେଲା, ତମ ସମସ୍ତଙ୍କ ପାଖରେ 
ରଣୀ କରିଦେଲା ! 


ନା ସାରୁ ! ସେମିତି କୁହନ୍ନି, ମୁଁ ଯାହା କରିଛି ¬ ସେଇଟା ତ 
ଆପଣଙ୍କ ଶିକ୍ଷା... ଆପଣଙ୍କ ଆଦର୍ଶ, ଆପଣ ବ୍ୟସ୍ତ ହୁଅନ୍ତୁ 
ନାହିଁ... ବିଶ୍ରାମ ନିଅନ୍ତୁ । 


ମୋ ପାଇଁ ଚିନ୍ତା କରନା ସୂର୍ଯ୍ୟ ବିପଦ ଆଗରେ ମୁଣ୍ଡ ନୋଇଁବା 
ମୁଁ କେବେବି ଶିଖୁନି, ଡରିବା ଶିଷଖୁନି । 

ନା ¬ ବାପା ! ରିଙ୍କି ତା' ବାପାଙ୍କ ପାଇଁ ଗର୍ବିତା । ତମ ଉପରେ 
ଏ ଆକ୍ରମଣ ପାଇଁ ଝିଅ ହିସାବରେ ମୁଁ ତ କାନ୍ଦିବି ନିଶ୍ଚୟ । 
କିନ୍ତୁ ତୁମ କଉଁବ୍ୟ, ଆଦର୍ଶକୁ ଭୁଲିଯିବା ପାଇଁ କହିବିନି । ଖାଲି 
ଠାକୁରଙ୍କୁ ଡାକିବି - ଏ ଲଢ଼େଇ ପାଇଁ ସେ ଶକ୍ତି ଦିଅନ୍ତ ତମକୁ... 
ହେ ଠାକୁର... 


ଠାକୁର... ଠାକୁର... ଠାକୁର... 


ଲୁଚି ଛପି ଗୁଣ୍ଡା ଏମିତି ରକ୍ତାକ୍ତ ଆକ୍ରମଣ କଲେ ବାପାଙ୍କୁ... ନା 
ଠାକୁର ରଖୁଲେ... ନା ଏଠିକା ଜନସାଧାରଣ ରଖୁଲେ... ବାପା 
ତମେ ଛୁଟି ନେଇଯାଅ । ପ୍ରକଳ୍ପ ହେଲେ କେତେ ନ ହେଲେ 
କେତେ । ଆମେ ଭୁବନେଶ୍ବରରେ ବସି ବଦଳି ହୋଇ ଏଠୁ 
ଚାଲିଯିବା । 

ନା ¬ ଭୀରୁ ଭଳି ଚାଲିଯିବାକୁ ମୁଁ ପସନ୍ଦ କରେ ନାହିଁ । ଦେଖୁବୁ 
ମିକୁ ! ଯୋଉମାନେ ମୋତେ ପିଟିଛନ୍ତିୟ ସେଇମାନେ ମୋତେ 
ଫୁଲମାଳ ପିନ୍ଧାଇବେ । ତୁ ବ୍ୟସ୍ତ ହଅନା । 

କେମିତି ବ୍ଯସ୍ତ ହେବୁନି ? ଭାବିଥୁଲି ଯାହାର ହାତ ଧରିଛି 
ସେ ସିନା ସାରା ଜୀବନ କଉଁବ୍ୟ ଆଦର୍ଶ ପଛରେ ଗୋଡ଼େଇ 
ଗୋଡ଼େଇ ଘର ସଂସାରକୁ ଭୁଲିଯାଇଛି, ଦୁନିଆଁକୁ ସୁନ୍ଦର 

୫୪ 


ରାମନରେଶ 


—~ 


ମକୁ 


ରାମନରେଶ 


ରାମନରେଶ 


ସୂର୍ଯ୍ୟ 


ଅଢ୍ନୋପସ୍‌ 


କରିବାର ଶପଥ ନେଇ - ନିଜ ପରିବାରକୁ କନ୍ଦୋଉଛି, ହେଲେ 
ମୋ ଝିଅଟା... ନା... ସେ ବି କେବେହେଲେ ମା'ର ମନଟାକୁ 
ବୃଝିଲାନି । ସବୁଦିନେ ବାପର ଆଦର୍ଶକୁ ବୁଝିଲା । ମିକୁ ଠିକ 
କହୁଛି ¬ ସହିବାର ଗୋଟେ ସୀମା ଅଛି । 

( କାନି କାନ୍ଦି ପ୍ରସ୍ଥାନ ) 
Please try to understand me. 


ବାପା - ମା” ତ କିଛି ଭୁଲ୍‌ କହିନି । କରଉଁବ୍ୟ ନୀରେ ତୁମେ 
ବାରମ୍ବାର ବିପଦର ଅଗ୍ନି କୁଣ୍ଡରେ ଜାଣି ଜାଣି ଝାସ ଦେଉଛ - 


No... Never... 


ଝାସ ଦେବାକୁ ପଡ଼ିବ, ବିପଦକୁ ମୁକାବିଲା କରିବାକୁ ପଡ଼ିବ । 
ନ ହେଲେ ସାଧନା ସଫଳ ହବନି ¬ ଲକ୍ଷ୍ୟ ପୂରଣ ହବନି - 
ସରକାରୀ ଅନୁଦାନ ବାଟମାରଣା ହୋଇଯିବ - ଗରିବ 
ସବୁଦିନେ ଗରିବ ହୋଇ ରହିଥୂବ । ଏ ସରକାରୀ କଳ ଉପରୁ 
ସେମାନଙ୍କର ଆସ୍ଥା ତୁଟିଯିବ । 


ମୁଁ ତମ କଥା ମାନୁଛି ବାପା ! ତଥାପି ଏତିକି କହୁଛି - କଇଁବ୍ୟ 
ଆଦର୍ଶକୁ ଜାବୁଡ଼ିଧରି ସବୁବେଳେ ବାଟ ଚାଲିହୁଏନି: 
ବେଳେବେଳେ ସିଧା ରାସ୍ତାରୁ ତଳକୁ ଓହ୍ଲାଇବାକୁ ପଡ଼େ । 
ଯେମିତି ମହାଭାରତରେ ଧର୍ମରାଜ ଯୁଧ୍‌ଷ୍ପିର “ନରେ ବା 
ଗୁଞ୍ଜେରେ ଅଶ୍ଵସ୍ଥମା ହତ” କହିଥୂଲେ ! ଭଗବାନ ଶ୍ରୀକୃଷ୍ଣ 
ଅସ୍ତ୍ର ଧରିବେନି... ଇତ୍ୟାଦି... ଇତ୍ୟାଦି... ଅନେକ - 


ମୁଁ ବୁଝିପାରୁନି ¬ Exac! ଏମାନେ ମତେ କ'ଣ କହିବାକୁ 
ଚାହାନ୍ତି ! ମୁଁ ବୁଝିପାରୁନି ¬ ମୋର ଭୁଲ ରହୁଛି କୋଉଠି ? 


ଆବର୍ଜନା ଗଙ୍ଗାର ପାଣିକୁ ଅପରିଷ୍କାର କରେ ସତ, ହେଲେ - 
ଅପବିତ୍ର କରିପାରେନା: ସେମିତି ଆଦର୍ଶ ମଣିଷ ତା'ର ଲକ୍ଷ୍ୟ 
ପୂରଣ ପାଇଁ ଗତିପଥକୁ ସାମାନ୍ୟ ବଦଳେଇ ଦେଲେ ମାନସିକ 


ମୂଲ୍ୟବୋଧ ଅପବିତ୍ର ହୋଇଯାଏନା । 

ଅକ୍ୋପସ୍‌ 


ରାମନରେଶ 


ସୃର୍ଯ୍ୟ 
ରାମନରେଶ 


ସୂର୍ଯ୍ୟ 


୫୫ 


ମୁଁ ଜାଣିଥୁଲି ତମେ କେବଳ ଜଣେ efficient engineer 
ବୋଲି - ଦେଖୁଛି you are also a philosopher 
ବେଳେବେଳେ ମଣିଷ ପରିସ୍ଥିତିକୁ ବଦଳେଇଦିଏ - ଆଉ 
ବେଳେବେଳେ ସେଇ ପରିସ୍ଥିତି ଆଗରେ ସେ ସୁଅ ମୁହଁର 
ପତର ପାଲଟିଯାଏ ¬ ହାରିଯାଏ - ଅସହାୟ ହେଇଯାଏ... 
ଯଦି ମୁଁ କେବେ ହାରିଯାଏ - ଅସହାୟ ହେଇଯାଏ - ମୋର 
କ”ଣ ହେଇଯାଏ... ତମକୁ ସବୁ ଲାଗିଲା ସୂର୍ଯ୍ୟ ! 


କରିଛି ହବନି... 


ମୁଁ ହାରିଯିବିନି । ଆମର ପ୍ରକଳ୍ପ ପାଇଁ... ଏ ସୁବର୍ଣ୍ଣଗଡ଼ ଗାଁ 
ଲୋକଙ୍କ ମୁହଁରେ ହସ ଫୁଟାଇବା ପାଇଁ... ମୁଁ ସଂଗ୍ରାମ ଜାରି 
ରଖୁବି । 

ଆପଣଙ୍କ ଭଳି ଯଦି ସବୁଲୋକ ହେଇଯାଆନ୍ତେ - ଏଇ ରାଜ୍ୟ 
ରାମରାଜ୍ୟ ହେଇଯାଆନ୍ତା । 


(ଅନ୍ଧାର ) 

ସାମନ୍ତରାୟ 


ପ୍ରଭାକର 


ଧରଣୀ 


ପ୍ରଭାକର 


ସାମନ୍ତରାୟ 


ଦ୍ଵାଦଶ ଦୃଶ୍ଯ 


[ମି. ସାମନ୍ତରାୟଙ୍କ ଅଫିସ୍‌, ସମୟ ¬ ଅପରାହୁ| 
Yes. Mr. Pravakar, 
I will teach that Ramnaresh a lesson. ତମୈ ଆଜି ଥୀ 


ଠମe୩କୁ ଜଣେଇଦିଅ । ଆସନ୍ତାକାଲି ଜିଲ୍ଲା ଉନ୍ନୟନ 
ସଂସ୍ଥାର ଜରୁରୀ ବୈଠକ ବସିବ । 


ସାର୍‌ ! ମିଟିଂ କଥା ତ ମୂ ସମସ୍ତଙ୍କୁ ଫୋନ୍‌ରେ 
ଜଣେଇଦେଇଚି । ଆଉ ଯାହା ଏଧାଥ ନେଇଟି, ବାର ଜଣ 
ମେମ୍ବର ଉପସ୍ଥିତ ରହିବେ । ତେବେ ଏ ବିଷୟରେ 
ରାମନରେଶବାବ୍ରଙ୍କୁ କିଛି ଜଣେଇବିନି । 


( ଆସିଛନ୍ତି ଧରଣୀ ଡିଗାଲ୍‌ ) ତାଙ୍କୁ ଜଣେଇବା କିଛି ଦରକାର 
ନାହିଁ ଷ୍ଟେନୋବାବୁ । କେବଳ ଯୋଉ ସଭ୍ୟମାନେ ଉପସ୍ଥିତ 
ରହିବେ, ତାଙ୍କୁ କିପରି ହାତ କରାଯିବ, ସେ କଥା କୁହ 
ପଇସା ମୁଁ ବିଞ୍ଞବି ¬ କାମ ତୁମେ କରିବ । 


ପଇସା ଆଗରେ ବାଘ ବି ବିଲେଇ ହେଇଯିବ ଧରଣୀବାବୁ | 
ମେମ୍ବରମାନଙ୍କୁ ହାତକୁ ଆଣିବା ମୋ ପାଇଁ କଷ୍ଟ କଥା ନୁହେଁ । 
ସେଇଟା ଆଗରୁ ଆଲୋଚନା ହେଇଗଲେ କାମ ଟିକିଏ ସହଜ 
ହେଇଯାଆନ୍ତା । 


ତା'ହେଲେ ଶୁଣ, ପ୍ରଥମେ ଗଲା ତିନି ବର୍ଷ ଧରି ¬ ମୁଁ ଆସିବା 
ଆଗରୁ ଜିଲ୍ଲା ଉନ୍ନୟନ ସଂସ୍ଥାର ମିଟିଂରେ ଯାହା ଯାହା ପ୍ରସ୍ତାବ 
ପାଶ୍‌ ହେଇଛି - ସେ ସବୁ ବାତିଲ୍‌ କରାଯିବ । ଗୋଟିଏ ମିଟିଂ 

ଡାକ । ଯେଉଁଥୁରେ ସବୁ ଡରୁଆ ମାଇଚିଆ ସଭ୍ୟ ଥୂବେ ଓ 
ମୁଁ ଯାହା କହିବି, ହଁ କରିବେ । ଅନ୍ୟମାନେ ଯେପରି ନୋଟିସ୍‌ 
ପାଇବେ ନାହିଁ । 


ଦ୍ଵିତୀୟଟା ମୁଁ କହୁଛି ସାର୍‌ ¬ ପ୍ରକଳ୍ପ ନିର୍ଦେଶକ ଗଲା ତିନି 
ବଷରେ ନଥୁରେ ଯାହାଯାହା ଆଦେଶ ଦେଇଥ୍‌ଲେ ସେ ସବୁ 


ବେଆଇନ୍‌ ବୋଲି ଘୋଷଣା କରାଯିବ - କାରଣ ବୋର୍ଡ଼ ସବୁ 
ନିଷ୍ପତ୍ତିକୁ ପଛୁଆ ତାରିଖରୁ ବାତିଲ କରିଦେଇଥବ | 


ଧରଣୀବାବ୍ର, ଆପଣ ବି... 


ଆରେ ଏମିତି ଆଶ୍ଚର୍ଯ୍ୟ ହେଇଯାଉଚ କ'ଣ ? ମୁଁ 


ଜାଣିବିନି ? 

ତୃତୀୟଟି ହେଲା ¬ ଜିଲା ଉନ୍ନୟନ ସଂସ୍ଥାର ଗତ ତିନି ବର୍ଷର 
ସମସ୍ତ expenditureକୁ special audit କରାଯିବ | 

ଆଉ ଏଇ ଥଧର୍ଥ। କାର୍ଯ୍ୟ ମାତ୍ର ଦୁଇଦିନରେ ଶେଷ ହେବ । 
Report କ'ଣ ଆସିବ ଜାଣିଛ ପ୍ରଭାକର ? ଗଲା ତିନି ବର୍ଷ 
ଭିତରେ ଯାହା ଖର୍ଚ୍ଚ ହେଇଛି ସେ ସବୁ irregular and beyond 


power. 


ରାମନରେଶବାବୁ ତ ଅସୁବିଧାରେ ପଡ଼ିଯିବ; Departmental 
proceeding draw ହୋଇଯାଇପାରେ |! 


No Pravakar, no. this is not the end, only the be- 
ginning. ଗଲା ତିନି ବର୍ଷରେ ରାମନରେଶ ସାଢ଼େ ସାତକୋଟି 
ଟଙ୍କାର ହେରଫେର କରିଛନ୍ତି ବୋଲି ମୁଁ ସରକାରକୁ ରିପୋର୍ଟ 
କରିବି । 

(ଆସିଛନ୍ତି କୁଞ୍ଜବିହାରୀ ) 

ସାରୁ, ଆଉ ଗୋଟେ କାମ କରନ୍ତୁ | କିଛି ସାମ୍ବାଦିକଙ୍କୁ ଡକାଇ 
ଗୋଟେ ସାମ୍ବାଦିକ ସମ୍ମିଳନୀ କରନ୍ତୁ । ସେମାନଙ୍କ ଆଗରେ 
ଏସବୁ କଥା ଘୋଷଣା କରିଦିଅନ୍ତୁ । ସରକାରଙ୍କୁ ରିପୋର୍ଟ 
କରାଯାଇଛି ବୋଲି ଜଣେଇଦିଅନ୍ତୁ । ଆସନ୍ତା କାଲି ସବୁ 
ଖବରକାଗଜରେ ବାହାରି ପଡ଼ିବ - ସଚ୍ଚୋଟ ପ୍ରକଳ୍ପ 
ନିର୍ଦ୍ଦେଶକଙ୍କର ସରକାରୀ ଅର୍ଥ ଆତ୍ମସାତ ! ବକ୍ର ନିୟୁଜ୍‌ରେ 
ଯେମିତି ବାହାରିବ । 


ତା'ପରେ ସରାକରୀ ନିଦଦେଶକୁ ଅପେକ୍ଷା ନ କରି ଆପଣ 
ତାଙ୍କୁ ସସ୍‌ପେଣ୍ଡ କରିଦେବେ ସାର୍‌ । 


ଆଉ ସାରୁ ! ଆମେ ଏ ସମ୍ବାଦକୁ ଏମିତି ଠୀଠଧାଧା କରି 
ଲେଖେଇଦେବୃ ଯେ ନିଜ ଲୋକ ବି ବିଶ୍ଵାସ କରିବାକୁ ବାଧ୍ଯ 
ହବ - ରାମନରେଶ ଚାରିପାଞ୍ଜରୁ ଯିବ । ସେ କାହା ଆଗରେ 
ମୁହଁ ଦେଖେଇ ପାରିବନି । 


ରାମନରେଶ ନାଁରେ ତମ ଲେଖା ଯେତେ ଓଜନଦାର ହବ - 
ତମ ପକେଟକୁ ମୁଁ ସେତିକି ଓଜନଦାର କରିଦେବି । 


ପ୍ରଭାକର ¬ You coordinate... us discussed. ଦେଖୁବି 
ରାମନରେଶ ମୋ କଥା ଶ୍ୂଣିବନି 


{ ପ୍ରସ୍ଥାନ ) 
Yes. Sir... 


( ଅନ୍ଧାର ) 

[ରାମନରେଶଙ୍କ ଘର, ସମୟ ରାତ୍ରି - ରାମନରେଶ 
ଶୋଇଛନ୍ତି, ଗଭୀର.-ନିଦ୍ବା ଭିତରରେ ର ସେ ସ୍ଵପ୍ନ ଦେଖୁଛନ୍ତି । ଏ 
ପର୍ଯ୍ୟନ୍ତ ଘଟିଯାଇଥିବା ଘଟଣାବଳୀର କିଛି କିଛି ପ୍ରଧାନ ଘଟଣା 
ତାଙ୍କ ସ୍ବପ୍ନରେ ଆସିଛି, ସ୍ଵପ୍ନ ଭାଟିଗଲା ପରେ ରାମନରେଶ 
ନିଜ ହାତ ନିଜ ବେକକୁ ଧରି ଚିକ଼ାର କରୁଛନ୍ତି 
ଲାଇଟ କଟ୍‌ 
( ସକାଳ ଇଫେକୁ ଦୂରରୁ ପ୍ରାର୍ଥନାର ସ୍ଵର ଭାସିଆସୁଛି - 
“ସତ କହିବାକୁ କିଆଁ ଡରିବି 
ସତ କହି ପଛେ ମଲେ ମରିବି ।”  ) 
ରାମନରେଶ - ହିଁ... 
ଏଇ ପ୍ରାର୍ଥନା ମୁଁ ବି ଦିନେ ଗାଉଥୁଲି 
(ଧୀରେ ଧରେ ପ୍ରାର୍ଥନା ସ୍ଵର ବଢ଼ିଛି ଆସ୍ତେ ଆସ୍ତେ 
କମି ଯାଇଛି ) 
ବନ୍ଦ କର... ବନ୍ଦ କର ଏ ପ୍ରାର୍ଥନା । 


ସତ୍ୟ, ନ୍ୟାୟୟ ଆଦର୍ଶର ପଥ ବଡ଼ କଣ୍ଟକିତ । ଏ ପଥରେ 
ଯିଏ ପାଦ ରଖେ, ତା' ପାଦରୁ ଖାଲି ରକ୍ତ ଝରିବା ହିଁ ସାର 
ହୁଏ ¬ ଦୁଃଖ ହତାଶା ଛଡ଼ା ତାକୁ ଜୀବନରେ କିଛି ମିଳେନି । 
କିନ୍ତୁ ମି. ସାମନ୍ତରାୟ ଭଳି ଲୋକମାନଙ୍କୁ ଜୀବନରେ ସବୁ 
ମିଳେ । ମାନ, ସମ୍ମାନ, ଅର୍ଥ, କ୍ଷମତା, ପ୍ରତିପତି ସବୁମିଳେ । 
ମିଷ୍ଟର ସାମନ୍ତରାୟ କଲେକ୍ସର ପଦବୀରେ ରହି କ୍ଷମତାର 
ଅପପ୍ରୟୋଗ କରି ମୋ ଇଜତ ସମ୍ମାନକୁ ତଳେ ପକେଇ ତୁମେ 


ନିଜେ ପ୍ରଶଂସାର ପାତ୍ର ହୋଇଛ । 

ମୋତେ ଅପଦସ୍ତ କରି ଦୁନିଆଁ ଆଗରେ ଦୋଷୀ କରି ଠିଆ 
କରିଛ । ଯୋଉ କଳଙ୍କର ବୋଝ ମୋ ଉପରେ ଲଦି ଦେଇଛ, 
ତାକୁ ବୋହି ଏ ଦୁନିଆଁ ଦାଣ୍ଡରେ ମୁଁ ବାଟ ଚାଲିପାରୁନି । 
କେତେ ପ୍ରଶ୍ନର ଉତ୍ତର ମୁଁ ଦେବି । କେତେ ବୁଝେଇବି ମୁଁ 
ନିର୍ଦ୍ଦୋଷ... କିଏ ମୋତେ ବିଶ୍ଵାସ କରିବ ? 


ଓଃ... କି ଯନ୍ତ୍ରଣା... କି କଷ୍ଟ... 
( ପେପର୍‌ ହକର୍‌ର କଥା ଶୁଣାଯାଇଛି ) 


ପେପର୍‌ ହକର୍‌ ( ଭିତରୁ ) ¬ ଧରାପଡ଼ିଗଲେ... ଧରାପଡ଼ିଗଲେ... ସାତକୋଟି ଟଙ୍କା 


ରାମନରେଶ 


ସୁନୀତି 
ରାମନରେଶ 


ଆମତ୍ମସାତ୍ଵ କରି ସୁବର୍ଣ୍ଣଗଡ଼ର ପ୍ରୋଜେକ୍ସ ଡାଇରେକ୍ସର 
ଧରାପଡ଼ିଗଲେ । ଆଜିର ତାଜା ଖବର ! ରାଜ୍ୟର ସବୁଠାରୁ 
ବଡ଼ ଅର୍ଥ ଆତ୍ମସାଡ଼ର ପ୍ଦ୍ଦାଫାସ୍‌ ! ପଢ଼ନ୍ତୁ... ପଢ଼ନ୍ତୁ... ଭଦ୍‌ 
ଲୋକର ଖୋଳପା ତଳେ ରାମନରେଶବାବୁଙ୍କର ଅସଲ ରୂପ । 


( ପେପର୍‌ ପକେଇ ଦେଇ ହକ୍କର ଯାଇଛି । 
ରାମନରେଶ ପେପର୍‌ ନେଇ ପଢୁଛନ୍ତି । 
ପେପରୁକୁ ରଖ୍ମଦେଇଛନ୍ତି । ) 
ସାମନ୍ତରାୟ, ତମେ ମଣିଷ ନୁହଁ, ପଶୁ । ତମ ବୃଵିକୁ ତାରିଫ 
କରିବା କଥା । ଧନ୍ୟ... ଧନ୍ଯ ତମ ଚତୁର ପଣିଆ । ତମ 
ଅକ୍ମୋପସ୍‌ର ଶକ୍ତ ପଞ୍ଚ ମୋତେ ଆଜି ଜାବୁଡ଼ି ଧରିଛି । ମୁଁ 
ଆଜି ଅସହାହ । ନିଃସଙ୍ଗ । 
( ସୁନୀତି ଆସିଛନ୍ତି) 
ଏ... ! ତମେ ଏମିତି ପାଗଳଙ୍କ ଭଳି କ'ଣ ହେଉଛ । 
(ପେପର୍‌ କୁ ଦେଖ୍‌ ) ¬ ଦେଖ ସୁନୀତି... କଲେକୃର 
ସାମନ୍ତରାୟ, ଧରଣୀ କଣ୍ଟାକ୍କର ସମସ୍ତେ ମିଶି କେମିତି ମୋ 
ଚରିତ୍ର ଉପରେ କାଦୁଅ ଲେପିଦେଇଛନ୍ତି । ନିଅ ପଢ଼ । 


( କାଗଜଟି ଦେଇଛନ୍ତି ) 

ସୁନୀତି 


ରାମନରେଶ 


ସୁନୀତି 


ରାମନରେଶ 


୬୧ 


( ପେପରଟା ରାମନରେଶଙ୍କ ହାତରୁ ନେଇ ଆଖୁ ପକେଇଛନ୍ତି, 
ତା'ପରେ ରଖୁଛନ୍ତି ) ଶୁଣ ! ଆଇନାରେ କାଦୁଅ ବୋଳିଦେଲେ 
ନିଜର ପ୍ରତିବିମ୍ବ ସିନା ଲୁଚିଯାଏ, କିନ୍ତୁ ଆତ୍ମା ବଦଳେ ନାହିଁ । 
ବାଦଲ ସୂର୍ଯ୍ୟଙ୍କୁ ଢାଙ୍କି ରଖୁବାକୁ ଚେଷ୍ଟାକରେ, ମାତ୍ର କିଛି ସମୟ 
ପାଇଁ ¬ ସେଇମିତି ମିଛର କୁହେଳି ସତକୁ ଢାଙ୍କି ରଖୁବାକୁ 
ଚେଷ୍ଟା କରେ, ହେଲେ ପାରେନି । ସତ ସମସ୍ତଙ୍କ ସାମନାକୁ 
ଆସେ । ଡେରି ହେଲେ ବି ତମ ଜୀବନର ସତ୍ୟ ସମସ୍ତଙ୍କ 
ସାମ୍ପାକୁ ନିଶ୍ଚେ ଆସିବ । ( ପେପରୁକୁ ଚିରୁଚି ) 


ସୁନୀତି, ଆଇନାକୁ ଭାଙ୍ଗିଦେଲେ ଅସୁନ୍ଦର ମୁହଁ ସୁନ୍ଦର 
ହୋଇଯାଏନି । ତମେ ପେପରୁଟାକୁ ଚିରି ଫୋପାଡ଼ିଦେଲେ 
କ'ଣ ରାଜ୍ୟଯାକ ଲୋକ ପେପର୍‌ ପଡ଼ିବେନି ? ସେ ନରାଧମ 
ସାମନ୍ତରାୟ ଆଉ ତା'ର କୁଚକ୍ରୀ ଗୋଷ୍ଠୀ ମୋ ଶରୀର ମନ 
ସାହସକୁ ଏମିତି କବଳିତ କରିଛନ୍ତି ଯୋଉଥ୍‌ରୁ ତମେ, ସୂର୍ଯ୍ୟ, 
ରିଙ୍କି, ମିକୁ କେହି ମୋତେ ମୁକୁଳେଇ ପାରିବେନି । ଏମିତି 
ବଞ୍ଚୁବା ଅପେକ୍ଷା ମୋ ପାଇଁ ମୃତ୍ୟୁ ହଁ ଶ୍ରେୟସ୍କର । 

ଓଃ, କାହିକି ଏମିତି ପାଗଳଙ୍କ ପରି ହେଉଛ ? ସୂର୍ଯ୍ୟ, ରିଙ୍କି, 
ମିକୁ ସମସ୍ତେ ରଥସାରୁଙ୍କ ପାଖକୁ ଯାଇଛନ୍ତି । ସେମାନେ କିଛି 
ନା କିଛି କରିବେ । ତା” ଛଡ଼ା ଠାକୁରେ ଅଛନ୍ତି । 


ଯୋଉ ଠାକୁରଙ୍କୁ ମୁଁ ଭରସା କରି କାମ କରୁଥୂଲି, ସେ ତ 
ମୋ ମୁହଁକୁ ଚାହିଁଲେନି... 

ନା, ସୁନୀତି ! ଏମିତି ଅନ୍ତର୍ଦାହ ଭିତରେ ମୁଁ ଆଉ ବଞ୍ଚପାରିବିନି । 
ଆତ୍ମହତ୍ୟା ଛଡ଼ା ମୋ ଆଗରେ ଅଉ କିଛି ରାସ୍ତା ନାହିଁ । 
ପିଲାମାନେ ତମକୁ ଲାଗିଲେ । 


(ରାମନରେଶ ଅନ୍ୟ ରୁମ୍‌କୁ ଯିବାକୁ ଉଦ୍ୟତ | ହଠାତ୍ର 
ଛାତିରେ ଯନ୍ତ୍ରଣା ଅନୁଭବ କରିଛନ୍ତି ଧୀରେ ଧୀରେ 
ବେହୋସ୍‌ ହୋଇଯାଇଛନ୍ତି, ସୁନୀତି ଦୌଡ଼ି ଯାଇଛନ୍ତି । ) 

ସୁନୀତି 


0) 


. ରଥ 


ରାମନରେଶ 


ରାମନରେଶ 


ଅକ୍ୋପସ୍‌ 


ରିଙ୍କି... ମିକୁ... ସୂର୍ଯ୍ୟ ଆରେ କୁଆଡ଼େ ଗଲରେ.. 


ମୋ ସଂସାର ଭାସିଲାରେ । ସତ୍ୟ, ନ୍ୟାୟ, ଧର୍ମ ଏ ଦୁନିଆରୁ 
ଲୋପ୍‌ ପାଇଗଲା ? ଠାକୁରେ... ସତରେ ତମେ କ'ଣ ପଥର 
ହୋଇଗଲ ? 


(ଏ ସମୟରେ ମିଃ. ରଥ, MLA ମୁରଲୀବାବୁ, ରିଙ୍କି, 
ମିକୁ, ସୂର୍ଯ୍ୟ ସମସ୍ତେ ପଶିଆସିଛନ୍ତି, ରାମନରେଶଙ୍କ 
ପାଖକୁ ଯାଇଛନ୍ତି । ତାଙ୍କୁ ପାଣି ମାରିଛନ୍ତି, ତା'ପରେ 
ରାମନରେଶବାବୃଙ୍କ ହୋସ୍‌ ଫେରିଆସିଛି ) 


ଭାଉଜ, ଦୁର୍ନୀତି ଅକ୍ମୋପସ୍‌ର ଶକ୍ତ ପଞ୍ଚ ଭିତରେ ଆଦର୍ଶର 
ରଜ ହୁଏତ ଦୁର୍ବଳ ହୋଇପାରେ... କିନୁ ସେ ରଜୁ କେବେ ବି 
ଛିଡ଼େନାହିଁ । ଅନ୍ତତଃ ଏ ବିଶ୍ଵବୀସ ମୋର ଅଛି । ମୁଁ ଏ 
ଡିଭିଜନ୍ନରେ ଆର୍‌.ଡି.ସି. ଭାବରେ ଜଏନ୍‌ କରିସାରିଛି । 
ରାମନରେଶବାବୁ ! ଆପଣ କାଲିଠୁ ଇନ୍ଚାର୍ଜ କଲେକ୍ସର କାମ 
ତୃୁଲେଇବେ । ସି.ବି.ଆଇ. ଇନ ଭେଶଷ୍ଟିଗେସନ୍୍‌ ପାଇଁ ସି.ଏମ୍‌. 
ଅର୍ଡ଼ର କରିସାରିଛନ୍ତି ¦ କାଲି ଫ୍ୟାକ୍ସରେ ସି.ଏମ୍‌.ଙ୍କ ଅଫିସ୍‌ରୁ 
ଖବର ପହଞ୍ଜ ସାରିଛି । କଲେକ୍ସର ସାମନ୍ତରାୟ ଆଉ ତାଙ୍କ 
ସହଯୋଗୀମାନେ ସସ୍‌ପେଣ୍ଟ ହେବେ । ଦରକାର ହେଲେ 
ଆରେଷ୍ଟ ହୋଇପାରନ୍ତି । 


ସାର୍‌ ! ଏତେ ଶୀଘ୍ର ଏ ଖବର ଆପଣଙ୍କ ପାଖରେ କେମିତି 
ପହଞ୍ଚଗଲା ? 


MLA ମୁରଲୀବାବୁ ସବୁ ଘଟଣାର ଟ୍ରାକ ରଖୁ ସରକାରଙ୍କୁ 
ଜଣେଇଥୁୂଲେ । ସରକାରୀ ସୂତ୍ରରୁ ମୁଁ ଜାଣିଥୂଲି । 


ସତରେ ମୁରଲୀବାବୁ, ମୁଁ ଆପଣଙ୍କୁ ଭୁଲ୍‌ ବୃଝିଥୁଲି । ମୋତେ 
କ୍ଷମା କରିବେ... | 

ମୁରଲୀ - ନାଇଁ ରାମନରେଶବାବୁ, ଆପଣ ଆମ ଅଞ୍ଚଳବାସୀଙ୍କ ଆଖୁ 
ଖୋଲିଦେଇଛନ୍ତି । ସବୁବେଳେ ଆମର ମଙ୍ଗଳ ଚାହିଁଛନ୍ତି । 
ତେଣୁ ସୂର୍ଯ୍ୟବାବୁଙ୍କ ସାହାଯ୍ୟରେ ସାମନ୍ତରାୟ ଗୋଷ୍ଠୀର ସମସ୍ତ 
ଚକ୍ତାନ୍ତକୁ ମୁଁ ଲୋକଲୋଚନକୁ ଆଣିବାକୁ ଚେଷ୍ଟା କରିଥ୍‌ଲି । 
ଆଉ ରଥବାବୁ ମୋତେ ଏଥୁରେ ବହୁତ ସାହାଯ୍ୟ କରିଛନ୍ତି । 


ସୁନୀତି - ସାର, ଆପଣ ଯେତେବେଳେ ଏତେ ସାହାଯ୍ୟ କରିଛନ୍ତି ଆମକୁ, 
ଆଉ ଗୋଟିଏ ଛୋଟ ସାହାଯ୍ୟ କରନ୍ତୁ, ଦୟାକରି ଆମକୁ 
ଏଠୁ ବଦଳି କରିଦିଅନ୍ତୁ । 


ମି. ରଥ ¬ ନାଇଁ ଭାଉଜ, ଆପଣଙ୍କର ଏ ଅନୁରୋଧ ମୁଁ ରଖୁପାରିବିନି । 
ରାମନରେଶବାବୁ ଏଠୁ ଚାଲିଗଲେ ମୁଁ କାହାକୁ ନେଇ ଏ 
ଫୁଲଝରଣା ପ୍ରୋଜେକ୍ସର କାମ ସାରିବି ? 


( ଭିତରୁ ରାମନରେଶବାବୁ ଜିନ୍ଦାବାଦ ବୋଲି ଧ୍ରନି 
ଶୁଣାଯାଇଛି ) 


ମୁରଲୀ - ଶୁଣୁଛନ୍ତି ଭାଉଜ, ଏଇ ଜିନ୍ଦାବାଦ ଧ୍ବନି ଶୁଣୁଛନ୍ତି । ଏ 
ଲୋକମାନେ ରାମନରେଶବାବୁଙ୍କୁ ଯିବାକୁ ଦେବେନି । ତା” ଛଡ଼ା 
ମୁଁ ବି ତ ତାଙ୍କୁ ଛାଡ଼ିବିନି । ଏ ରଥବାବୁ ଆଉ ରାମନରେଶବାବୁ 
ମୋତେ କଥା ଦେଇଥୁଲେଂ ଏଇ ଫୁଲଝରଣା ଡ୍ୟାମ୍‌ର ଶୁଭ 
ଉଦ୍ଘାଟନ ମୋ ହାତରେ ହବ । ସେମାନେ ତ କାମ ସାରି 
ନାହାନ୍ତି । ମୁଁ ତ ଉଦ୍ଧଘାଟନ କରିନି, ସେ ଯିବେ କେମିତି ? 


( ପୋଷ୍ଟ ପିଅନ୍‌ ଆସିଛି, ଗୋଟିଏ ରେଜିଷ୍ଟି ଚିଠି 


ମିକୁକୁ ଦେଇଛି ) 
ମିକୁ - (ଚିଠିଟା ଖୋଲିଛି) ବାପା ¬ ଅଙ୍କଲ୍‌ ¬ ମା'... ଏଇ ଦେଖ୍‌ ! 
ସୁନୀତି ¬ ଆରେ କଂଣ ହେଲା ! 
ମିକୁ ଓ ମୁ ମୁଁ. ଓ ଏ + ଏସ୍‌... 
ରିଙ୍କି ¬ ଭାଇ... ଦେଖା... 

ମିକୁ - ନା... ଏ ଚିଠି ରଥ ଅଙ୍କଲ୍‌ ଦେଖୁବେ । 
( ଦେଇଛି ରଥବାବୁଙ୍କୁ ) 


ବଡ଼ ଚଗଲା ତୁ ମିକୁ - ମିକୁ ଓ.ଏ.ଏସ୍‌ ନୁହେଁ, ଆଇ.ଏସ୍‌. 
ପାଇଛି । ଭଗବାନ୍‌ ଏ ପରିବାର ପ୍ରତି ଆଶୀର୍ବାଦ ବରଷିଛନ୍ତି । 
ଦେଖ ରାମନରେଶବାବୁ ସତ୍ଯ ନ୍ୟାୟ ପଥ ଯେତେ ଜଟିଳ 
ହେଲେ ବି ସତ୍ୟ ସଦାବେଳେ ସତ୍ୟ । ଫୁଲ ଝରଣା ପ୍ରକଳ୍ପ 
ସରିବ- ରିଙ୍କିର ବାହାଘର ହେବ- ମିକୁ... 


2 

D 

co 

( ମିକୁ ସମସ୍ତଙ୍କୁ ପ୍ରଣାମ କରିଛି - 
ଖୁସିରେ ରାମନାରେଶ ଉଠିଛନ୍ତି ) 


ରାମନରେଶ 


ଏତେ ଯନ୍ତ୍ରଣା - ଏତେ କଷ୍ଟ ଭିତରେ ଯୋଉ ପ୍ରାଥ୍ଥନା ମତେ 
ଚିରନ୍ତନ ଆନନ୍ଦ ଓ ପୁଲକ ଦେଇଛି... ମଣିଷ ପଣିଆର 
ସେଇଚଟିହି ମିକୁ ତୁ କେବେବି ଭୂଲିବୁ ନାହିଁ । 
ଆହେ ଦୟାମୟ ବିଶ୍ବ ବିହାରୀ 

ଘେନ ଦୟାବହି ମୋର ଗୁହାରୀ... 
ସତ କହିବାକୁ କିଆଁ ଡରିବି 

ସତ କହି ପଛେମଲେ ମରିବି... 
( ଗୀତ ସମସ୍ତେ ଗାଉଥୁବା ବେଳେ ଯବନିକା ) 

ଜଣେ ସମନ ନାଟ୍ୟକାର ଓ ଜଥାଜୀଜ 


` ବେତାର, 


। ନୂଅ ଦେବାରେ ସିଦ୍ବହସ୍ତ ! 

bi ମ୍ଭଜାଗିତ ପୁସ୍ତକ: ନାଟକ: ତିନୋଟି ନାଟକ 
(୧୯୯୨), ଆହାତ ଆଲୋକ (୧୯୯୭), 
ନିବୀତିତ ବେତାର ନାଚକ ( ୧୯୯୯), ମୋକ୍ଷ 
(୨୦୦୦), ଅବ୍ଯସ୍ତ ପ୍ରତୀକ୍ଷା (୨୦୦୦), 
। ପରାଜିତ କାଳିଦାସ (9009) 

ଗଳ୍ପ: ହଜିଯାଇଥିବା ପାଦଚିହ୍ନ (୨୦୦୩) । 


ନ଼ତି: ଓଡ଼ିଶା ସଚିବାଳୟରେ ସେବାରତ । 


